

वीर सेवा मन्दिर  
दिल्ली



9299

क्रम संख्या

262. ₹ 3117

काल नं०

खण्ड

श्रीपरमात्मने नमः ।

गांधी नाथारंगजीजिनग्रंथमाला ।

२.

आचार्यवर्य श्रीगुणनंदिविरचिता

जैनैद्रप्रक्रिया

वीर संघा

नं०

सर्वज्ञाय नमस्तस्मै वीतकेशाय शान्तये ।

येन भव्यात्मनश्चेतस्तमस्तोमश्चिकित्सितः ॥ १ ॥

अथ प्रत्याहारक्रमोऽनुवर्ण्यते—

अ इ उ ण् । ऋक् । ए ओ ङ् । ऐ औ च् । ह य  
व र ल ण् । ञ म ङ ण न म् । झ भ ञ् । घ ढ ध ष् ।  
ज ब ग ङ द श् । ख फ छ ठ थ च ट त ष् । क प  
य् । श ष स झं अः । क प र् । हल् । इति प्रत्याहा-  
रसूत्राणि<sup>१</sup> । उक्तं च—

स्युस्त्रयोदशसूत्राणि तावन्तश्चानुबन्धकाः ।

षट् चत्वारिंशतो वर्णाः प्रत्याहारस्य संग्रहे ॥

इति सर्वे वर्णाः अलित्युच्यते । तत्कथं—

१ । महावृत्तिपञ्चवस्त्वादिवु पाणिनीयप्रत्याहारसूत्रप्रत्याहा-  
रसूत्राणि वर्तन्ते ।

१ । सात्मेतादिः<sup>१</sup> । १ । १ । इता सहचार्यमाणो-  
वर्णः समुदायो वा आदिभूतस्तन्मध्यपतितानां संज्ञावत्यात्मना  
सह । कथमित्संज्ञा—

२ । अप्रयोगीत्<sup>२</sup> । १ । २ । इह शास्त्रे स्ववहारा-  
योपदिश्यमानो वर्णः समुदायो वा यो लौकिकशब्दयोगे न  
श्रूयते स इत्संज्ञो भवति । शास्त्रे कार्यार्थमापद्यमानो लो चाश्र-  
यमाणो यः स इत्संज्ञो भवति इत्यर्थः । एवं अच् क्ष वल्  
इत्यादयो योज्याः । यस्येत्संज्ञा तस्य लोपः । कथं पुनर्हानु-  
पदिष्टा द्विमात्रत्रिमात्रा दीर्घप्लुता गृह्यन्ते । स्वग्रहणात् । थं—

३ । स्वस्याभाव्योऽत्परोऽणुदित्<sup>३</sup> । १ । १ ।  
अण् च उदिच्च गृह्यमाणः स्वस्य ग्राहको भवति आत्मना सह  
भाव्यं तपरं च वर्जयित्वा । इत्यणा द्वित्रिमात्राणां ग्रहणं भवति ।  
कोऽयं भाव्यः—

आदेशः प्रत्ययश्चैव कटमितो हि लक्षणो ।

भाव्यशब्देन पञ्चैते कथ्यन्ते देवनन्दिभिः ॥

तपरं किं नाम—

तात्परं च तत्पूर्वं च स्वं न गृह्णात्यणां कुलं ।

विग्रहद्वयसंकरपाद्यथाऽदेडेबिति स्मृतौ ॥

---

१ । अस्य स्थाने महावृत्तौ अंत्येनेतादिः । १ । १ । ७३ । इति  
सूत्रमुपलभ्यते । २ अस्य स्थाने महावृत्तौ कार्यार्थोऽप्रयोगात् ।  
१ । २ । ३ । इति सूत्रं वर्तते । ३ अस्य स्थाने महावृत्तौ-अणुदि-  
त्स्वस्यात्मनाऽभाव्योऽतपरः । १ । १ । ७२ । इति सूत्रं दृश्यते ।

किं पुनः स्वं नाम—

४ । सस्थानक्रियं स्वं । १ । १ । यस्य वर्णस्य स्थानं क्रिया च येन वर्णेन समानं भवति स तेन तुल्यस्थानक्रियत्वात्स्वसंज्ञो भवति । किं पुनः स्थानं-वर्णानामुत्पत्तेरधिकरणभावं विभ्राणः शरीरावयवः स्थानं । तदष्टधा । तद्यथा-कंठताल्वोष्ठमूर्द्ध-दंतोरोजिह्वामूलनासिकमिति । आह च—

अष्टौ स्थानानि वर्णानामुरः कंठः शिरस्तथा ।

जिह्वामूलं च दंताश्च नासिकोष्ठौ च तालु च ॥

का वा क्रिया—तेषामेव वर्णानामुत्पत्तावात्मनः प्रयत्न-विशेषपूर्वकः परिस्पंदरूपः कंठादीनां प्रवृत्तिविशेषः क्रिया । सा चतुर्धा-स्पृष्टता, ईषत्स्पृष्टता, विवृतता, ईषद्विवृतता चेति । कस्य पुनः किं स्थानं का वा क्रिया—अकुहविसर्जनीयजिह्वामूलीयाः कंठ्याः । कुर्जिह्वामूली । हविसर्जनीयौ उरस्यौ । जिह्वामूलीयो जिह्वयः । सर्वमुखस्थानमवर्णमित्येके । इ ए ऐ चु यशास्तालव्याः । ए ऐ कंठतालव्यावित्येके । उ ओ औ पूषध्मानीया ओष्ठ्याः । ओ औ कंठ्यौष्ठ्यावित्येके । ऋदुरषा मूर्धन्याः । रेफो दंतमूल इत्येके । लृतुलसा दंत्याः । वो दंत्योष्ठ्यः । सूच-स्थानमित्येके । नासिकयोऽनुस्वारः । कंठ्यनासिक्य इत्येके । तथा स्पृष्टं करणं ककारादिमकारांतानां पंच पंच भूत्वा पंचवर्गसंज्ञानां । ईषत्स्पृष्टं यरलवानामंतःस्थसंज्ञकानां । विवृतमचां । ए ओ विवृततरौ । ताभ्यामै औ । ताभ्यामवर्णः । ईषद्विवृतं शषसहानामूष्मसंज्ञकानां । संवृतं नामकरणं पंचममवर्णस्येत्येके । तथाह—

वर्गेषु स्पृष्टमंतःस्थेष्वीषच्च विवृतं त्वचि ।

ईषच्चोष्मस्ववर्णो च संवृतं करणं विदुः ॥

इति स्वग्रहणविभागः । तत्र अ इति प्रसंज्ञाकारः । उदात्ता-  
नुदात्तस्वरितश्चेति त्रिप्रकारः । पुनरपि प्रत्येकं ङसंज्ञकोऽङ-  
संज्ञकश्चेति द्विप्रभेदः । इति षोढा । एवं दीरेवं पः । इत्येवमष्टा-  
दशात्मकमवर्णं ब्रुवते । आह च—

प्रदीपाख्यप्रभेदाच्च त्रैस्वर्योपनयेन च ।

ङसंज्ञेतरभेदादः संख्यातोऽष्टादशात्मकः ॥

स च परस्परस्य स्वो भवति । तथा इवर्णः । तथा उवर्णः ।  
तथा ऋवर्णः । तथा लृवर्णः । लृवर्णस्यानुकरणादन्यत्र दीर्णास्ति ।  
एचां प्रा न संति । ते द्वादशप्रभेदाः । यवला द्विप्रभेदाः । ङ  
संज्ञका अङसंज्ञकाश्चेति । रेफस्योष्मणां च स्वे न संति ।  
वर्ग्यो वर्ग्येण स्वमेति । शास्त्रे संव्यवहारप्रसिद्धये संज्ञारूपाणि  
प्रदर्श्यते । तत्र--अण् । अक् । इक् । उक् । एङ् । अच् । इच् ।  
एच् । ऐच् । अण् । इण् । यण् । अम् । यम् । ङम् । यञ् ।  
भृष् । भष् । अश् । हश् । वश् । भृश् । जश् । बश् । छ्व् ।  
यय् । मय् । भृय् । खय् । यर् । भृर् । खर् । जर् । शर् ।  
अल् । हल् । वल् । झल् । शल् । इत्येकोनचत्वारिंशत्प्रत्याहाराः ।  
तथाह—

णङअवैश्चतस्रः षाद् द्वे संज्ञे कणमैर्नव ।

अथाभ्यामष्ट शेनेता षड्रलाभ्यां दशैव ताः ॥ कःप्रादिः-

५ । आकालोच् प्रदीपः । १ । १ । एकमात्रकालोऽच् ।  
प्र इति संज्ञो भवति । द्विमात्रकालोऽच् दी इति संज्ञो भवति ।  
त्रिमात्रकालोऽच् ष इति संज्ञो भवति । तथाह—

एकमात्रः प्रसंज्ञः स्याद् द्विमात्रो दीरितीरितः ।

त्रिमात्रस्तु ष इत्युक्तो हल्संज्ञं त्वर्द्धमात्रिकं ॥

वर्गेष्वाद्यो द्वितीयश्च शषसा अप्यघोषकाः ।

तृतीयतुर्यवर्णाः स्युर्महाप्राणा हसंयुताः ॥

इति प्रत्वाहारानुप्रवेशः समाप्तः ॥ १ ॥



संधेर्नाम्नः समासस्य हृद्धिधर्मिडुकृतोरपि ।

समासादङ्गसङ्गप्यै प्रक्रियामवतारये ॥ १ ॥

तत्र प्रथमं तावत्संधिमनुवर्णयिष्यामः । तद्यथा—कः संधिः—  
पूर्वोत्तरवर्णानां परस्परमव्यवधानेन संधानं संधिरविराम इत्यर्थः ।  
दधि अशान । शमी अत्र । मधु अपनय । बधू आननं । पितृ  
अर्थः । लृ आकृतिः इत्येवं व्यवस्थिते बुद्ध्या कार्यार्थमिकारा-  
दीन् अपकृप्य संधावित्यधिकृत्य—

६ । अचीको यण् । ४ । ३ । इक यणादेशो भवति  
अचि परतः । इत्यनियमेन यण्प्राप्ते—

७ । 'स्वास्तन्नः । १ । १ । इहास्वासन्नस्वासन्नप्रसंगे  
स्थानार्थगुणप्रमाणैर्यथास्वमासन्न एव विधिर्भवति । इति ताल-

---

१ । अस्य स्थाने महावृत्तौ-स्थानेतरतमः १ । १ । ४६ । इति  
पाणनीयवत्सूत्रमुपलभ्यते ।

व्यस्य इवर्णस्य स्थाने स्थानतः स्वासन्नतालव्यो यकारो भवति ।  
 ओष्ठ्यस्य उवर्णस्य स्थाने दंत्योष्ठ्यो वकारो भवति । मूर्द्धन्यस्य  
 ऋवर्णस्य स्थाने मूर्द्धन्यो रेफो भवति । दंत्यस्य लवर्णस्य स्थाने  
 दंत्यो लकारो भवति । इति नियमे कृते “यरो ङितो वा ङे” इति  
 प्रस्तुत्य ‘शरो द्वे’ इति ‘अचो ह्योऽहचः’ इति चाधिकृत्य—

८ । <sup>१</sup>अद्यचः । ५ । ४ । अदीसंज्ञकादचः परस्य रेफ-  
 हकाराद्वर्जितस्य वर्णस्य स्थाने द्वे रूपे वा भवतः । इति द्वित्वे कृते—

९ । <sup>२</sup>भ्रलो जाश् भ्रशि । ५ । ४ । झलो वर्णस्य  
 जश् भवति भ्रशि परतः । इति पूर्वस्य धकारस्य दकारे कृते  
 ‘अनच्कं शब्दरूपं परं वर्णमाश्रयेदिति’ सन्निकर्षे च कृते-  
 दद्ध्यशान्, दध्यशान् । शम्भ्यत्र, शम्भ्यत्र । मध्वपनय, मध्व-  
 पनय । वध्वाननं, वध्वाननं । पितृर्थः, पितृर्थः । लाकृतिः ।  
 इति च सिद्धं ॥ त्रि अंबकः । गौरी आश्रयः । वायु अंबरं ।  
 भू आदि इति स्थिते-इको यण्भ्यः व्यवधानमित्येके<sup>३</sup> । तेषां  
 त्वाचार्याणां अचीको यणित्यत्र इक इति कानिर्देशस्ततोऽयमर्थः ।  
 इकः परो यण् भवति अस्वेऽचि परतः । इति इको मध्ये यंणि  
 सति त्रियंबकः । गौरीयाश्रयः । वायुवंबरं । भूवादिः । यणादेशे

---

१ अस्य स्थाने महावृत्तौ—अनचि । ५ । ४ । १३१ । इति सूत्रं  
 वृत्तिरार्पि भिन्नैवोपलभ्यते । २ अस्य स्थाने महावृत्तौ—झलां जग्  
 झशि । ५ । ४ । १२८ । इति सूत्रं वर्तते । ३ “भूवादीनां वकारोऽयं  
 लक्षणाार्थः प्रयुज्यते । इको यण्भिव्यवधानमेकेषामिति संग्रहः ॥”  
 इति महावृत्तौ ।

च पूर्ववत् त्र्यंशकः इत्यादिः ॥ ने अनं । लो अनं । रै औ । नौ औ इति स्थिते अचीको यणित्यतः अचीति वर्तते—

१० । <sup>१</sup>एचोऽयवायाव् । ४ । ३ । एचः स्थाने आचि परतः अय् अव् आय् आव् इत्यते आदेशाः भवन्ति ।

११ । यथासंख्यं सप्ताः । १ । २ । यदा उद्देशिनोऽनुद्देशेनश्च समा भवन्ति तत्र संख्यामनुक्रम्य परिपाद्या भवन्ति । इति प्रथमसंख्यस्य एकारस्य स्थाने प्रथमसंख्यो अय् भवति । एवं सर्वत्र । ओकारस्य अव् । ऐकारस्य आय् । औकारस्य आव् इति कृते—नयनं, लवनं, रायौ, नावौ । एच इति किं? त्वमत्र । अचीति किं गोकुलं ।

१२ । <sup>२</sup>गव्यूतिरध्वमाने । ४ । ३ । गोशब्दस्य एचो अवादेशो निपात्यते अध्वपरिमाणेऽर्थे । गवां यूतिः गव्यूतिः । अध्वपरिमाण इति किं? गोयूतिः ॥ देव इन्द्रः । माला इयं । आ-इहि । गंध उदकं । बाला ऊहा । अर्द्ध ऋचः । आ ऋकारः । महा ऋषिः । परम ऋषिः । तव लृकारः इति स्थिते—अचीत्यनुवर्तमाने—

१३ । आदेप् । ४ । ३ । अवर्णादचि परतः एप् भवति । क एप् ।

१४ । अदेडेप् । १ । १ । अकार एकार ओकारश्च प्र-

---

१ । अस्य स्थाने महावृत्तौ—एचोऽयवायावः । ४ । ३ । ६६ । इति सूत्रं वर्तते । २ अस्य स्थाने महावृत्तौ—गार्यूतावध्वपरिमाणे इति वार्तिकमुपलभ्यते ।



त्येकमेप् इति संज्ञो भवति । कस्येविति शंकायां -

१५ । द्वयोरेकः । ४ । ३ । द्वयोः पूर्वपरयोः स्थाने एक एव भवति । तदौडिः पर इत्यत्र परग्रहणस्य पूर्वापेक्षत्वात्परस्य स्वासन्न एव विधिर्भवति ।

१६ । रंतोऽणुः । १ । १ । उः स्थाने अणु शिष्यमाण एव रपरो भवति । 'शरो द्वे' इत्याधिकृत्य -

१७ । अचो होऽहचः । ५ । ४ । अचः परौ यौ रेफ-हकारौ ताभ्यां परस्य रेफहकाराद्वर्जितस्य वर्णस्य द्वे रूपे वा भवतः । न स्फेऽचीत्यनुवर्तमाने -

१८ । शरः । ५ । ४ । शरोऽचि परे द्वे रूपे न भवतः । ऋवर्णलृवर्णयोरेकत्वप्रतिज्ञानात् लृकारे शिष्यमाणस्य रेफस्य

१९ । ङश्चर्फिडादीनां<sup>१</sup> । ५ । ३ । अफिडादीनां ङकारस्य रेफस्य च लृत्वं भवति । इति लकारः । देवेन्द्रः । मालेयं । एहि । गंधोदकं । बालोढा । अर्धर्चः, अर्द्धर्चः । अक्कारः, अ-कारः । परमर्षिः । महर्षिः । तवल्कारः । इति सिद्धं ॥ तव एषः । महा ऐरावणः । दिव्या ओषधिः । परम औपगवः इति व्यव-

१ । अस्य स्थाने-अचो रहाद् द्वे । ५ । ४ । १२६ इति सूत्रमस्ति । २ । अस्य स्थाने-‘शरोऽचि ध्रित्वं न’ इति वार्तिकमेवास्ति । ३ । अस्य स्थाने नास्ति किमपि सूत्रं परं विभाषाचि । ४ । ३ । ३९ । इति सूत्रस्थितेन “ङलयोः समानविषयत्वं स्मर्यते” इति वार्तिकेन कार्यं कृतं, एवं च “र अ” इति प्रत्याहारं रंतोणुरित्यस्मिन् सूत्रे प्रश्लिष्य लृत्वं कृतं ।

स्थिते—आदेवित्येतस्मादादित्यनुवर्त्तमाने—

२० । एच्यैप् । ४ । ३ । अवर्णादेचि परतो द्वयोः  
पूर्वपरयोः स्थाने एकः परस्य स्वासन्नः ऐप् भवति । कः ऐप्—

२१ । आदैगैप् । १ । १ । अकारैकारौकाराणां त्रया-  
णां ऐवित्येषा संज्ञा भवति । तवैषः । महैरावणः । दिव्यौषधिः ।  
परमौपगवः । अक्ष अहिणी इति स्थिते—

२२ । अक्षादूहिण्यां<sup>१</sup> । ४ । ३ । अक्षशब्दादूहि-  
ण्यामैप् निपात्यते । अक्षाणामूहोऽस्यामस्तीति अक्षौहिणी सेना ॥  
स्व ईरी । स्व ईरिणी । स्व ईरः । इति स्थिते—

२३ । स्वादीरीरे । ४ । ३ । स्वशब्दात् ईरी ईर  
इत्येतयोरैप् भवति । स्वैरी । स्वैरिणी । स्वैरः ॥ प्र ऊहः । प्र ऊढः ।  
प्र ऊढिः । प्र एषः । प्र एष्यः । इति स्थिते—

२४ । प्रादूहोढोढ्ये<sup>२</sup> । ४ । ३ । प्रशब्दादैप्  
भवति ऊहादिषु परतः । प्रौहः । प्रौढः । प्रौढिः । प्रैषः । प्रैष्यः ॥  
खट्वा ऋश्यः । महा ऋषिः । इति स्थिते—

२५ । ऋत्यकः । ४ । ३ । अकः ऋकारे लृकारे च  
प्रादेशो वा भवति । खट्व ऋश्यः । खट्वश्यः । मह ऋषिः ।  
महर्षिः । एवं सर्वत्रोदाहर्य ॥ प्र ऋणं । दश ऋणं । ऋण ऋणं ।  
कंबल ऋणं । वसन ऋणं । वत्सतर ऋणं । इति स्थिते—

१ अस्य स्थाने “अक्षादूहिण्यामैष्वक्तव्यः” इति वार्तिकं ।

२ अस्य स्थाने “स्वादीरोरिणोः” इति वार्तिकं ।

३ अस्य स्थाने “प्रादूहोढोढ्येवैष्येषु” इति वार्तिकं ।

२६ । <sup>१</sup>प्रदशार्णकंबलवसनवत्सतराट्टणे । ४ ।  
 ३ । प्रादेरैप् भवति ऋणपरे । द्वयोरेकः । प्रार्ण । दशार्ण ।  
 ऋणार्ण । कंबलार्ण । वसनार्ण । वत्सतरार्ण ॥ ऐपं बाधते  
 पुनः प्रादेशः । तेन प्र ऋर्ण । दश ऋणं । इत्यादि ॥ सुख  
 ऋतः । दुःख ऋतः । इति स्थिते—

२७ । <sup>२</sup>ऋते भासे । ४ । ३ । अवर्णाताद् ऋतशब्दे  
 परतो द्वयोरेकः परस्य स्वासन्नः ऐप् भवति तौ चेन्निमित्तनैमित्त-  
 कौ भासे भवतः । सुखार्तः । दुःखार्तः । सुखार्तः । दुःखार्तः ।  
 भासे इति किम् ? सुखेनर्तः । दुःखेनर्तः ॥ इह एव तिष्ठ । अथ  
 एव दृश्यते इति स्थिते—‘एङि परे’ इति वर्तमाने—

२८ । <sup>३</sup>एवेऽनियोगे । ४ । ३ । अवर्णातादेवशब्दे  
 परतो द्वयोरेकः परोजादेशो भवत्यनियोगे । न चेत् स एव  
 शब्दो नियोगविषयेऽवधारणे वर्तते । इहेव तिष्ठ । अथेव दृश्यते ।  
 अनियोगे इति किं ? इहैवास्व । अत्रैव तिष्ठ माद्य गाः ॥ विंब  
 ओष्ठी । स्थूल ओतुः ।

२९ । <sup>४</sup>वौष्ठौतौ से<sup>१</sup> । ४ । ३ । अवर्णातादोष्ठोत्वोः  
 परयोः परोऽजादेशो वा भवति द्वयोरेकः । विंबोष्ठी । विंबौष्ठी ।  
 स्थूलोतुः । स्थूलौतुः । से इति किं ? पर्यौष्ठं देवदत्त । पश्यौतुं

---

१ अस्य स्थाने ‘ऋणदशप्रवत्सतरकंबलवसनानामृणे’ इति  
 वार्तिकं । २ । अस्य स्थाने महावृत्तौ-एतादृशमेव वार्तिकं वर्तते न  
 तु सूत्रं ॥ ३ अस्य स्थाने महावृत्तौ-“एवे चानियोगे पररूपं” इति  
 वार्तिकं । ४ अस्य स्थाने “ओत्वांष्ठयोः से वा पररूपं” इति वार्तिकं ।

विनृभितं ।

३० । सीमंतः केशेषु<sup>१</sup> । ४ । ३ । सीमंत इति निपात्यते केशविषये । सीमंतः । सीमंतः । अन्यत्र सीमांतोग्रामः ॥ तव ओंकारः । अद्य आ ऋकारः । अद्य आ ऋश्यताम् । अप एहि । अद्य ओदा ।

३१ । ओमाङ्गेः । ४ । ३ । अबर्णातादोमशब्दे आङ्गादेशेऽचि परे द्वयोरेकः परोजादेशो भवति । तवोंकारः । अद्यर्कारः । अद्यश्यात् । अपेहि । अद्योदा ॥ लोके अग्रं । विद्या अंतं । दधि इदं । नदी ईहते । मधु उदकं । वधू उदरं । पितृ ऋषभः । पितृ ऋकारः । पितृ लृकारः । इति स्थिते—

३२ । स्वेऽको दीः । ४ । ३ । स्वेऽचि परतः अकः स्थाने द्वयोरेको दीर्भवति । लोकाग्रं । विद्यांतं । दधीदं । नदीहते । मधूदकं । वधूदरं । पितृषभः । पितृकारः ॥ मुने अत्र । साधो अत्र । मुने अनघ । साधो अनघ । पूर्वोऽमीत्यनुवर्तमाने—

३३ । पदेत्येङ्<sup>२</sup> । ४ । ३ । पदांतादेङोऽकारादौ पदे परतः परः पूर्वो भवति । द्वयोरेकः । मुनेऽत्र । साधोऽत्र । मुनेऽनघ । साधोऽनघ । तकारः किं ? तयाहुः । पटवास्व । पदे इति किं ? नयनं । लवनं ॥ गो अग्रं इति त्रिः स्थिते—

३३ । गोर्वेङ्<sup>३</sup> । ४ । ३ । गोरेङोऽति परतः एजादेशो

१ । अस्य स्थाने “सीमंतः केशवेशे” इति वार्तिकं । २ । अस्य स्थाने “एङोऽति पदांतात्” ४ । ३ । ९६ । इति सूत्रं । ३ । ४ । अनयोः स्थाने—विभाषाऽन्यत्र । ४ । ३ । १०२ । इति सूत्रं ।

वा भवति । पक्षे अवोऽनक्षेचि, इति अवादेशो वा । गोऽग्रं । गवाग्रं । गो अग्रं । गो ईश्वरः । गो एषः । इति द्विःस्थिते-

३५ । अवोऽनक्षेऽचि<sup>१</sup> । ४ । ३ । गो शब्दस्य एङो-  
ऽक्षशब्दवर्जितेऽचि परतोऽवादेशो वा भवति । गवाग्रं ।  
गोऽग्रं । गवेश्वरः । गवीश्वरः । गवैषः गवेषः ॥ गो इन्द्रः । गो  
इन्द्रदत्तः ।

३६ । <sup>२</sup>इन्द्रे । ४ । ३ । गो शब्दस्य एङोऽव इत्यय-  
मादेशो भवति इन्द्रशब्दे परे । पृथक् सूत्रकरणात् नित्यं ।  
गवेंद्रः । गवेंद्रदत्तः ॥ गो अक्षः ।

३७ । <sup>३</sup>वातायनेऽक्षे । ४ । ३ । गोशब्दस्य एङोऽक्ष-  
स्थेऽचि परतो नित्यमवादेशो भवति वातायनेऽर्थे । गवाक्षः ।  
वातायन इति किं ? गोऽक्षः ।

इति स्वरसंधिः ॥ २ ॥

अथ प्रकृतिसंधिः ।

एवं संधाविति प्रसक्ते प्रतिषेधोयमुच्यते-

३८ । <sup>४</sup>पान्नानितौ । ४ । ३ । पसंज्ञकादितिशब्द-  
वर्जितेऽचि परतो द्वयोरेको यो विधिः प्राप्नोति स न भवति ।  
कस्य पः ।

---

१ अस्य स्थाने “गेरिन्द्रेऽवङ्” ४ । ३ । १०१ । इति सूत्रं । २ अस्य  
स्थाने न किमपि सूत्रं परं, विभाषाऽन्यत्र । ४ । ३ । १०२ । अत्रस्थ-  
व्यवस्थितविभाषामवलंब्य कार्यं कृतं । ३ अस्य स्थाने “प्रकृत्याधि-  
दिपाः । ४ । ३ । १०३ इति सूत्रं ।

३६ । वाक्यटेः पः । ५ । ४ । वाक्यस्य टेः पो भवति । इत्यधिकृत्य—

४० । भोश्च प्रत्यभिवादेऽस्त्रीशूद्रे वा<sup>१</sup> । ५ । ३ । स्त्रीशूद्रविषयवर्जिते प्रत्यभिवादे वर्तमानस्य वाक्यस्य टेः पो वा भवति, भोशब्दस्य च । कः टिः ।

४१ । व्यंस्यादचः<sup>२</sup> । ५ । ३ । अचां मध्ये योंऽ-त्योऽच् तदादि शब्दरूपं टिसंज्ञं भवति । अभिवादये देवदत्तोऽहं भोः । आयुष्मान् एधिं देवदत्त ३ अतिचिरं । पक्षे संधिः ।

४२ । दूराद्धूते । ५ । ३ । दूराद् विप्रकृष्टाद्धूते आ-ह्वयमाने यद्वाक्यं वर्तते तस्य वाक्यस्य टेः पो वा भवति । आगच्छ भो माणवक देवदत्ता ३ अत्र । आत्रज विश्वभूते ३ अत्र । पान्नानितावित्यतो नेति वर्तते ।

४३ । दिः<sup>३</sup> । ४ । ३ । दिसंज्ञकादचि परत यत्प्राप्नोति तन्न भवति । को दिः—

४४ । ईदूदेद्विर्दिः । १ । १ । ईकार ऊकार एकार इत्येतदंतो यो द्विः स दिसंज्ञो भवति । मुनी आसाते । पटू इह । अधीयेते आगमं ।

४५ । अः । १ । १ । अदसो दकारस्य स्थाने यः कृतो मकार-स्तस्मात्परौ यौ ईदूतौ तौ दिसंज्ञौ भवतः । अमी अध्वाः । अमू इमौ॥

१ । अस्य स्थाने “प्रत्यभिवादेऽशूद्रस्त्रिसूयके । ५ । ३ । ११ । इति सूत्रं । २ अस्य स्थाने “व्यंस्यादचष्टिः । १ । १ । ६५ । इति सूत्रं । ३ । अस्य स्थाने-प्रकृत्याचि दिपाः । ४ । ३ । १०३ इति सूत्रं ।

४३ । न्यजनाङ्<sup>१</sup> । १ । १ । निसंज्ञको योऽच् आङ्-  
वर्जितः स दिसंज्ञको भवति । अ अपेहि । इ इन्द्रं पश्य । उ  
उत्तिष्ठ । आ एवं किल तत् । आ एवमनुमन्यसे ।

ईषदर्थे क्रियायोगे, मर्यादाभिविधौ च यः ।

एतमाङं ङितं विद्यात् वाक्यस्मरणयोरङित् ॥ १ ॥

ईषदर्थे—आ उष्णं । ओष्णं । क्रियायोगे—आ इहि । एहि ।  
मर्यादायां—आ उदकांतात् । ओदकांतात् । अभिविधौ—आ  
आर्येभ्यः । आर्येभ्यः यशोगतं समंतभद्रीयं ।

४७ । ओत् । १ । १ । ओकारांतो यो निः स दिसं-  
ज्ञको भवति । अहो इति । उताहो इति । नौ इंद्रीयं ।

४८ । वेकोऽस्वेऽस्वे प्रः<sup>२</sup> । ४ । ३ । इकः स्थानेऽ-  
स्वेऽचि परतः प्रादेशो वा भवति, न चेत् ताविगचौ एकत्र से  
भवतः । दधि अत्र । दध्यत्र । शमि अत्र । शम्यत्र । प्रादेश-  
सामर्थ्यादत्र यण् न भवति । अस इति किं ? नद्युदकं । वध्वा-  
ननं । अस्व इति किं ? दधीदं । नदीयं ।

इति प्रकृतिसंधिः ॥ ३ ॥

अथ व्यंजनसंधिः ।

पिति कृति तुगित्यनुवर्तमाने—

१ अस्य स्थाने “निरेकाजनाङ् । १ । १ । २२ । इति सूत्रं ।  
२ । अस्य स्थाने “विभाषेकोऽस्वे प्रश्च” । ४ । ३ । १८४ । इति  
सूत्रं महावृत्तौ ।

४६ । छे च<sup>१</sup> । ४ । ३ । छकारे परतोऽजंतस्य तुगा-  
गमो भवति । “स्तोः श्चुना श्चुः” इति तुकश्चुत्वं । देवच्छत्रं ।  
इच्छति । स्लेच्छति ॥

५० । द्यो वा पदस्य<sup>२</sup> । ४ । ३ । पदसंबंधिनो द्यश्चे  
परतस्तुगागमो वा भवति । कन्याच्छत्रं । कन्याछत्रं । मुनी-  
च्छया । मुनीछाया । द्य इति किं ? श्वेतच्छत्रं । पदस्येति किं ?  
हीच्छति ॥ अच् आश्रितं । ककुप् अंतरं । सुवाक् आचार्यः ।  
मधुलिङ् भ्रमरः । तत्त्वविद् याति मोक्षं । इति स्थिते--पदस्ये-  
त्यधिकृत्य—

५१ । झलो जश्<sup>३</sup> । ५ । ४ । झलः पदांते वर्तमा-  
नस्य जश् भवति । अजाश्रितं । ककुबंतरं । सुवागाचार्यः ।  
मधुलिङ्भ्रमरः । तत्त्वविद्याति मोक्षं ॥ अज् मात्रं । ककुप  
मंडलं । वाक् मधुरा । पद् नयाः । तत् नयनं । इति द्विःस्थिते-  
पदस्येत्यधिकृत्य—

५२ । यरो डो वा डे । ५ । ४ । यरः पदांते वर्तमा-  
नस्य डो भवति वा डे परतः । स्वासन्नः । कः पुनर्डः ।

५३ । नासिक्यो डः । १ । १ । नासिकाकृतमनु-  
रागमापद्यमाना वर्णाः जमङ्गणानाः डसंज्ञा भवन्ति । पक्षे-

---

१ अस्य स्थाने “छे । ४ । ३ । ६१ । इति सूत्रं । २ । अस्य  
स्थाने “द्यः । ४ । ३ । ६३ ।” “वा पदस्य । ४ । ३ । ६४ । इति  
सूत्रद्वयं । ४ । अस्य स्थाने “यरो डो विभाषा डे । ५ । ४ । १२५ ।”  
इति सूत्रं ।



जश्त्वं । अज्मात्रं । अज्मात्रं । ककुम्भं डलं । ककुम्भं डलं ।  
वाङ् मधुरा । वाग्मधुरा । षण्णयाः । षड्णयाः । तन्नयनं । तदून-  
यनं ॥ वाक् मयं । मधुलिट् मानं । इति स्थिते-

५४ । त्ये<sup>१</sup> । ५ । ४ । यरः पदांते वर्तमानस्य डो  
भवति डसंज्ञादौ त्ये परतः । पुनर्वचनं नित्यार्थं । वाङ्मयं ।  
मधुलिण्मानं ॥ अज् हलौ । त्रण्डुप् हुतं । वाक् हरति । षड्  
हलानि । तत् हितं । इति द्विः स्थिते यय्यं परस्वमित्यधिकृत्य-  
“स्थास्थंभोः पूर्वस्योदः” इति च प्रस्तुत्य-

५५ । भयो हः । ५ । ४ । अतीतसूत्रं चतुष्टयविधानं  
समन्तभद्रस्याचार्यस्य मतेन विकल्पो भवति नान्येषां । स्वासन  
इति महाप्राणस्योष्मणो हकारस्य स्थाने तादृश एव तद्गुणवर्ग-  
चतुर्थो भवति । अज्जलौ । अज्जलौ । त्रण्डुब्भुतं । त्रण्डुब्  
हुतं । वाग्घरति । वाग्हरति । षड्दलानि । षड्दलानि ।  
तद्धितं । तद्हितं ॥ सुवाक् शोभते । ककुप् श्रूयते । मधुलिङ्  
श्यामः । तत्श्वेतं । तत्श्लोकः । तत्श्मशानं । इति द्विः स्थिते-  
ज्ञयः पदांतादित्यधिकृत्य -

५६ । शरल्लोऽमि । ५ । ४ । भयः पदांतादुत्तरस्य  
शकारस्य छकारो भवति अमि परतः । चतुष्टयं समन्तभद्रस्य-

---

१ । अस्य स्थाने नास्ति किमपि सूत्रं परं “यरो डो  
विभाषा ङे । ५ । ४ । १२५ ।” इति सूत्रे विभाषापदग्रहणसामर्थ्यात्  
कार्यमस्य कृतं ।

स्येत्यनेन विकल्पो भवति । सुवाक्छोभते । सुवाक् शोभते ।  
ककुब्च्छ्रूयते । ककुब्श्चूयते । मधुलिङ्ग्यामः । मधुलिङ्ग श्यामः ।  
तच्छ्रूयते । तद्वृत्तं । तच्छ्रूलोकः । तत् श्लोकः । तच्छ्रमशानं ।  
अमीति किं ? वाक्श्च्योतति ॥ कृङ् शेते । सुगण् शेते । इति त्रिः स्थिते-

५७ । ङ्णोः कुक् टुक् छुरि वा<sup>१</sup> । ५ । ४ । ङका-  
रणकारयोः पदांते वर्तमानयोः यथासंख्यं कुक् टुक् इत्येतावागमौ  
वा भवतः शरि परतः । उकार उच्चारणार्थः । ककार आदेशवि-  
ध्यर्थः । तौ च किदंत इति अंते भवतः । कृङ्कृशेते । कृङ्-  
कृछेते । कृङ्शेते । सुगण्दृछेते । सुगण्दृशेते । सुगण्शेते ॥ भवान् शर  
इति त्रिः स्थिते--

५८ । नश्चि तुक् । ५ । ४ । नकारस्य पदांते वर्तमान-  
स्य शकारे परे वा तुगागमो भवति । पूर्ववदुकारककारौ । स्तोः  
श्चुना श्चुरिति तुक्श्चुत्वं ।

५९ । नश्चापदांते झलि । ५ । ४ । नकारस्य  
मकारस्य चापदांते वर्तमानस्य अं इति अनुस्वारो भवति झलि  
परतः । इति नकारस्यानुस्वारः । तस्य च-

६० । यय्यं परस्वं । ५ । ४ । अं इति अनुस्वारो  
ययि परतः परस्वं भवति । इति परस्वत्वं । भवाञ्छूरः । भवाञ्च्

१ अस्मिन् सूत्रे वा इति पदं महावृत्तौ न वर्तते ।

२ अस्य स्थाने-नश्चापदांतस्य झलि । ५ । ४ । ८ । इति सूत्रं ।

३ । अस्य स्थाने-यय्यनुस्वारस्य परस्वं । ५ । ४ । १३२ । इति सूत्रं  
महावृत्तौ ।

शूरः । भवान् शूरः ॥ भवान् ह्यादयति । भवान् ठकारीयति ।  
भवान् थुडति । भवान् चरति । भवान् टीकते । भवान् त्तरति ।  
इति द्विः स्थिते-पुमः स्वयं परे सिसुगिति प्रस्तुत्य-

६१ । नश्छव्यप्रशान् । ५ । १ । प्रशान्वर्जितस्य  
नकारांतस्य पदस्य अम् परे छवि परतः सिगादेशः सुग्चागमः  
पर्यायेण भवतः । ककारोऽतविध्यर्थः । उकार उच्चारणार्थः ।  
इकारो रिस्योरिति विशेषणार्थः ।

६२ । रिस्योः<sup>१</sup> । ५ । ४ । पदांते वर्तमानयोः रेफसका-  
रयोरिदितोः परयोर्यः पूर्वस्तस्य स्वासन्नडादेशो भवति । नकार-  
स्यान्यत्रानुस्वारः । सकारस्य श्चुत्वे शकारः । ण्टुत्वे षकारः ।  
भवाँश्छादयति । भवाँश्छादयति । भवाँष्ठकारीयति । भवाँष्ठकारीय-  
ति । भवाँस्थुडति । भवाँस्थुडति । भवाँश्चरति । भवाँश्चरति ।  
भवाँष्टीकते । भवाँष्टीकते । भवाँस्तरति । भवाँस्तरति ॥ अप्रशा-  
निति किं ? प्रशान् चिनोति । नकारस्य श्चुत्वे अकारः । प्रशा-  
ञ्चिनोति ॥ मयो वोच्युज इत्यधिकृत्य-

६३ । डमो डमुद् तु प्रात्<sup>२</sup> । ५ । ४ । प्रात् परो  
यो डम् तदंताद् पदात् परस्याचो यथासंख्यं डमुडागमो भवति ।  
उकार उच्चारणार्थः । टकारो देशविध्यर्थः । तु शब्दो नित्यार्थः ।  
प्रत्यङ्ङास्ते । सुगाणिह । पचन्नयं । प्रादिति किं ? प्राडास्ते ।

१ । अस्य स्थाने नास्ति पृथक् सूत्रं परं नकारस्य स्थाने  
ऽनुस्वारपूर्वं एव सकारो विधीयते ।

२ । अस्य स्थाने डमो नित्यं ड्मट् प्रात् । ५ । ४ । १६ इति ।

अचीति किं ? प्रत्यङ् शेते । अत्र पदाद्ग्रहणे नटणादि अनीश्वर  
इत्यादौ द्विर्भावो न स्यात् । कुतः संज्ञापूर्वविधेरसत्यत्वात् ।  
हलीति आधिकृत्य--

६४ । नुग्मोऽं<sup>३</sup> । ५ । ४ । नुको मकारस्य च पदात्ते  
वर्तमानस्य अं इति अनुस्वारो भवति हलि परतः । स चैको  
विदुः ॥ अकार उच्चारणार्थः । रंरंम्यते । पापं हंति । व्रतं रक्षति ।  
धर्मं शृणोति । स्वर्गं साधयति ॥ हलीति किं ? इदमत्र । यय्यं  
परस्वमित्यधिकृत्य--

६५ । वा ऽनुक् पदांतस्य । ५ । ४ । नुकः पदात्ते  
वर्तमानस्य मकारस्य च अं इति अनुस्वारस्य वा परस्वं भवति  
ययि परतः । चङ्कम्यते । चंक्रम्यते । दंद्रम्यते । दन्द्रम्यते ।  
यंयम्यते । यँय्यम्यते । त्वङ्करोषि । त्वंकरोषि । त्वञ्चरसि ।  
त्वं चरसि । त्वएटीकसे । त्वंटीकसे । त्वन्तरति । त्वं तरति ।  
त्वम्पचसि । त्वंपचसि । त्वंयासि । त्वँय्यासि । त्वँव्वहसि ।  
त्वं वहसि ॥ यय्यं परस्वमित्यधिकृत्य--

१ । अस्य स्थानं-माऽनुस्वारः । ५ । ४ । ७ इति, एवं च ततो नुद् ।  
५ । २ । १७० । अस्मिन् सूत्रे नुगिति पूर्वार्तकरणं कृतदीत्वस्यानु-  
वर्तमानस्य चस्य विशेषणे तत इति पदस्याभावंऽपि कार्यमिद्धौ  
नुडिति परादिकरणं ज्ञापयति “अस्मिन् प्रकरणे पूर्वार्तः आगमः  
स्वनिमित्तमंतरेणापि विक्रियते” तेनाल्लादापिप्यनुस्वारः । यंयम्यते  
रंरंम्यते इति महावृत्तौ ॥

२ । महावृत्तौ अस्मिन् सूत्रे नुक्ग्रहणं नास्ति ।

६६ । तोर्लि । ५ । ४ । तवर्गस्य पदांतस्य लकारे परतः परस्वं भवति । तडिल्लोला । विद्युल्लता । भवाँल्लिखति विद्वँल्लोकेशः ॥ रोरीत्यधिकृत्य अंतेऽरिति वर्तमाने खरीति कु-  
प्वोरिति च प्रस्तुत्य-

६७ । = क = पौ च । ५ । ४ । खरूभूतयोः कवर्ग-  
पवर्गयोः परतो रेफस्य = क = प इत्येतावादशौ भवतः अः  
इति विसर्जनीयश्च । क = करोति । कः करोति । क = खनति ।  
कः खनति । क = पठति । कः पठति । क = फलति ।  
कः फलति ॥ रोरीत्यधिकृत्य अंतेऽरिति च प्रस्तुत्य-

६८ । शरि सरच । ५ । ४ । रेफस्य सकारादेशो भवति  
शरि परतः अः इति विसर्जनीयश्च । कश्शेते । कः शेते । कष्पंदः ।  
कः पंदः । कस्सरति । कः सरति ॥ रोरीत्यधिकृत्य-

६९ छवि । ५ । ४ । रेफस्य सकारादेशो भवति छवि  
परतः । कच्छादयति । कष्ठकारीयति । कस्थुडति । कश्चरति ।  
कष्टीकते । कस्तरति ॥ कुप्वोस्तिभेस्सिरित्यधिकृत्य-

७० । 'इसुसोऽपेक्षायां । ५ । ४ । इसंतस्य उसंतस्य  
च पदस्य संबन्धिनो रेफस्य कुप्वोः परतः सिरित्ययमादेशो भवति  
वा स्थानिनिमित्तपदे चेदन्योऽन्यापेक्षाविषये भवतः । ईकारः  
क्विणोः ससेः ष इति विशेषणार्थः । क्विणोः ससेः षः । नुष शर्  
इति च प्रस्तुत्य-

---

२ । अस्य स्थाने-इसुसोऽसामर्थ्ये । ५ । ४ । ३२ इति सूत्रं महावृत्तौ ।

७१ । त्यादेशयोः । ५ । ४ । त्यसकारस्य आदेशस-  
कारस्य च कवर्गादिशृङ्गं ताच्च नुमःशरश्च परस्य षत्वं भवति ।  
इति सेः षत्वं । सर्पि ष करोति । सर्पिः करोति । सर्पिष्करोति  
सर्पिष्पिबति । सर्पि ष पिबति । सर्पिः पिबति । धनुष्वंडयति ।  
धनुः खंडयति । धनु ष खंडयति । धनुष्फलति । धनु ष फलति ।  
धनुः फलति । अपेक्षायामिते किं ? तिष्ठतु सर्पिः ष पिब त्वमुदकं ।  
तिष्ठतु सर्पिः पिब त्वमुदकं ।

७२ । स्तोः श्चुना श्चुः । ५ । ४ । सकारतवर्गयोः  
शकारचवर्गाभ्यां योगे शकारचवर्गौ भवतः । सकारस्य शकार  
चवर्गाभ्यां योगे शकारो भवति । तवर्गस्य शकारचवर्गाभ्यां योगे  
चवर्गौ भवति । कश्शोभते । कश्चिनत्ति । मरुच्चरति । मरच्छि-  
रति । धर्मविज्जयति । मज्जति । भृज्जति । बृहज्जषः । महा-  
ज्जषः । तज्जकारेण । तज्जुजवे । स्तोःश्चुना श्चुरित्यनुवर्तमाने-

७३ । ष्टुना ष्टुः । ५ । ४ । स्ताः सकारतवर्गयोः  
षकारटवर्गाभ्यां योगे षकारटवर्गौ भवतः । सकारस्य षकारटव-  
र्गाभ्यां योगे षकारो भवति । तवर्गस्य षकारटवर्गाभ्यां योगे टवर्गौ  
भवति । कष्पण्डः । कष्टीकते । कष्टकारीयति । तट्टीकते । तट्टका-  
रेण । तट्टीकते । तट्टौकते । तण्णकारेण । पदस्येत्याधकृत्य-

७४ । न तोष्पि । ५ । ४ । पदांतस्य तवर्गस्य षकारे  
परतः टुत्वं न भवति । तीर्थकृत् षोडशः । महान्पण्डः । तोरिति  
किं ? कष्पण्डिकः । न तोरित्यधिकृत्य-

७५ । शात् । ५ । ४ । शकारात् परस्य तोश्चुत्वं न भवति । प्रश्नः । क्लिश्नाति ॥ यशस् अमति । तेजस् दहति । इति स्थिते-पदस्येत्यधिकृत्य--

७६ । ससजुषो रिः । ५ । ४ । सकारस्य पदांतस्य सजुःशब्दस्य च रिर्भवति । इकारो हाशि रेरिति विशेषणार्थः । “ऋत उः” ख्यत्योऽतः,, इति चानुवर्तमाने--

७७ । <sup>१</sup>हाशि रेः । ४ । ३ । अकारादुत्तरस्य रेफस्य उत्वं भवति हाशि परतः । पूर्ववदेपि कृते यशो अमति । तेजो दहति ॥ यशस् अत्र । तेजस् अत्र । पूर्ववद् रित्वे कृते-ऋत उः,, ख्यत्योऽतः,, हाशि रेरिति वर्तमाने--

७८ । <sup>३</sup>अति । ४ । ३ । अकारादुत्तरस्य रेत्वं भवति अति अकारे परतः । पदे त्ये इत्यकारस्य पूर्वत्वे यशोऽत्र । तेजोऽत्र ॥ हे भगोर् अत्र । हे भोर् अत्र । हे अघोर् अत्र । देवार् आसते । धार्मिकार् आयान्ति । इति स्थिते-भगवद्भव-त्वधवतो रिः काववस्यौ,, इत्यनुवर्तमाने--

७९ । ओदाद् योऽशि<sup>५</sup> ५ । ४ । ओकारादनन्ताद-वर्णाच्च परस्य रेयकारादेशो भवति अशि परतः । हे भगोयत्र । हे भोयत्र । हे अघोयत्र । देवायासते । धार्मिकायायांति । ओदा-दिति किं ? मुनेरत्र । साधुरागतः । अशीति किं ? भोःकरोति ।

१ । २ । अनयोः स्थाने रेरेच्छशोः । ४ । ३ । १०० इति ।

३ । अस्य स्थाने ओदपूर्वस्य योऽशि । ५ । ४ । ४ । इति सूत्रं ।

कः खनति ॥ भगोय् अत्र । भोय् अत्र । पटव् उ । असाव् उ । तय् उ । तस्माय् उ । इति द्विः स्थिते--

८० । 'व्योऽस्पष्टः खं । ५ । ४ । प्रकृतादोकारादवर्णाच्च परस्य वकारस्य वकारस्य चास्पष्टोऽव्यक्तश्रुतिरीषत्स्पष्टकरणः प्रशिथिलस्थानकरणः खं चादेशौ भवतोऽशि परतः । अशि हञि- नित्यमुत्तरत्र खवचनादिहाचि विकल्पः । किं खं ।

८१ । नाशः खं । १ । १ । नाशशब्देन प्रतिपाद्य- मानस्यार्थस्य खमित्येषा संज्ञा भवति । इति खे कृते--

८२ । पूर्वत्रासिद्धं । ५ । ३ । पूर्वस्मिन् शास्त्रे कर्तव्ये परं शास्त्रं असिद्धं भवति । इति यकारवकारयोरसिद्धत्वात् अयवादिर्न भवति । भगोयँत्र । भगो अत्र । भोयँत्र । भो अत्र । पटवुँ । पट उ । असावुँ । असा उ । अर्थादचीति किं ? वृक्ष- वृश्चमाचक्षाणो वृक्षव् हसति ॥ पटव् इह । असाव् इदुः । तय् आहुः । तस्माय् आसनम् । इति त्रिःस्थिते--

८३ । वाऽनुज्यात् । ५ । ४ । अवर्णात्परस्य वकारस्य यकारस्य चास्पष्टः खं चादेशौ वा भवतः उञि वर्जिते अशि परतः । पक्षे तदवस्थाता । पटविह । पट इह । पटक्विह । असाविदुः । असा इदुः । असाविदुः । तयाँहुः । त आहुः । तयाहुः । तस्मायाँसनं । तस्मायासनं । तस्मा आसनम् । अनुजीति किं ? पटवुँ । पटउ । द्विरूपमेव ॥ भगोय् हसति । भोय् देहि । देवाय् यांति । वाताय् वांति । इति स्थिते--

१ । अस्य स्थाने व्योः खं वा । ५ । ४ । ५ । इति सूत्रं महावृत्तौ ।



८४ । हलि । ५ । ४ । अशि यो हल् तस्मिन् हलि \*  
परतः व्योः खं भवति । नित्यार्थं वचनं । भगो हसति । भो  
देहि । देवा यांति । वाता वांति । अशीति विशेषणं हलः किं ?  
वृक्षव् करोति ॥ पुनर् रात्रः । पटुर् राजा । इति स्थिते-दो दि  
स्वमित्यनुवर्तमाने-

८५ । रो'रि । ५ । ४ । रेफस्य रिपरतः खं भवति ।

८६ । द्विखेऽणः<sup>१</sup> । ४ । ३ । ढकारस्य रेफस्य च खे सति  
पूर्वस्याणो दीर्भवति । इति दीत्वे कृते । पुना रात्रः । पटू राजा ॥  
एषस् हसति । सम् जयति । इति स्थिते-दिवो हल्युदिति वर्तमाने-

८७ । तोऽनञ्से सात्सोः खं<sup>२</sup> । ४ । ३ ।  
तकारस्य स्थाने यः कृतः सकारस्तस्मात् परस्य सोः खं भवति  
हलि परतः न चेत् स तकारस्थानिसकारो नञ्से वर्तमानः ।  
एष हसति । स जयति जिनः । अनञ्से इति किं ? अनेषो  
हसात् । असो जयति ।

इति व्यंजनसंधिः ।

इति जैनैन्द्रप्रक्रियायां प्रथमः संधिः समाप्त ॥ १ ॥



१ । अस्य स्थाने द्विखे पूर्वस्याणो दीः । ४ । ३ । २१६ । इति ।

२ । अस्य स्थाने-हल्येतत्तदोरनञ्से ऽकोः सुखं । ४३ । १०९ । इति ।



वशात् विभक्तीपरिणाम इति सुपश्चेत्येतत्तांतं संपद्यते । सुपां त्रिशो भूत्वा स्थितानां विभक्तीशब्दस्य हलोऽचश्च यथासंख्यमाप्पराः अकारपराः पकारपराश्च संतः संज्ञा भवन्ति । इति तासां सुपां सप्ताविशेषसंज्ञाः क्रियन्ते । सु औ जस् इति वाः । अस् औद् शस् इति इप् । टा भ्याम् भिस् इति भा । डे भ्याम् भ्यस् इति ञप् । ङसि भ्याम् भ्यस् इति का । ङस् ओस् आम् इति ता । ङि ओस् सुबिति ईप् ।

६२ । मिडैकार्थे वाः । १ । ४ । मिडंतेन पदेनैकार्थे समानार्थे वर्तमानात् ङ्यंतादाबंतान्मृद्रूपाच्च वा विभक्ती भवति । तस्याश्चावयवानां त्रयाणामपि 'एको द्विर्बहुश्चैकशः' इत्यनुवर्तमाने-

६३ । सुपश्च । १ । २ । सुपां त्रीणि त्रीणि वचनानि एकशः एको द्विर्बहुरित्येवं संज्ञकानि भवन्ति । इत्येकद्विर्बहुसंज्ञका विधीयन्ते । तेषां चावयवानां त्रयाणामपि संकरेण प्राप्तौ सत्यां नियमः क्रियते ।

६४ । साधने स्वार्थे । १ । २ । एकार्थे साधने स्वार्थे एकः सुर्भवति । द्वित्वाविशिष्टेर्त्थे साधने द्विरौ भवति । बहुत्वविशिष्टेऽर्थे साधने बहुर्जम् भवति । एवं सर्वत्र । उकारजकारयोः "अप्रयोगीदिति" इत्संज्ञा । कार्यार्थमनयोरुपादानं, न प्रयोगे श्रवणार्थमिति निवृत्तिः । सकारादीनां प्रयोगे श्रवणार्थमुपादानमिति नेत्संज्ञा । उकारः 'सावनडुहः' इति विशेषणार्थः । जकारो जसीति विशेषणार्थः । धर्म स् इति स्थिते-

६५ । सुम्भिङन्तं पदं । १ । २ । सुबन्तं मिङन्तं च यच्च-  
ब्दरूपं तत्पदसंज्ञं भवति । इति पदसंज्ञायां पदस्येत्यधिकृत्य-  
'ससजुषो रिरिति रिरादेशः । इकारो 'हशि रेः', इति विशेषणार्थः ।  
रोरीत्यधिकृत्य—

६६ । अन्तेऽः<sup>१</sup> । ५ । ४ । अन्ते विरामे अवसाने वर्तमानस्य  
रेफस्य अः इति विसर्जनीयो भवति । इति विसर्जनीयः । अकार  
उच्चारणार्थः । धर्मः तिष्ठति इत्यादि मिङन्तं पदमभिसंबन्धनीयं ।  
एवमुत्तरत्रापि । धर्म औ इति स्थिते आदेविति वर्तमाने—

६७ । एच्यैप । ४ । ३ । द्वयोरेकः परस्य स्वासन्न ऐप्  
भवति । धर्मौ । धर्मे अस् इति स्थिते 'तदैचि परः, उस्यपदे'  
इति चाधिकृत्य—

६८ । एच्यतः<sup>२</sup> । ४ । ३ । अकारस्य द्वयोरेकः परो भव-  
त्यपद एपि परतः । इति पररूपे प्राप्ते 'यज्यतो दीः' इति अनु-  
वर्तमाने—

६९ । जसि । ५ । ३ । गोरकारान्तस्य दीर्भवति जसि परतः  
इति दीत्वं भवति । स्वेको दीरिति पुनर्दीत्वं । पूर्ववद् रित्वं  
विसर्जनीयश्च । धर्माः । तथा संबोधनार्थविवक्षायां मिङ्काश्च  
वाः इति वाः भवति । तस्याः—

---

१ । अस्य स्थाने—विरामं विसर्जनीयः ५ । ४ । १८९ । इति  
सूत्रं वर्तते । २ । अस्मिन् सूत्रे 'अपदे' इति पदमधिकं महावृत्तौ  
३ । अस्य स्थानं—सुटि पूर्वस्वं । ४ । ३ । ८९ । नेच्यात् । ४ ।  
३ । ९२ । इति सूत्रद्वयं प्राक्रियाभेदश्च वर्तते ।

१००। संबोधने बोध्यं । १।४। संबोधनेऽर्थे विहितायाः वायाः बोध्यमिति संज्ञा । प्रसिद्धतत्संबंधस्य व्यापारांतरं प्रत्यभिमुखीकरणं आमंत्रणं संबोधनं तत् चोत्तनार्थं हे भोः प्रभृतयः शब्दाः प्रागुपादीयन्ते । हे धर्म स् इति स्थिते—

१०१। 'सुष्किः' । १।४। बोध्यस्यैकवचनं सुः किसंज्ञा भवति । इति किसंज्ञा । 'व्योः खं वल्कौ, हल् ङ्याप्धः सुसिपत्यनच् 'केरेडः' इति चानुवर्तमाने---

१०२। प्रात् । ४।३। प्रादुत्तरस्य केरनचः खं भवति । द्विवहोः पूर्ववत् । हे धर्म । हे धर्मौ । हे धर्माः । किं तिष्ठसि । किं तिष्ठथः । किं तिष्ठथ इति गम्यते । धर्म इति त्रिः स्थिते--

१०३। कर्मणीप् । १।४। कर्मणि कारके इप् भवति । किं कर्म?

१०४। कर्त्राप्यम् । १।२। कर्त्रा यदाप्यत्वेन विवक्षित-मीप्सितानीप्सितोदासीनविकल्पं तत् कर्मसंज्ञं भवति । इत्येवमादि लक्षणो विहितः । तस्या एकोऽम् । द्विरौट् । बहुः शस् । टकारशकारयोरित्संज्ञा । टकारः सुडिति प्रत्याहारार्थः । शकारः शासिति विशेषणार्थः । सुटीदुतः प्राक् स्वमित्यधिकृत्य--

१०५। पूर्वोऽमि । ४।३। सुख्यमि परतः परः पूर्वो भवति द्वयोरेकः । औटि पूर्ववत् । 'स्वेको दाः', सुटीदुतः प्राक् स्वं, इति, चाधिकृत्य--

१०६ । शसि । ४ । ३ । शसि परतः प्राचोऽकः स्वं दीर्भवति द्वयोरेकः । इति दीत्वे कृत्वे--

१०७ । <sup>१</sup>पुंसि । ४ । ३ । शसो नकारादेशो भवति पुंसि पुंलिङ्गे गम्यमाने ।

१०८ । षो नो णोऽभिन्ने<sup>२</sup> । ५ । ४ । षकाररेफाभ्यां परस्म नकारस्य णत्वं भवत्यभिन्ने । इति णत्वं प्राप्तं । नांतरोयनप्रोदेशे इति चाधिकृत्य--

१०९ । क्षुभ्नाद्यन्तेषु<sup>३</sup> । ५ । ४ । क्षुभ्नादीनां पदस्यांत्ये च वर्तमानस्य नकारस्य णत्वं न भवति । इति निषिद्धं । धर्मम् । धर्मौ । धर्मान् । पश्येत्यादि क्रियासंबन्धः । धर्म इति त्रिः स्थिते-संज्ञो भा वेरित्यनुवर्तमाने--

११० । <sup>४</sup>कर्तृकरणे । १ । ४ । कर्तरि करणे च कारके वर्तमानात् ड्यामृदः परा भा विभक्ती भवति । कः कर्ता । किं वा करणं

१११ । स्वतंत्रः कर्ता । १ । २ । इतरेषां कारकाणां साध्य-सिद्धिं प्रति प्रवर्तमानानां स्वातंत्र्येण प्राधान्येन यत् कारकं विवक्षितं तत् कर्तृसंज्ञं भवति ।

११२ । साधकतमं करणः । १ । २ । सिद्धेषु कारकेषु सत्स्वपि साध्यायाः क्रियायाः साधकत्वं प्रकर्षेण यद्विवाचितं तत् कारकं

१ । अस्य स्थानं-नश्च पुंसि । ४ । ३ । ९१ । इति । २ । अस्य स्थाने-षो नो णः समाने । ५ । ४ । ८५ । इति । ३ । अस्य स्थाने क्षुभ्नादिषु । ५ । ४ । ११७ । अंतस्य । ५ । ४ । ११५ । इति । ४ । अस्मिन् भेति पदमधिकं महावृत्तौ ।

करणसंज्ञं भवति । तस्याः भाया एकष्टा द्विर्भ्याम् बहुर्भिसम् ।  
टकारः इत्संज्ञः स्येनात् ङष्टाङसीति विशेषणार्थः । स्वंको दी-  
रिति दीत्वे प्राप्ते गोरित्याधिकृत्य-भिसोऽत ऐसिति चानुवर्त्य--

११३ । स्येनान्ङष्टाङसेः । ५।१। अकारांतस्य गोर्निमि-  
त्तभूतानां ङम् टा ङसि इत्येतेषां यथासंख्यं स्य इन् आत् इत्येते  
आदेशा भवन्ति । इति टा इत्येतस्य इन इत्ययमादेशो भवति ।  
को गुः ?

११४ । यत्त्ये तदादि गुः । १।२। यस्य त्यः यत्त्यस्तस्मिन्  
यत्त्ये परतः तदादि शब्दरूपं गुसंज्ञं भवति । पूर्ववदेप् । षो  
नो णोऽभिन्ने इति णत्वं । भ्यामि-यज्यतो दीरित्याधिकृत्य--

११५ । सुपि । ५।२। गोरकारांतस्य दीर्भवति यजादौ  
सुपि परतः ।

११६ । भिसोऽत ऐस् । ५।१। अकारांतस्य गोर्निमित्त-  
भूतस्य भिस ऐसित्ययमादेशो भवति । पूर्ववैदप् । रित्वविसर्जनीयौ  
च । धर्मेण । धर्माभ्यां । धर्मैः । कर्तरि प्रयोगे स्फीयते इत्यादिः  
करणे त्ववाप्य इत्यादिका क्रिया संबध्यते । धर्म इति त्रिः स्थिते--

११७ । संप्रदानेऽप् । १।४। संप्रदाने कारके वर्तमानात्  
ङ्याम्भृदो अप् विभक्ती भवति । किं संप्रदानम् ।

११८ । कर्मणोपेयं संप्रदानं । १।२। कर्मणा करणभूतेन  
कर्त्ताप्येन गवादिना पारिभाषिकेण लौकिकेन वा पारिस्पंदात्मकेन  
यदुपेयत्वेन विवाक्षितं तत्कारकं संप्रदानसंज्ञं भवति । तस्या एको ङे ।

द्विभ्याम् । बहुभ्यम् । ङकार इत्संज्ञो ङेर्यः । इति विशेषणार्थः ।  
मोरिति भिसोऽत ऐसिति च प्रस्तुत्य--

११६ । ङेर्यः । ५।१ । अकारांतस्य गोर्निमित्तमूतस्य ङे इत्ये-  
तस्य य इत्ययमादेशो भवति । सान्निपातपरिभाषाया अनित्यत्वा-  
त्सुपीति दीत्वं । भ्यामि पूर्ववद् । भ्यासि सुपीति दीत्वं प्राप्तं ।

१२० । वहौ भल्लयेत् । ५।२ । गोरकारांतस्य झलादौ  
बहुवचने परत एकारादेशो भवति । इति एत्वं च प्राप्तं । सुपीति  
दीत्वं प्राप्तं तयोरुभयोरन्यत्र सावकाशयोरेकत्र समुदितयोस्तु-  
ल्यवल्योः स्पष्टे सति परत्वविधिर्भवति । पूर्ववत् रित्वविसर्ज-  
नीयौ । धर्माय । धर्माभ्याम् । धर्मेभ्यः । दीयते इत्यादि क्रिया-  
भिगमः । धर्म इति त्रिः स्थिते--

१२१ । काऽपादाने । १।४ । अपादाने कारके वर्तमानात्  
ङ्याम्मृदः का भवति । किमपादानं--

१२२ । ध्यपाये ध्रुवमपादानं । १।२ । धियो बुद्धेरपायो  
विभागो ध्यपायः । तस्मिन् ध्यपाये सति यत् ध्रौव्येन विवक्षितं  
तत्कारकं अपादानंसंज्ञं भवति । तस्या एको ङसिः । द्विभ्याम् ।  
बहुभ्यम् । ङकारेकारावित्संज्ञौ । ङकारः सोऽङ्ङीतीति विशेषणार्थः ।  
इकारो ङयसेः स्मिस्मादिति विशेषणार्थः । स्येनानङ्ङस्ताङ्ङेरिति  
ङ्ङसेरदादेशो भवति । स्वेको दीरिति दीत्वं । भ्यामि भ्यासि च पूर्व-  
वत् । धर्मात् । धर्माभ्याम् । धर्मेभ्यः । अवरोहतीत्यादि  
क्रियाऽवसीयते । धर्म इति त्रिः स्थिते--



१२३ । ता शेषे । १ । ४ । शेषे विवक्षिते ज्याम्मृदः ता विभक्ती भवति । कर्मादीनामविवक्षा ततोऽन्यः स्वस्वाम्यादौः शेषः । तस्या एको ङस् । द्विरोस् । बहुराम् । ङकारो ङस्ङ स्योरिति विशेषणार्थः । स्येनान् ङस्टाङसेरिति ङसः स्य इत्ययमादेशो भवति । वहौ श्रुत्येदिति वर्तमाने--

१२४ । ओसि । ५ । २ । अकारांतस्य गोरेत्वं भवत्योसि परतः । इत्येत्वमयादेशो रित्वविसर्जनीयौ च । आम्यात्स्मेः सुडिति वर्तमाने--

१२५ । प्रेल्स्वापचतुरो नुट् । ५ । १ । प्र इल् मु इत्येवं संज्ञेभ्यः आबन्ताच्चतुःशब्दाच्च नुडागमो भवत्यामि परतः । ङकारटकारयोरेतिसंज्ञायामुकारउच्चारणार्थः । टकारः टिदादिरिति विशेषणार्थः । स्वचिह्नस्याविष्टाष्टपञ्चभिन्नाष्टिन्नाष्टिद्रश्रुवश्चस्वास्तिकस्य दीरिति गोरिति च प्रस्तुत्य--

१२६ । नाम्यतिसृचतसृ ॥ गोरंतस्य दीर्भवति नामि परतः तिसृ चतसृ इत्येतौ शब्दौ वर्जयित्वा पूर्ववत् नकारस्य णत्वम् । धर्मस्य । धर्मयोः । धर्माणाम् । फलमित्यादिशब्दप्रयोगः धर्म इति त्रिः स्थिते--

१२७ । ईषाधारे च<sup>३</sup> । १ । ४ । आधारे च कारके वर्तमानात् ङ्याम्मृद ईप् विभक्ती भवति । कः पुनराधारः ।

१२८ । आधारोऽधिकरणम् । १ । २ । आध्रिते क्रियाऽस्मि-

भित्वाधारः । कर्तृसम्बाधिन्याः शब्दानादिक्रियायाः कर्मसम्बाधिन्याश्च पञ्चनादिक्रियायाः अधिकरणत्वेन शोध्यर्थे विवक्षितः तत्र आधारसंज्ञो भवति । तस्याः एको ङिः । द्विरोम् । बहुः सुप् । ङकारपकारयोरित्संज्ञायां ङकारो “न्याम्भोर्ङेराप्” इति विशेष-  
णार्थः । पकारः सुबिति प्रत्याहारार्थः । पूर्ववदेप् । ओसि च ओसीति एत्वम् । सुप् बहौ झल्येदित्येत्वं । विवर्णोः ससेष्णः ।  
नुमशर इति च प्रस्तुत्य-

१२६ । त्यादेशयोः । ५ । ४ । ४३ । त्यसकारस्यादेश-  
कारस्य च कवर्गादिणंताच्च नुमशरपरादुत्तरस्य षत्वं भवति । इति  
षत्वं । धर्मे । धर्मयोः । धर्मेषु । चित्तं निधेहि इत्यादि क्रिया-  
भिसंबंधः कार्यः । एवमकारांताः पुंलिङ्गाः शब्दाः सप्तविभक्ती  
क्रियाभिसंबंधो योज्यः । परमस्ति प्रक्रियाविशेषः सर्वादिषु ।  
तथाहि । सर्व । विश्व । उभ । उभयट् । अन्य । अन्यतर ।  
इतर । उत्तर । उत्तम । त्व । त्वत् । नेम । सम । सिम । पूर्व ।  
पर । अवर । दक्षिण । उत्तर । अपर । अधर । स्व । अंतर ।  
त्यत् । तत् । यत् । अदम् । इदम् । एतद् । एक । द्वि । युष्मद् ।  
भवत् । अस्मद् । किम् । इति सर्वादयः । तेषां युष्मदस्मद्-  
वर्जितानां अभिधेयवत् लिङ्गं भवति । तस्त्रिलिङ्गं । तत्र यदा  
पुंलिङ्गास्तदा योज्यन्ते विशेष्यन्ते च जसिङ्गसुडिङस्याभिधेयवत् ना-  
न्यत्र धर्मादिभ्यः । सर्वः । सर्वौ । जसि सर्व असिति स्थिते-  
गेमेरिति भिसोत ऐसिति स्नेः स्मैः इति च वर्तमाने—

१३० । जशः शी । ५ । १ । १४ । स्त्रिसंज्ञकस्याकारस्य  
गोर्निमित्तभूतस्य जसः स्थाने शीत्ययमादेशो भवति । शकार  
इत्संज्ञः शित्सर्वस्येति विशेषणार्थः । कः क्षिः ।

१३१ । स्निः सर्वादः<sup>१</sup> । १ । १ । ४० । सर्वादयः  
स्त्रिसंज्ञा भवन्ति । इति स्त्रिसंज्ञायां “आदेप्” सर्वे । सर्वादीनामीपि  
संबोधनमस्तीत्येके । हे सर्व । हे सर्वौ । हे सर्वे । सर्वम् । सर्वौ ।  
सर्वान् । सर्वेण । सर्वाभ्याम् । सर्वैः । सर्व ए इति स्थिते-“डेर्यः”  
इत्यधिकृत्य—

१३२ । स्नेः स्मैः<sup>२</sup> । ५ । १ । १२ । स्त्रिसंज्ञकस्याकारांतस्य  
गोर्निमित्तभूतस्य डे इत्यस्य स्मै इत्ययमादेशो भवति । सर्वस्मै ।  
सर्वाभ्यां । सर्वेभ्यः । डसि—

१३३ । ड्यसेः स्मिन् स्मात्<sup>३</sup> । ५ । १ । १३ । स्त्रेकारांतस्य  
गोर्निमित्तभूतयोः डि असि इत्येतयोः यथासंख्यं स्मिन् स्मात्  
इत्येतावादेशौ भवतः । इति डसेः स्मात् । सर्वस्माद् । सर्वा-  
भ्याम् । सर्वेभ्यः । सर्वस्य । सर्वयोः । आभि—

१३४ । आभ्यात्स्नेः सुट्<sup>४</sup> । ५ । १ । ३४ । स्त्रेखवर्णा-  
ताद् गोरामि परतः सुट् भवति । पूर्ववदेत्वं षत्वं च । सर्वेषाम् ।  
सर्वासिन् । सर्वयोः । सर्वेषु । एवं विश्वोभोभयडन्यान्यतरेतर-

१ । अस्य स्थाने-सर्वादः सर्वनाम । १ । १ । ३५ । इति सूत्रम् ।

२ । अस्य स्थाने-सर्वनाम्नः स्मैः । ५ । १ । १२ । इति ।

३ । अस्य स्थाने-डसिङ्योः स्मात्स्मिन् । ५ । १ । १३ । इति ।

४ । अस्य स्थाने-आभ्यात्सर्वनाम्नः सुट् । ५ । १ । ३४ । इति ।

शब्दाः । टकारः स्त्रियां क्यर्थः । इतरइतमौ ल्यौ, तेन तदंताना  
कतरयतरततरैकतरकतमप्रभृतीनां ग्रहणं । तेषां स्वल्पेऽस्मि  
शब्दानां च सर्ववद् प्रक्रिया ।

१३५ । <sup>१</sup>समं सर्वयुक्ते । १ । १ । ४१ । स्वार्थे युक्तार्थे  
च समशब्दः सर्वादिर्भवति । स च सर्ववद् ।

१३६ । <sup>२</sup>पूर्वपरावरदक्षिणोत्तरापराधराण्यस्त्री  
व्यवस्थायां । १ । १ । ४२ । स्वामिधेयापेक्षावधिमिबभो  
व्यवस्था । तत्रैतानि असंज्ञायां सर्वादीनि भवन्ति ।

१३७ । <sup>३</sup>स्वमज्ञातिघनाख्यायां । १ । १ । ४३ ।  
स्वशब्दः सर्वादिर्भवति, न चेत् ज्ञातिघनपर्यायः ।

१३८ । <sup>४</sup>बहिर्योगोपसंव्यानेऽपुन्यंतरं । १ । १ । ४४ ।  
बहिर्भावेन बहिष्ठेन बाधेन वा वस्तुना योगे उपसंव्याने उपसं-  
विध्यमाने च वर्तमाने अंतरशब्दः सर्वादिर्भवति न पुरि बहि-  
योगेऽपि ।

१३९ । पूर्वोदिरद्व्यस्योर्वा<sup>५</sup> । १ । १ । ४५ ।  
पूर्वादयो नवाकारांता ङिङस्योः परतः सर्वादयो वा भवन्ति ।

१४० । <sup>६</sup>जसि । १ । १ । ४६ । जसि च विकल्पः । इति

१ । २ । ३ । ४ इमे योगाः गणपाठस्थाः न तु सूत्रपाठस्थाः  
महावृत्तौ ।

५ । ङिङस्योरतः । १ । १ । ४३ । इति सूत्रमस्य स्थाने ।

६ । अस्य स्थाने-पूर्वादयो नव । १ । १ । ४२ इति ।

असृङ्गसिङ्गिष्वेव विशेषोऽन्यत्र सर्वशब्दवत् । पूर्वे पूर्वाः ।  
पूर्वस्मात् पूर्वात् । पूर्वस्मिन् पूर्वे । एवं परादयोऽपि नेयाः ।  
त्यदादीनां ससानां अत्वस्य किमः कादेशस्य च विधानादकारां-  
तत्वं । त्यद् इति स्थिते पूर्ववत्त्वादिः इतां च निवृत्तिः ।

“सुप्याष्टनः” इत्यधिकृत्य-

१४१ । त्यदादेरः । ५ । १ । १७७ । त्यदादीनामकारांता-  
देशो भवति सुपि परतः । तास्थानेऽन्तेऽल इति दकारस्यात्वं ।  
एप्यत इति पररूपं । त्यदादेर इति प्रस्तुत्य-

१४२ । तोः<sup>१</sup> सोऽनन्ते सौ । ५ । १ । १८० । त्यदादीनां  
तवर्गस्यानन्ते वर्तमानस्य सकारादेशो भवति सौ परतः । सर्व-  
शब्दवदन्यत् । स्यः । त्यौ । त्ये । हे स्य । हे त्यौ । हे त्ये ।  
स्यं, त्यौ, त्यान् । त्येन, त्याभ्यां, त्यैः । त्यस्मै, त्याभ्यां, त्येभ्यः ।  
त्यस्मात्, त्याभ्यां, त्येभ्यः । त्यस्य, त्ययोः, त्येषां । त्यस्मिन्, त्ययोः,  
त्येषु । एवं तदादयोऽपि योज्याः । अदस् शब्दस्य तु विशेषः ।  
अदस् इति स्थिते पूर्ववत्त्वादिरितां च निवृत्तिः । तोस्सोऽनन्ते  
साविति अधिकृत्य-

१४३ । असौ । ५ । १ । १८१ । असावित्यदसः सकारस्य  
अकारादेशो भवति । अत्वापवादः । सोश्च खं निपात्यते । तो-  
स्सोऽनन्ते साविति दकारस्य च सकारः । एच्यैप् । असौ ।  
अदस् औ इति स्थिते-त्यदाद्यत्वे पररूपे ऐपि च कृते-

१ । अस्य स्थाने-तोः सः सावनन्ते । ५ । १ । १६४ इति सूत्रं

१४४ । दादुर्दोमोऽदसोऽसे । ५ । ३ । ११६ । अदसोऽ-  
कारीभूतसकारांतस्य दकारात्परस्य वर्णमात्रस्य च उत्वं दकारस्य च  
मत्वमिति कर्तव्यं । स्वस्याभाव्योऽत्परः इति प्रथक् नञ्निर्देशात्  
भाव्योऽपि स्वस्य ग्राहको भवतीति स्वासन्न इति द्विमात्रस्याकारस्य  
द्विमात्र ऊकारो भवति । अमू । जसि अदे इति स्थिते—

१४५ । बहुष्वेरीः १ । ५ । ३ । ११६ । अदसो बहुत्वे  
निष्पन्नस्य एकारस्य ईकारो भवति । उत्वापवादो दस्य च मत्वं ।  
अमी । संबोधनेऽप्यविशेषः । अमि पूर्ववदत्वमत्वमुत्वं च । अमुं ।  
औटि पूर्ववद् । अमू । शसि दीत्वं न्युसीति नत्वं । पूर्ववदन्बत् ।  
अमून् । टा सुपि-अमु आ इति स्थिते—

१४६ । टो नाऽस्त्रियां १ । ५ । २ । ११६ । सोः परस्य  
अस्त्रियां विहितस्य टा इत्येतस्य ना इत्यादेशो भवति । इति नामावे  
कर्तव्ये मुभावस्यासिद्धत्वादप्राप्ते सुलक्षणे नामावे—

१४७ । न मु टाविधौ । ५ । ३ । ३७ । टा इत्येतस्य  
विधिष्टाविधिस्तस्मिन् कर्तव्ये न मुभावोऽसिद्धः । इति नामावे  
कृते पुनर्मुत्वस्यासिद्धत्वात् सुपीति दीत्वे प्राप्ते टा इत्येतस्मिन्  
विधिस्तस्मिन्निति च विग्रहे मुभाषस्य सिद्धत्वात् दीत्वं न  
भवति । अमुना । भ्यामि सुपीति दीत्वे सत्युत्वं मत्वं च ।  
अमूभ्यां ।

१ । अस्य स्थाने—बहाषीरेतः ५।३।८९। इति सूत्रं

२ । अस्य स्थाने—आङो नाऽस्त्रियां । ५ । २ । ११३। इति सूत्रं ।

१४८ । नेदमदसोऽकः<sup>१</sup> । ५ । १ । १६ । इदमदसित्येता-  
भ्यामककाराभ्यां परस्य मिसो न ऐस् भवति । मिस ऐस्माबाभा-  
बादेत्वमीत्वं च । अमीभिः । ऊयि उत्त्वमत्वयोरसिद्धत्वात् स्मै-  
मावः षत्वं च । अमुष्मै । अमूभ्यां । अमीभ्यः । अमुष्मात् ।  
अमूभ्यां । अमीभ्यः । अमुष्य । ओसि एत्वे अयादेशे च कृते  
उत्वं मत्वं च, अमुयोः । अमीषां । अमुस्मिन् । अमुयोः । अमीषु ।  
इदम् शब्दस्य तु भेदः । इदमिति स्थिते पूर्ववद् स्वादिविधिः । सौ-

१४९ । इदमो मः । ५ । १ । १८३ । इदमः सौ सुपि  
परतो मकारादेशो भवति । अत्वापवादः ।

१५० । पुंसीदोऽय् । ५ । १ । १८६ । पुंसि वर्तमानस्य  
इदम इद्वृत्तस्य अय् इत्ययमादेशो भवति । टा यत्वापवादः ।  
हल्ङ्यादिना सोः स्वं । अयं । त्यदाद्यत्वमन्यत्र ।

१५१ । दः । ५ । १ । १८४ । इदमो दकारस्य मकारादेशो  
भवति सुपि परतः । इमौ । इमे । संबोधनेप्येवं । इमं । इमौ ।  
इमान् । टायां--

१५२ । टौस्यनोऽकः<sup>२</sup> । ५ । १ । १८७ । इदमः ककार-  
वर्जितस्य इद्वृत्तस्य अन इत्ययमादेशो भवति टा ओसि सुपि  
परतः । अनेन ।

१५३ । हलि स्वं । ५ । १ । १८७ । इदम इद्वृत्तस्य हलादौ  
सुपि परतः स्वं भवति । ततो दीत्वं । आभ्यां । भिसि पूर्ववद् ऐस्

१ । अस्य स्थाने—इदमदसोः सकोः । ५ । १ । ९ । इति ।

२ । अस्य स्थाने—अनाप्यकः । ५ । १ । १७० । इति सूत्रं ।

भावे निषिद्धे पुनरेत्वं । एभिः । अस्मै । आभ्यां । एभ्यः ।  
अस्मात् । आभ्यां । एभ्यः । अस्य । अनयोः । एषां । अस्मिन् ।  
अनयोः । एषु । इदम् इत्यन्वादेशे इति चाधिकृत्य—

१५४ । टौसिप्येतदश्चैनत् १ । ५ । १ । १६० । इदम्  
एतदश्च टा ओम् इप् इत्येतेषु परतः एनदित्ययमादेशो भवति  
अन्वादेशे कथितानुक्रमेण । पूर्ववदत्वे पररूपत्वे च कृतेऽयमा-  
देशः । एनेन । एनयोः । एनयोः । एनं । एनौ । एनान् ।  
एतच्छब्दस्य एषः । एतौ । एते । इत्यादि नेयं । एकरशब्दस्य  
एकः, एकौ, एके इत्यादि सर्वशब्दवत् । यद्येकशब्दः एकत्व-  
संख्यायां वर्तते तदैकवचनमेव सर्वासां । एकः । एकं । एकेन ।  
इत्यादि । द्विशब्दस्य द्वित्ववाचित्वात् द्विवचनमेवात्वं च । द्वौ ।  
द्वौ । द्वाभ्यां । द्वाभ्यां । द्वाभ्यां । द्वयोः । द्वयोः । किम् शब्दस्य—

१५५ । किमः कः । ५ । १ । १७८ । किमः क इत्ययमादेशो  
भवति त्यदादिसंबन्धिनि सुपि परतः । कः, कौ, के इत्यादि नेयं ।  
त्वद् युष्मद् भवद् अस्मद् शब्दानां अत्वाभावात् उत्तरत्र  
निश्चयः । सर्वादीनि असंज्ञायां सर्वादीनि भवन्ति संज्ञायां तु न  
भवति । सर्वनामा कश्चित् तस्मै सर्वायेत्यादि भवति । प्रथमा-  
दीनां जसि विशेषोऽन्यत्र सर्वशब्दवत्—

१५६ । प्रथमचरमतयारूपाद्धकतिपयनेमाः । १ ।  
१ । ४७ । प्रथमादीनां तयांतस्य च तत्संबन्धिनि जसि चि संज्ञा

१ । अस्य स्थाने—टौसिप्येतद्वत् ४ । ३ । ११९ । इति सूत्रं ।



वा भवति । अथा स्त्रिसंज्ञा तदा असः शीभावः । प्रथमे प्रथमाः ।  
चरमे चरम्भः । द्वितये द्वितयाः । अल्पे अल्पाः । अर्द्धे अर्द्धाः ।  
कतिपये कतिपयाः । नेमे नेमाः । नेमशब्दस्य सर्वादित्वादन्यत्र सर्व-  
शब्दवत् । तीयस्यांतस्य ङेङसिद्धिषु विशेषोऽन्यत्र धर्मशब्दवत् ।

१५७ । 'तीयो ङिति । १ । १ । ५३ । तीयस्यांतः शब्दो  
ङिति क्रायं कर्तव्ये स्त्रि संज्ञो वा भवति । इति विकल्पेन  
स्मायादिः । द्वितीयस्मै द्वितीयाय । द्वितीयस्मात् द्वितीयात् ।  
द्वितीयस्मिन् द्वितीये । एवं तृतीयशब्दः इति । आकारांतः क्षीर-  
पाशब्दास्त्रिर्लिंगस्तत्र पुल्लिंगो नीयते । पा पाने । पा इत्येषा  
प्रकृतिः पानार्थे वर्तते । इत्युक्तार्थत्वात् पानशब्दस्य निवृत्तिः ।  
पा इति स्थिते । तस्याः—

१५८ । भूवादयो धुः । १ । २ । १ । भू इत्येवमादीनां  
जुरादिपर्य्यंतानां पाठतोऽर्थतश्च परिच्छिन्नानां<sup>२</sup> धुसंज्ञा भवति ।  
धुसंज्ञायां सत्यां क्षीरमित्युपपदं । ततः कर्मणीत्यम् । क्षीरं पिबति  
इति विग्रहे—त्यः पर इति धोरिति कर्मणीति क्वचिदिति चानु-  
वर्तमाने—

१६६ । क्विबप् । २ । २ । ७४ । कर्मणि वाचि धोः  
क्वचित् क्विबित्ययं त्यः परो भवति । स च—

१६० । कृत्<sup>३</sup> कर्तर्यभिः । २ । ४ । ४७ । भिर्वर्जितः

- 
- १ । अस्य स्थाने तीयस्य ङिति । १ । १ । ४४ । इति सूत्रं ।  
२ । अस्य स्थाने “परितात्मनां” इति पाठः । (क) पुस्तके वर्तते ।  
३ । अस्य स्थाने कर्तरि कृत् । २ । ४ । ५२ । इति सूत्रं ।

कृत्संज्ञस्त्यः कर्तरि भवति । क्विप् पुनः कृत् ।

१६१ । कृदमिङ् । २ । १ । ६६ । मिङ्बर्जितो बोर्विहि-  
तस्त्यः कृत्संज्ञो भवति । इति कर्तरि भवति । स सर्वोऽप्रयोगीत् ।  
ककारः विञ्तीति विशेषणार्थः । वकारः प्राक्तेर्वाऽसम इति  
सति साम्ये बाधनार्थः । इकारः उच्चारणार्थः । पकारः पिति  
कृति तुगिति विशेषणार्थः । ततः कृदंतस्य मृत्संज्ञायां स्वादि-  
विधिः प्राप्तः । क्षीर अम् पा इति स्थिते सुप् सुपेत्याधिकृत्य-

१६२ । वागमिङ् । १ । ३ । ८५ । मिङ्बर्जितं वाक्संज्ञं  
कृदंतनोत्तरपदेन सह नित्यं षसो भवति । अमिङिति प्रतिषेधवचनं  
ज्ञापकं तिवाक्कारकाणां कृद्भिः सह सुबुत्पत्तेः प्राक् एव सो  
भवतीति । किं वाग्संज्ञं ।

१६३ । ईपा वाक् । २ । १ । ६७ । तत्र धोरधिकारे  
ईपा निर्दिष्टस्य वाक् संज्ञा भवति । इति वाक् संज्ञा ।

१६४ । सुपो धुमृदोः । १ । ४ । १६७ । धुमृदोरवयव-  
भूतस्य सुप् उप् भवति । इति सुप् उप् ।

१६५ । ३वोक्तं पूर्वं । १ । ३ । १०६ । साधिकारे वया  
विभक्त्योक्तं पूर्वं प्रयोक्तव्यं । इति क्षीरशब्दस्य पूर्वनिपातः ।  
क्षीरपा इत्येतस्मात् स्वादिविधिः सुटि नास्ति विशेषः । क्षीरपां,  
क्षीरपौ, क्षीरपाः । संबोधनेष्वेवं । क्षीरपां, क्षीरपौ । शसादा-

१ । अस्य स्थाने-ईपात्र वाक् । २ । १ । ७९ इति सूत्रं ।

२ । अस्य स्थाने-वोक्तं न्यक् । १ । ३ । ९३ इति सूत्रं ।

वजादौ । मस्येत्यनोस्वमंबस्फादित्यधिकृत्य-

१६६ । आतो ऽनापः<sup>१</sup> । ४ । ४ । १३८ । असंज्ञकस्या-  
कारांतस्य स्वं भवति आपं वर्जयित्वा । कः पुनर्भः-

१६७ । यच्च भः । १ । १२ । १२० । यकारादावजादौ च  
भवर्जिते स्वादौ परतः पूर्वं असंज्ञं भवति । इति असंज्ञायां क्षीरपः,  
क्षीरपा । हलादावविशेषः । क्षीरपाभ्यां, क्षीरपाभिः । क्षीरपे,  
क्षीरपाभ्यां, क्षीरपाभ्यः । क्षीरपः, क्षीरपाभ्यां, क्षीरपाभ्यः । क्षीरपः,  
क्षीरपोः, क्षीरपां । क्षीरपि, क्षीरपोः, क्षीरपासु । स्त्रियामप्येवं  
रूपं । तथा सोमपादयः । इकारांतः पुल्लिङ्गो मुनिशब्दः । मुनि  
इति स्थिते स्वादयः । सोरित्वविसर्जनीयौ । मुनिः । औकारयोः ।

१६८ । सुटिदुतः प्राक्स्वं । ४ । ३ । १०६ । प्राचः  
पूर्वस्येकारस्योकारस्य च स्वं दीर्भवति अजादौ सुटि परतः । द्वयो-  
रेकः । इति दीत्वं । मुनी । जसि । प्रस्यैप् कवित्यधिकृत्य-

१६९ । जसि । ५ । २ । ११६ । प्रांतस्य गोरेब् भवति  
जसि परतः । मुनयः । संबोधने कौ ।

१७० । प्रस्यैप् कौ । ५ । २ । ११५ । प्रांतस्य गोरेब् भवति  
कौ परतः । “व्योः स्वं बल्काविति” “हल्ङ्याभ्यः सुसिप्त्यन-  
च्” इति प्रस्तुत्य-

१ । अस्य स्थाने “आतो धोः” इति सूत्रं । २ । अत्र प्रक्रियाभेद-  
स्तावत् स्थानिसूत्राणि तु “सुटि पूर्वस्वं । ४ । ३ । ८९ । नेच्यात् ।  
४ । ३ । ९२ । धो जसि च । ४ । ३ । ९३ ।” इति महावृत्तौ

१७१ । केरेडः । ४ । ३ । ६५ । एङतात्परस्य केरनचः  
स्वं भवति । इति सोः स्वं । द्विवहोः पूर्ववत् । हे मुने । हे मुनी ।  
हे मुनयः । अमि पूर्ववत् । मुनी । मुनी । शसि दीत्वनत्वे-मुनी-  
न् । टायां-टो नाऽस्त्रियामिति नाभावः । मुनिना । हलादाववि-  
शेषः । मुनिभ्यां । मुनिभिः । डेडसिङ्सु प्रस्यैवित्यधिकृत्य-

१७२ । सोर्डिति<sup>१</sup> । ५ । २ । ११८ । स्वन्तस्य गोरे  
भवति ङादौ सुपि परतः । किं नाम सु । “य्वौ स्यास्यौ मुः”  
“ङिति प्रथेति च प्रस्तुत्य--

१७३ । <sup>१</sup>स्वसखिपति । १ । २ । ११० । य्वोर्यः प्रःस  
सुसंज्ञो भवति सखिपतिशब्दौ वर्जयित्वा । इति सुसंज्ञा ।  
मुनये । मुनिभ्यां । मुनिभ्यः । “पदेत्येङः” इत्यधिकृत्य—

१७४ । <sup>३</sup>ङ्सिङ्स्योः । ४ । ३ । १११ । एङः परयोः ङस्  
ङसीत्येतयोरिति परतः परः पूर्वो भवति द्वयोरेकः । मुनेः । मुनिभ्यां ।  
मुनिभ्यः । मुनेः । मुन्योः । मुनीनां । न्याम्मोर्ङेरामित्यनुवर्तमाने—

१७५ । <sup>४</sup>सोर्डौ । ५ । २ । १२५ । स्वन्तात् गोः परस्य  
ङेडावित्ययमादेशो भवति । ङकाराष्टित्वाः । अस्येति स्वमिति  
चानुवर्तमाने—

१ । ‘सोर्डि’ इति पाठो मद्रासीयसूत्रपाठे शब्दानर्णवचंद्रिकायां  
अवर्तते ।

२ । अस्य स्थाने-“स्वसखि । १ । २ । ९६ । पतिः से । १ । २ ।  
९७” इति सूत्रद्वयं ।

३ । अस्य स्थाने “ङ्सिङ्स्योः । ४ । ३ । ९७ इति सूत्रं ।

४ । अस्य स्थाने-“औदृच सों । ५ । २ । ११२ । इति सूत्रं ।

१७६। डिति टं: १। ४। ४। १३। ६१। गोर्धस्व टे: खं भवति  
डिति परतः । इति टिखं । मुनौ । मुन्योः । मुनिषु । एवं रवि-  
कविक्रिलिवालिकेलिवन्मग्निवृष्टिक्रमिध्वनिदधिकपिप्रमृतयः । सखि-  
शब्दस्याभिधेयार्त्तस्य विशेषः । सखि इति स्थिते स्वादिविधिः ।  
सखितोऽकावित्यधिकृत्य—

१७७। डन्सौ । ५ । १। ७४। सखिशब्दस्य गोर्निमि-  
त्तभूते किवर्जिते सौ परतो ङित्ययमादेशो भवति ।

१७८। अन्तास्थानेऽन्तेलः । १ । १ । ५४। तायाः स्थाने  
विधिरुच्यमानोऽन्ते वर्तमानस्यालः स्थाने भवति । इति अन्तेलः  
स्थाने विज्ञाते पुनरनेकवर्णः सर्वस्य इति सर्वस्य प्राप्ते—

१७९। डित् । १ । १। ५५। डिदेवानेकाल् अन्त्यस्यालः  
स्थाने भवत्यतोऽन्यः सर्वस्य । इति नियमेन अन्त्यस्य इकारस्य स्थाने  
भवति । ङकारोऽप्रयोगीत्संज्ञायां ङिदिति विशेषणार्थः । हल्ङ्या-  
दिना सोः खं । दीः इति गोः इति “नोङः” इति च प्रस्तुत्य—

१८०। घेऽकौ । ४ । ४ । ६। किवर्जिते घे परतो गोर्नोङो  
दीर्भवति । त्यखे त्याश्रयमिति सुबन्तं पदं । पदस्येत्यधिकृत्य—

१८१। नो मृदन्ते खं । ५ । ३ । ४३। मृदः परस्यान्ते-  
ऽवयवे वर्तमानस्य नकारस्य खं भवति । सत्वा । मुटि “ओतो  
शित्” इत्यनुवर्तमाने—

१। अस्य स्थाने “टे: । ४। ४। १२७।” इति सूत्रं ।

२। अस्य स्थाने “अनङ् सौ । ५। १। ७०।” इति सूत्रं ।

३। अस्य स्थाने एतादृशमेव सूत्रद्वयं ।

४। अस्य स्थाने नखं मृदन्तस्याकौ । ५। ३। ३० इति सूत्रं ।

१८२ । सखितोऽकौ । ५ । १ । ७३ । सखिश्चब्दात्परं  
धं किंवर्जितं णित् भवति । मृजेरैवित्यधिकृत्य-

१८३ । डिणस्थश्चः । ५ । २ । ३ । गोरजंतस्य अकारणका-  
रानुबन्धे स्ये परत ऐच् भवति । आयादेशः । सखायौ । सखायः ।  
संबोधनेऽप्येवं । अकाविति प्रतिषेधात् छन्न भवति । ततः  
प्रत्येप् कावित्येप् केश्व खं । द्विवहोः पूर्ववत् । हे सखे । हे स-  
खायौ । हे सखायः । सखायं । सखायौ । शसि पूर्ववत् सखीन् ।  
टायं स्वसखिपतीति सुसंज्ञाप्रतिषेधान्न नाभावः । सख्या । हला-  
दाबविशेषः । सखिम्बां । सखिभिः । ङेऽपि सुसंज्ञाविरहात्  
एच् न भवति । सख्यं । सखिभ्यां । सखिभ्यः । ङसिङसोः  
“ङसङस्योरिति” “अत उत” इति च प्रस्तुत्य-

१८४ । ख्यत्योऽतः<sup>१</sup> । ४ । ३ । ११३ । ख्य त्य इत्ये-  
ताभ्यां अनङ्काभ्यां परस्य ङसङस्योरकारस्य उत् भवति । अत  
इति स्थानिनिर्देशात् द्वयोरेक इति निवृत्तः । सख्युः । सखिभ्यां ।  
सखिभ्यः । सख्युः । सख्योः । सखीनां । ङौ “न्याम्मेर्ङेरामिति  
“इदुतः” इति च प्रस्तुत्य-

१८५ । औः<sup>२</sup> । ५ । २ । १२४ । इदुङ्गां परस्य ङेरौ-  
कारो भवति । सख्यौ । सख्योः । सखिषु । पति शब्दस्य सुटि मुनि

१ । अस्य स्थाने-“सख्युरकौ । ५ । १ । ७९ । इति सूत्रं ।

२ । अस्य स्थाने-“ख्यत्यादतः । ४ । ३ । ९९ । इति सूत्रं ।

३ । अस्यापि कार्यं “औदृक्च सोः । ५ । २ । ११२ ।” इति योगे-  
नैव कृतं ।

शब्दबदन्यत्र सस्त्रिशब्दवत् । पतिः । पती । पतयः । हे पते ।  
हे पती । हे पतयः । पतिं । पती । पतीन् । पत्या । पतिभ्यां ।  
पतिभ्यः । पत्युः । पतिभ्यां । पतिभ्यः । पत्युः । पत्योः । पतीनां ।  
पत्यौ । पत्योः । पतिषु । त्रिशब्दोऽभिधेयलिङ्गः । अतो बहुव-  
चनमेव आदशभ्यः संख्याबहुविषये त्यविधानात् । त्रयः । त्रीन् ।  
त्रिभिः । त्रिभ्यः । त्रिभ्यः । आमि-

१८६ । त्रेक्यः । ५ । १ । ३५ । त्रिशब्दस्य त्रय इत्य-  
यमादेशो भवति आमि परतः । पूर्ववद् नुद् दीत्वं णत्वं च । त्रया-  
णां । त्रिषु । कतिशब्दस्याव्यक्तलिङ्गस्य विशेषः । किमस् इति  
स्थिते का संख्या मानमेषां इति विगृह्य-

१८७ । किमश्च स्येर्द्धेतिश्च<sup>१</sup> । ३ । ४ । २१० । स्थिः  
संख्या यन्मानं तद्वाचिनः किम् शब्दात् तदिति वासमर्थात् यद् तद्वाच्यं  
च अस्येति तार्थे ढतिस्त्यो भवति षतुश्च । ङकारद्विस्वार्थः । सुपो  
धुमृदोरिति सुबुप् । बहुविषयत्वाद्बहुवचनमेव भवति । जम्शसोः  
शिरिति वर्तमाने-

१८८ । उबिलः । ५ । १ । १६ । गोरिस्तंज्ञकात् परयो-  
र्भर्मशसोः उबभवति । क उप् ।

१८९ । ण्यांता चेल्<sup>२</sup> । १ । १ । ३६ । षकारांता नकारांता  
च वा संख्या ढतित्यांताश्च इल् संज्ञा भवन्ति । इति इल् संज्ञा ।

१ । अस्य स्थाने-“किमः । ३ । ४ । १६३ । संख्या परिमाणे  
ढतिश्च । ३ । ४ । १६४ ” इति च सूत्रं ।

२ , अस्मिन् सूत्रे चेति पदं नास्ति महावृत्तौ

कति तिष्ठति । कति पश्य । कतिभिः । कतिम्बः । कतिम्यः ।  
कतीनां । कतिषु । एवं यत्तदोर्यतिततिशब्दौ तमेयौ । ईकारांतो-  
ऽभिधेयलिङ्गो ग्रामणीशब्दः । णिन् प्रापणे । इति णिन् अकारो-  
ऽप्रयोगीत् मितः फलेशे इति विशेषणार्थः । पूर्ववद् धुसंज्ञायां—

१६० । ध्वादेः ण्योऽष्ट्याष्टिवृष्वस्कः स्नं ' ४।३ ।  
६२ ष्ट्याष्टिवृष्वक्वर्जितस्य धोरादिभूतस्य षकारस्य णकारस्य च  
यथासंख्यं सकारो नकारश्चादेशो भवति । ग्रामशब्दात्कर्मणीप् ।  
ग्रामं नयतीति विगृह्य—“क्वचित् क्वबिति” क्विप् । स च  
प्रतिलब्धकृत्संज्ञः कर्तरि भवति । पूर्ववदप्रयोगीत् प्रयोजयति ।  
वागमिष्ठिति सविधिः । सुपो धुमृदोरिति सुबुप्, वोक्तं पूर्वमिति  
ग्रामशब्दस्य पूर्वनिपातश्च ।

१६१ । ग्रामाग्रानीः । ५।४। १०५ । ग्राम अग्र शब्दा-  
भ्यां परस्य नीनकारस्य णत्वं भवति । इति णत्वं । पूर्ववद् स्वादि-  
विधिः सोरित्वविसर्जनीयौ । अजादौ-यणीन् इत्यधिकृत्य—

१६२ । एर्गिवाक्चादुङोऽमुघियः । ४।४। ८२ ।  
मिनाक्चाद् परो यो उङ् तस्मात्परस्य इवर्णस्य यणादेशो भवति  
मुघिशब्दं वर्जयित्वा । हलादावविशेषः । ग्रामणीः । ग्रामण्यौ ।  
ग्रामण्यः । संबोधनेऽप्येवं । ग्रामण्यं । ग्रामण्यौ । ग्रामण्यः । ग्रामण्या ।  
ग्रामणीभ्यां । ग्रामणीभिः । ग्रामण्ये । ग्रामणीभ्यां । ग्रामणी-

१ । अस्य स्थाने “ध्वादेः षः सः । ४।५। ३ । ज्ञानः । ४३ । ५४ ।  
‘ह्रस्ववर्जितवृष्वक्वर्जितस्य धोरादिभूतस्य षकारस्य णकारस्य च  
यथासंख्यं सकारो नकारश्चादेशो भवति । इति णत्वं । पूर्ववद् स्वादि-  
विधिः सोरित्वविसर्जनीयौ । अजादौ-यणीन् इत्यधिकृत्य—” इति वार्तिकम् ॥



भ्यः । ग्रामण्यः । ग्रामणीभ्यां । ग्रामणीभ्यः । ग्रामण्यः । ग्रामण्योः ।  
ग्रामण्यां । औ —

१६३ । न्याम्मोर्केराम् १ । ५ । २ । ११६ । नीदित्येतस्मात्  
आबंतात् मुसंज्ञकाच्च परस्य केः आमित्ययमादेशो भवति ।  
ग्रामण्यां । ग्रामण्योः । ग्रामणीषु । एवं अग्रणी प्रभृतयोऽपि योज्याः ।  
स्त्रीलिङ्गेष्वेवमेव । उन्नीशब्दस्य भेदः । शीञ् इति स्थिते नत्वं  
तस्य गिना योगः । को गिः । प्रादिरिति वर्तमाने—

१६४ । क्रियायोगे गिः । १ । २ । १५७ । क्रियायां  
ध्वयैर्न योगे संबन्धे सति प्रादयो गिसंज्ञा भवन्ति । के पुनः प्रादयः ।  
प्रपराऽपसमन्ववनिर्दुर्न्याङ् न्यधयोऽप्यतिसूदभयश्च । प्रतिना सह  
लक्षयितव्याः पर्युपयोरपि लक्षणमत्र ॥१॥ इति विंशति प्रादयः ।

१६५ । तिः । १ । २ । १५८ प्रादयः तिसंज्ञाश्च भवन्ति ।

१६६ । प्राग् घोस्ते । १ । २ । १७५ । ते गितिसंज्ञाः  
शब्दाः धौः प्राग् प्रयुज्यन्ते । इति पूर्वप्रयोगनियमः । तत्तस्सा-  
त्त्राशः कृत्वमसुष्वद्भाम्त्कांस्तुमसुम्भिडाभवित्यन्यक्स्वरादयो शि-  
रित्युच्छब्दस्य शिसंज्ञायां सत्यां सुपो शिरित्युष्वचनसामर्थ्यात्  
सुः तत् उप । नयतीति विगृह्य-पूर्ववद् क्विबादिः । उत् स् नी  
इति स्थिते—

१६७ । तिक्वाङ्दुः १ । १ । ३ । ८३ । तिसंज्ञाः कुः  
आङ् दुस् इत्येते च शब्दाः समस्यन्ते नित्यं षसो भवति । पूर्ववद्

१ । अस्य स्थाने “डेरास् भ्याम्नीम्यः । ५ । २ । ११०” इति  
सूत्रं । २ । अस्य स्थाने “तिक्प्रादयः । १ । ३ । ८१” इति महाप्रज्ञे

सुधुप् पूर्वनिपातश्च । करो को वा के इति लकारस्य नञ् । उच्ची  
इत्यतः पुनः स्वादयोः । उच्चीः । उच्चयौ । उच्च्यः । आग्रहीशब्द-  
वत् । स्त्रीलिङ्गेऽप्येवं रूपं । नीशब्दस्य भेदः । नीञ् इति  
पूर्ववन्नत्वे क्विविधिः । नी इत्यतः स्वादयो हल्गणव्यतिरेकाः ।  
अजादौ तु—

१६८ । 'हल्शुधुञ्चोऽचीयुच्योः । ४ । ४।७५ । हल्ः  
परः श्नु धु भ्रु इत्येतेषां हवर्णोवर्णयोरचि परतः इय् उव् इत्येतौ  
आदेशौ भवतः । नीः । नियौ । नियः । संबोधनेऽप्येवं ।  
निथं । नियौ । नियः । निया । नीभ्यां । नीभिः । निये ।  
नीभ्यां । नीभ्यः । नियः । नीभ्यां । नीभ्यः । नियः । नियोः ।  
नियां । नियां । नियोः । नीषु । स्त्रीलिङ्गेऽपि समानं रूपं । सुधी-  
शब्दस्य विशेषः । ध्यै स्मै चिंतायां । डुधाञ् धारणे च ।  
डुकारअकारयोरप्रयोगीत्वात् डुकारो ड्वितः क्त्रिरिति विशेष-  
णार्थः । अकारो दविध्यर्थः । प्राक् सुशब्दः प्रयुज्यते । सुध्या-  
यति सुदधातीति वा सुधीः । अत एवाऽसुधिय इति निपातनात्  
रूपसिद्धिः । सुधीः । सुधियौ । सुधियः । इत्यादि नीशब्दवत् ।  
एवं सुश्रयादयः ।

उकारान्तः पुलिङ्गः कारुशब्दः स च मुनिशब्दवत् । कारुः ।  
कारू । कारवः । इत्यादि । एवं बाहुमानुकेतुकंतुतंतुपटुप्रभृतयो  
नेयाः । क्रोष्टुशब्दस्य विशेषः । क्रोष्टु इति स्थिते स्वादयोः ।

१ । अस्य स्थाने 'हल्शुधुञ्चोऽचीयुच्योः । ४ । ४।७५ । इति सूत्रं ।

“एधे” इति “साखितोऽकाविति” चाधिकृत्य—

१६६ । ‘तृज्वत्क्रोष्टुः । ५ । १ । ७६ । क्रोष्टुशब्दः  
तृजंत इव भवति किवर्जिते धे परतः । इति तृज्वद्भावे सति  
“कन्सौ” इत्यधिकृत्य—

२०० । अदुंशनस्पुरुदंशोऽनेहसां । ५ । १ । ७५ ।  
अकारांतानां उशनस् पुरुदंशस् अनेहस् इत्येतेषां च किवर्जिते  
सौ परतः क्वादेशो भवति । “तास्थानेऽतेलः” इति सिद्धे  
विदिति नियमेन अंत्यस्य भवति । पूर्ववद् ङकारस्य निवृत्तिः ।  
सोश्च खं । धेऽकाविति दीत्वं । नो मृदते खमिति नखं । क्रोष्टा ।  
औटि । “प्रस्थैप् कौ” इत्यनुवर्तमाने—

२०१ । अतो डिधे । ५ । २ । ११४ । अकारांतस्य  
गोरेब् भवति ङौ धे च परतः । रंतोऽणुरिति रपरत्वं । “दीर्गो-  
र्नोङः” धेऽकाविति प्रस्तुत्य—

२०२ । स्वसृनप्तृनेतृत्वष्टृचतृहोतृपोनृप्रशास्तृत्र-  
पां । ४ । ४ । ८ । स्वप्तादीनां तृन् तृच् इत्येवमंतानां अप्  
शब्दस्य च किवर्जिते धे परतो गोरुङो दीर्भवति । क्रोष्टारौ ।  
क्रोष्टारः । किसंबोधने तृज्वद्भावाभावात् प्रस्थैप् का वित्येप् ।  
हे क्रोष्टो । हे क्रोष्टारौ । हे क्रोष्टारः । क्रोष्टारं । क्रोष्टारौ । शसि  
पुंसीति दीत्वनत्वे । क्रोष्टून् । टादावजादौ—

१ । अस्य स्थाने नास्ति सूत्रं, परं क्रोष्टुशब्दस्याभिधानवशात्  
क्विवर्जिते धे न भवन्ति रूपाणि, एवं च क्रोष्टुशब्दस्यापि किशस्  
भिन्ग्यामाम्मुष्टु नास्ति प्रेयागः । अन्यत्रतु द्वयोरपि भवति ।

२०३ । वाऽऽद्यापि । ५ । १ । ७८ । क्रोष्टुशब्दस्य  
तृज्वद्भावो वा भवति टादावजादौ परतः । हलादावविशेषः । यदा-  
ऽतिदेशस्तदा यणादेशोऽन्यत्र कारुशब्दवत् । क्रोष्ट्रा । क्रोष्टु-  
ना । क्रोष्टुभ्यां । क्रोष्टुभ्यः । ङस्त्वस्योरित्यधिकृत्य—

२०४ । ऋत उः<sup>१</sup> । ४ । ३ । १११ । ऋकारांतात् परयोः  
ङस्त्वस्योरति परत उकारादेशो भवति । द्वयोरेकः । रंतोऽणुरिति  
रंतत्वं ।

२०५ । रात्सः । ५ । ३ । ५५ । रेफात्परस्य सकारस्य  
खं भवति । इति सखं । क्रोष्टुः । क्रोष्टुभ्यां । क्रोष्टुभ्यः ।  
क्रोष्टुः । क्रोष्ट्रोः । क्रोष्ट्रवोः । नित्यत्वादामि नुटा तृज्वद्भावो  
बाध्यते । क्रोष्ट्रानां । क्रोष्ट्रि । क्रोष्ट्रौ । क्रोष्ट्रवोः । क्रोष्ट्रुषु ॥  
ऊकारांतः खलपूशब्दोऽभिधेयलिङ्गः । पूञ् पवने । पूञः अकारो  
दाविध्यर्थः । धुसंज्ञायां सत्यां खलशब्दात् अम् । खलं पुनातीति  
विगृह्य क्विबादिविधिः । बागमिडीति सविधिः । सुप उप् । मृत्सं-  
ज्ञायां स्वादयः । खलपूः । सुप्यजादौ । “यणिणः” एर्गिवागच्चा-  
दुङोऽसुधियः” इत्यनुवर्तमाने-

२०६ । सुप्योः । ४ । ४ । ६३ । गि वाग् चपूर्वादुङः  
परस्य उवर्णस्य यणादेशो भवति अजादौ सुपि परतः । खलप्वौ ।  
खलप्वः । हे खलपूः । हे खलप्वौ । हे खलप्वः । खलप्वं । खलप्वौ ।  
खलप्वः । खलप्व्वा । हलादावविशेषः । खलपूभ्यां । खलपूमिः ।  
इत्यादि नीशब्दवन्नेयं । एवं यवोत्पूर्वस्य लूञ् छेदने इत्यस्य

१ । अस्मिन् सूत्रे उदिति पाठो महावृत्तौ ।

यवत्तुल्यलूशब्दौ । लूशब्दात्तुल्यवादेशः । लूः । लुबौ । लुचः ।  
 इत्यादि । प्रसिपूर्वाद् भू सत्तायामित्यस्मात् विषवादिः स्वाद-  
 यश्च । “हन्करपुनर्बर्षाभ्यो भुवः” इति नियमादजादौ सुवि  
 यणादेशो न भवति । हल्लादावविशेषः । प्रतिभूः । प्रतिभुवौ ।  
 प्रतिभुवः । हे प्रतिभूः । हे प्रतिभुवौ । हे प्रतिभुवः इत्यादि ।  
 एवं स्वयंभूमिन्नभूमभृतयो नेयाः । स्त्रीलिङ्गेष्वेतेषामेवं रूपं ।

अकारांतः पुलिङ्गः पितृशब्दः । पितृ इति स्थिते पूर्ववद्  
 स्वादयः । सौ अदुशनस्फुरुदंशोऽनेहसामिति कन् । अन्यत्  
 पूर्ववत् । स्वसृजन्तु इत्यादिना नियमेन दीत्वं न भवति । पिता ।  
 पितरौ । पितरः । संबोधने कौ डञ् भवति । प्रत्यैप् काविति  
 षप् । हे पितः । हे पितरौ । हे पितरः । पितरं । पितरौ । शसि  
 दीत्वनत्वे पितृन् । टादौ यणादेशः । पित्रा । पितृभ्यां । पितृभिः ।  
 पित्रे । पितृभ्यां । पितृभ्यः । ङस्त्वस्योः “अत उः” इत्युत्वं ।  
 पितुः । पितृभ्यां । पितृभ्यः । पितुः । पित्रोः । आभि नुष्णत्वदी-  
 त्वानि । पितृणां । कथमत्र णत्वं षकाररेफाभावादिति चेदुच्यते  
 अवर्णे रेफमागोऽस्तीति प्रतिज्ञानात् । तच्च धिन्विक्कृव्योरिति  
 निर्देशात् तृप्नातेः क्षुब्धादिषु णत्वप्रतिषेधाच्च ज्ञायते । पितरि ।  
 पित्रोः । पितृषु । एवं मातृजामातृप्रभृतयः । नृशब्दस्य पुन-  
 रामि विशेषः । अन्यत्र पितृशब्दवत् । भेर्गोर्स्त्वधिकृत्य-

२०७ । नृवा । ४ । ४ । ४ । नृशब्दस्य गोर्दीर्भवति वा  
 नामि परतः । नृगां प्रतिः । नृणां पतिः । तृत्वांतस्य मातृश-

वदस्व भेदः । माह माणे । वक्तो इविज्यर्थः । मा इति स्थिते  
मिर्वीत इति विगृह्य—

२०८ । गृह्यतृच । २।१।२६। धोः णु तृच् इत्येतौ त्वौ  
भवतः । इति तृच् । स च “कृत् कर्तृर्भक्तिरिति कर्तारि भक्तिः ।  
चकारः णुतृज्भ्यामिति विशेषणार्थः । मातृ इत्यतः स्वादयः ।  
क्रोष्टुशब्दवत् प्रक्रिया । माता । मातारौ । मातारः । हे मातः ।  
हे मातारौ । हे मातारः । मातारं । मातारौ । मातृन् । मात्रा ।  
मातृभ्यां । मातृभिः । मात्रे । मातृभ्यां । मातृभ्यः । मातुः ।  
मातृभ्यां । मातृभ्यः । मातुः । मात्रोः । मातृणां । मातरि ।  
मात्रोः । मातृषु । कर्तृशब्दस्य भेदः । हुकृन् करणे । हुशब्द-  
अकारावितौ पूर्ववद् प्रयोजयतः । कृ इत्येतस्य गुसंज्ञायां  
सत्यां करोतीति विगृह्य पूर्ववद् तृच् । मस्ये तदावि गुरिति पूर्वस्य  
गुसंज्ञायां—

२०९ । शेषोऽग एव । २।४।८६ । धोर्विहितो मिह-  
शिद्भ्यामन्ये ये त्यास्ते अग संज्ञा एव भवन्ति । इत्यगसंज्ञा “गोः”  
मिंदेरेवेति च वर्तमाने—

२१० । गाऽगयोः । ५ । ३ । ६१ । गे चागे च परतो  
गोरेभवति । कस्य स्थाने—

२११ । इकस्तौ । १ । १ । १७ । तौ एवैपौ आनिर्दिष्टस्था-  
निनौ इक एव स्थाने भवतः । इति इकः स्थाने भवति । रंतत्वं

परस्य द्वित्वं । कर्तृ इत्यतः स्वादयः । कर्त्ता । कर्त्तारौ । कर्त्तारः ।  
इत्यादि मातृशब्दवत् । एवं भर्तृहर्तृप्रभृतयस्तृचत्वांताः । ऋकारांतो  
वाच्यलिङः प्रियगृ शब्दः । उभाभ्यां सुः । प्रियो गृरस्य इति  
विगृह्य-सुप्सुपा, अवान्यार्थेनेकं नमिति वर्तमाने --

२१२ । एकार्थे । १ । ३ । ६० । एकः समानोर्थो  
द्रव्यमधिकरणं यस्य तदेकार्थं समानाधिकरणं अनेकं सुबंतं सुबंतेन  
सह समस्यते बसंज्ञः सो भवति । सुबुप् ।

२१३ । गुणस्निह्यि बे । १ । ३ । १११ । गुणःवि-  
शेषणं स्निः सर्वादिः स्त्रियः संख्या च बसे पूर्व प्रयोक्तव्यं । इति  
प्रियशब्दस्य पूर्वनिपातः । प्रियगृ इत्यतः स्वादयः । ऋदुशनसित्यत्र  
ऋतो ङिधे इत्यत्र च तकारान्न ङन्एपौ भवतः । प्रियगृः ।  
प्रियग्रौ । प्रियग्रः । हे प्रियगृः । हे प्रियग्रौ । हे प्रियग्रः ।  
इत्यादि । लृकारलृकारौ चाप्रासिद्धौ । एकारांतोऽभिधेयलिङोऽ-  
तिहेशब्दः । अतिशब्दात्सुः । हे शब्दादम् । कथमत्र अम् ।  
अनुकरणाशब्दोऽनुकार्ये हेशब्दे वर्तयति । अतिक्रमणक्रियायाः  
हेशब्दः कर्म भवति इति अतिक्रांतो हेशब्द इति विगृह्य-प्रात्यय  
परिनिःप्रत्यादयो गतक्रांतकृष्टगोवक्तान्तस्थितादिषु वेप्भाप्के-  
पभ्यरिति अतिशब्दः क्रांतार्थे वर्तमानो वांतो हेशब्देनेबंतेन  
सह षसो भवति । सुबुप् । अतिहे इत्यतः स्वादयः । अतिहेः ।  
अतिहयौ । अतिहयः । हे अतिहेः । हे अतिहयौ । हे अति-  
हयः । अतिहयं । अतिहयौ । अतिहयः । अतिहया । अति-  
हेभ्यां । अतिहोभिः । अतिहये । अतिहेभ्यां । अतिहेभ्यः ।

अतिहेः । अतिहेभ्यां । अतिहेभ्यः । अतिहेः । अतिहेयोः ।  
अतिहयां । अतिहयि । अतिहयोः । अतिहेषु । एवं सेपरमसेशब्दौ ।  
ओकारांतः उभयलिङ्गो गोशब्दः । ततः स्वादयः । एषे इत्य-  
धिकृत्य—

२१४ । ओतो णित्<sup>१</sup> । ५ । १ । ७१ । ओकारात्परं  
षं णिद्वद् भवति । णिद्वद्भावस्य प्रयोजनं णित्यच इत्यैप् ।  
गौः । गावौ । गावः । हे गौः । हे गावौ । हेगावः । वामशसो-  
रिति च प्रस्तुत्य—

२१५ । ओतः । ४ । ४ । ७६ । ओकारांतस्य गोरा-  
कारांतदेशो भवति अमृशसोः परतः । गां । गावौ । गाः । गवा ।  
गोभ्यां । गोभिः । गवे । गोभ्यां । गोभ्यः । गोः । गोभ्यां ।  
गोभ्यः । गोः । गवोः । गवां । गवि । गवोः । गोषु । एवं घोशब्दः ।  
ऐकारांतः पुल्लिङ्गो रैशब्दः । ततः स्वादयः । “सुप्याष्टन्” इत्य-  
धिकृत्य—

२१६ । रायः स्मि<sup>२</sup> । ५ । १ । ५६ । रैशब्दस्य गोराकारो  
भवति सकारादौ भकारादौ च सुपि परतः । राः । रायौ । रायः ।  
रायं । रायौ । रायः । राया । राभ्यां । राभिः । राये । राभ्यां ।  
राभ्यः । रायः । राभ्यां । राभ्यः । रायः । रायोः । रायां । रायि ।  
रायोः । रासु । औकारांतः पुल्लिङ्गो गौशब्दः । ततः स्वादयः ।

१ । अस्य स्थाने-गोर्णित् । ५ । १ । ६७ । इति सूत्रं ।

२ । अस्य स्थाने “रायो हलि । ५ । १ । १४४ । इति सूत्रं ।



हलादावभिषेपो ऽजादाववादेशः । ग्गौः । ग्गावौ । ग्गावः ।  
इत्यादि नेमं ।

इत्वजंताः पुंलिङ्गाः ॥

अथाजंताः स्त्रीलिङ्गा उच्यन्ते । तत्राकारांतो ऽप्रसिद्धः । तत्रा-  
कारांतस्तु दयाशब्दः । ङघाम्मृदः स्त्रियामित्याधिकृत्य-

२१७ । अजाद्यतां टाप् । ३ । १ । ४ । अज इत्येवमादिना-  
मकारांतानां च स्त्रियामभिषेयायां ये मृदस्ततष्टाप् भवति । इति  
दय इत्यतष्टाप् । टपकारयोरित्संज्ञा । टकारष्टाप्डापोः सामान्य-  
ग्रहणाविधितार्थः । पकारः सामान्यग्रहणार्थः । स्वे ऽको दीः ।  
द्वयोरेकः । दया इति स्थिते स्वादयः ।

२१८ । हल्ङघाब्दः सुसिपन्त्यनच् । ४ । ३ । ६३ ।  
हलंताद् ङी चाप् च यो दीस्तदंताच्च परेषां सुसिप्तीनां अनचां  
खं भवति । दया । औकारयोः “जसःशी” इति वर्तमाने-

२१९ । आप औतः<sup>३</sup> । ५ । १ । १५ । गोराबंतात् उत्तरस्य  
औकारस्य शीत्यवमादेशो भवति । शकारः शीम्वोरिति विशेष-  
णार्थः । आदेप् । दये । जसि स्वेको दीः । दयाः । किसंबोधने-  
“बहौ झत्येत्” “टि चापः” इति च प्रस्तुत्य-

२२० । कौ । ५ । २ । १०८ । आबंतस्य गोरेब् भवति कौ

१ । अस्य स्थाने “अजाद्यतष्टाप् । ३ । १ । ४ । इति सूत्रं ।

२ । अस्मिन् सूत्रे “हल्ङघापो” इति पाठो महावृत्तौ ।

३ । अत्र “औतः” स्थाने औङने कर्तते महावृत्तौ

परतः । केरेडः इति केचन सं । हे दये । हे दये । हे दयाः ।  
पूर्वोऽमीति पूर्वत्वं । दयां । दये । ज्ञसीति दीत्वं । दयाः ।

२२१ । टि चापः । ५ । २ । १०७ । टा सुपि ओसि च  
परतः गोरान्तस्य एत्वं भवति । इति एत्वमयादेशः । दयया ।  
हलादावविशेषः । दयाम्यां । दयाभिः । ङित्सु वचनेषु सोर्ङी-  
ति वर्तमाने-

२२२ । याडावः । ५ । २ । ११७ । आबंतस्य गोर्नि-  
मित्तभूतस्य ङितः सुपो याडागमो भवति स च टिदादिरिति  
परस्मादौ भवति । टकार आदेशविध्यर्थः । एच्चैप् । दयायै ।  
दयाम्यां । दयाम्यः । दयायाः । दयाम्यां । दयाम्यः । दयायाः ।  
“टि चापः” इति एत्वमयादेशः । दययोः । आभि प्रेल्त्वामि-  
त्पादिना नुट् । दयानां । दयायां । दययोः । दयासु । एवं शाला-  
मालाशुक्लादयो नेयाः । जराशब्दस्वाजादौ विशेषः । अन्वत्र  
दयाशब्दवत् । “रोच्युः” “वास्येङ्योटीति” च वर्तमाने-

२२३ । जराया ङस् ३ । ५ । १ । १७६ । जराशब्दस्य  
गोर्निमित्तभूतेऽजादौ सुपि परतो वा ङसादेशो भवति । ङका-  
रौऽत्पविध्यर्थः । जरा । जरसौ, जरे । जरसः, जराः । हे  
जरे । हे जरे, हे जरसे । हे जराः, हे जरसः । जरसं, जरां ।  
जरसौ, जरे । जरसः, जराः । जरसा, जरया । जराभ्यां ।  
जराभिः । जरसे, जरायै । जराभ्यां । जराभ्यः । जरसः,

१ । अस्य स्थाने “जराया वाऽस् ३ । ५ । १ । १६० । इति सूत्रं

जरायाः । जराभ्यां । जराभ्यः । जरसः, जरायाः । जरसोः,  
जरयोः । जरसां, जराणां । जरसि, जरायां । जरसोः, जरयोः ।  
जरासु । सर्वादरेपि टापि कृते दयाशब्दवदन्यत्राम्ङितः । सर्वा ।  
सर्वे । सर्वाः । हे सर्वे । हे सर्वे । हे सर्वाः । सर्वाम् । सर्वे ।  
सर्वाः । सर्वया । सर्वाभ्यां । सर्वाभिः । ङित्सु—“सोर्ङि”  
“याडाप.” इति च प्रस्तुत्य—

२२४ । स्नेः स्याट् प्रश्च । ५ । २ । ११८ । स्निंसंज्ञ-  
कादाबंतात् उत्तरस्य ङितः स्याडागमो भवति प्रादेशश्च पूर्वस्यापः ।  
सर्वस्यै । सर्वाभ्यां । सर्वाभ्यः । सर्वस्याः । सर्वाभ्यां । सर्वाभ्यः ।  
सर्वस्याः । सर्वयोः । आमि । आम्यात्स्नेः सुङिति सुट् ।  
सर्वासां । सर्वस्यां । सर्वयोः । सर्वासु । एवं विश्वादीनामुभय-  
शब्दवर्जितानां उत्तरशब्दपर्यंतानां रूपं नेयं । त्यदादीनां तु स्वादौ  
त्यदाद्यत्वे पररूपत्वे टापि च कृते सर्वाशब्दवत् योज्यं । स्या ।  
त्ये । त्याः । इत्यादि । सा । ते । ताः । इत्यादि । अदसः पूर्व-  
वदौत्वादिनिपातनं । असौ । अन्यत्र त्यदादित्वादत्वे कृते सर्वा-  
शब्दवत् । अमू । अमूः । हे असौ । हे अमू । हे अमूः । अमूं ।  
अमू । अमूः । अमुया । अमूभ्यां । अमूभिः । अमुयै । अमूभ्यां  
अमूभ्यः । अमुप्याः । अमूभ्यां । अमूभ्यः । अमुप्याः । अमुयोः  
अमूषां । अमुप्यां । अमुयोः । अमूषु । इदमः स्वादयः । सौ—  
“इदमो मः” इति मकारस्य मकारादेशः ।

१ । अत्र स्नेः स्थाने सर्वनाम्नः इति । तुल्यमन्यत् ।

२२५। यः सौ । ५ । १ । १८४। इदमो दकारस्य यकारा-  
देशो भवति सौ परतः । इयम् । एवमन्यत्र त्यदाद्यत्वे मत्वे  
च कृते टाप् । इमे । इमाः । हे इयं । हे इमे । हे इमाः ।  
इमां । इमे । इमाः । अनया । आभ्यां । आभिः । अस्यै ।  
आभ्यां । अभ्यः । अस्याः । आभ्यां । अभ्यः । अस्याः ।  
अनयोः । आसां । अस्यां । अनयोः । आसु । एतदः । एषा ।  
एते । एताः । हे एषे । हे एते । हे एताः इत्यादि । एकस्य-  
एका । एके । एकाः । इत्यादि । द्विशब्दस्य-द्वे । द्वे । द्वाभ्याम् ।  
द्वाभ्यां । द्वाभ्यां । द्वयोः । द्वयोः । किमः कादेशे कृते टाप् ।  
का । के । काः । हे के । इत्यादि । प्रथमादीनां दयाशब्दवत्  
रूपासिद्धिः । प्रथमा । प्रथमे । प्रथमाः । इत्यादि । तीयस्यांतस्य  
ङित्सु “तीयो ङितीति विकल्पेन सर्वादित्वाद् तत्रैव भेदोऽन्यत्र  
दयाशब्दवत् । द्वितीयस्यै । द्वितीयायै । द्वितीयस्याः, द्वितीयायाः ।  
द्वितीयस्याः, द्वितीयायाः । द्वितीयस्यां, द्वितीयायां । एवं तृतीय  
शब्दः । इकारांतः स्त्रीलिङ्गो मतिशब्दः । ततः स्वादयः ।  
सुटि मुनिशब्दवत् । मतिः । मती । मतयः । हे मते । हे मती ।  
हे मतयः । मतिं । मती । मतीः । अस्त्रियामिति प्रतिषेधान्न  
नाभावः । मत्या । मतिभ्यां । मतिभिः । “य्वौ स्त्राय्यौ मुः” ।  
वेति च प्रस्तुत्य—

२२६। ङिति प्रश्न १।२। १०८ । य्वोर्थः प्रः स्त्राय्यः  
इयुवोश्च स्थानिनौ यौ य्वौ स्त्राय्यौ तेषां मुसंज्ञा वा भवति  
ङिति परतः । “सोर्ङीति”च प्रस्तुत्य—

२२७ । अग्रमोः । ५ । २ । ११६ । म्वन्तात्परस्य डितः सुपो  
 अडागमो भवति स च टिदादिः । अटश्चेति एच्यैप् यणादेशश्च ।  
 मत्त्यै । सुसंज्ञाविरहपक्षे सुसंज्ञायां मुनिशब्दवत् । मतये ।  
 मतिभ्यां । मतिभ्यः । मत्याः, मतेः । मतिभ्यां । मतिभ्यः ।  
 मत्याः, मतेः । मत्योः । मतीनां । मत्यां, मतौ । मत्योः ।  
 मतिषु । एवं शुचिरुचिकृतियुवतिहानिप्रभृतयः । विंशत्यादयः  
 संख्यायामेवोपाददते संख्येयेषु च स्वलिङ्गं स्त्रीत्वमेकत्वे चोपादा-  
 यैव वर्तते तस्मादेकवचनांता एव । विंशतिः । विंशतिं ।  
 विंशत्या । विंशत्यै, विंशतये । विंशत्याः, विंशतेः । विंशत्यां,  
 विंशतौ । विंशतेर्द्वित्वबहुत्वाभिधित्सायां द्विवचनबहुवचनेऽपि  
 भवतः । एवं षष्टिसप्तत्यशीतिनवतयोऽपि शब्दाः । त्रिशब्दस्य  
 विशेषः ।

२२८ । त्रिचतुरः स्त्रियां तिसृचतसृ । ५ । १ । १७ ।  
 तृचतुरित्येतयोः स्त्रीलिङ्गेऽर्थे वर्तमानयोः यथासंख्यं तिसृ चतसृ  
 इत्येतावादेशौ भवतः सुपि परतः ।

२२९ । रोच्युः । ५१ । १७२ । तिसृ चतसृ इत्येतयोः  
 ऋकारस्य रेफादेशो भवति अजादौ सुपि परतः । तिस्रः तिष्ठन्ति ।  
 तिस्रः पश्य । तिसृभिः । तिसृभ्यः । तिसृभ्यः । “नाम्यतिसृ-  
 चतसृ” इति प्रतिषेधादीत्वं न भवति । तिमृणां । तिमृषु ॥ ईका  
 रांतः स्त्रीलिङ्गो लक्ष्मीशब्दः लक्षञ् दर्शनांकनयोः । ततो “लक्षे  
 र्मुट् चेति ईकारस्त्यो मुट् चागमः । ततः स्वादयः । नायं ईकारो  
 ङीत्य इति सुखं न भवति । लक्ष्मीः । लक्ष्म्यौ लक्ष्म्यः ।

२३०।यवौ स्थाय्यौ मुः । १ । २ । १०४ । यौ ईकारो-  
कारौ स्त्रियमाचक्ष्णौ तौ मुसञ्जौ भवतः । इति मुसंज्ञायां—“कौ”  
प्रोऽम्बार्थद्वयः इति प्रस्तुत्य—

२३१ । १मोः । ५ । २ । ११० । म्वन्तस्य प्रादेशो भवति कौ  
परतः । प्रादिति केः खम् । हे लक्ष्मि । हे लक्ष्म्यौ । हे लक्ष्म्यः ।  
लक्ष्मी । लक्ष्म्यौ । लक्ष्मीः । लक्ष्म्या । लक्ष्मीभ्यां । लक्ष्मीभिः ।  
क्षित्सु मुसंज्ञायां-लक्ष्म्यै । लक्ष्मीभ्यां । लक्ष्मीभ्यः । लक्ष्म्याः ।  
लक्ष्मीभ्यां । लक्ष्मीभ्यः । लक्ष्म्याः । लक्ष्म्योः । प्रेक्ष्वादिना  
नुट् । लक्ष्मीणां । लक्ष्म्यां । लक्ष्म्योः । लक्ष्मीषु । एवं तंत्री-  
प्रभृतयः । उभयट् टकारः स्त्रियां ङ्यर्थः । उभय इति स्थिते-  
इञ्ठिड्ढाणञठण्ठ इति टित्त्वादतो ङीः । ङकारो हल्ङ्याब्धः  
इति विशेषणार्थः । टिखं । ऐरिति चानुवर्तमाने—

२३२।ङ्याम् । ४ । ४ । १५१ । मोरवर्णात्तस्य इवर्णात्तस्य  
भस्य खं भवन्ति ङीत्ये परतः । ततः स्वादयः । उभयी । उभय्यौ ।  
उभय्यः । हे उभयि । हे उभय्यौ । हे उभय्यः । उभयी । उभ-  
य्यौ । उभयीः । उभय्या । उभयीभ्यां । उभयीभिः । उभय्यै । उभ-  
यीभ्यां । उभयीभ्यः । उभय्याः । उभयीभ्यां । उभयीभ्यः ।  
उभय्याः । उभय्योः । उभयीनां । उभय्यां । उभय्योः । उभ-  
यीषु । कर्तृशब्दस्य भेदः । “ङ्याम्भृदः” स्त्रियामिति चाधिकृत्य—

१ । अस्य स्थाने—“प्रोम्बार्थम्बोः । ५ । २ । १०२ । इति ।

२ । अस्य स्थाने—यस्य ङ्यां च । ४ । ४ । १३४ । इति ।

२३३ । <sup>१</sup>ङ्युगिदञ्चञ्चोः । ३ । १ । ५ । उगिदंताद्  
 ञ्कारांताञ्कारांतादंचुत्यांताच्च मृदः स्त्रियां वर्तमानाद् ङीत्यो  
 भवति । यणादेशः । ततः स्वादयः । कर्त्री । कर्त्र्यौ । कर्त्र्यः । हे  
 कर्त्रि । इत्यादि उभयीशब्दवन्नेयं । एवं मातृप्रभृतयः । भवतु इति  
 स्थिते उकार उगित्कार्यार्थः । ङ्युगिदञ्चञ्चोरिति ङीः । ततः  
 स्वादयः । भवती । भवत्यौ । भवत्यः इत्यादि उभयीशब्दवत् ।  
 या प्रापणे । या इति स्थिते धुसंज्ञायां “त्यः” “परः” धोः”  
 लङिति च प्रस्तुत्य-

२३४ । <sup>३</sup>सति । २ । २ । ११६ । सति भवति वर्तमाने काले  
 धोः परो लङित्ययं त्यो भवति । टकारः “टिद्देटेरेः” इति विशेष-  
 णार्थः । अकार उच्चारणार्थः । “लृटोऽवानितौ शतृशानाविति  
 वर्तमाने-

२३५ । <sup>३</sup>सल्लटः । २ । २ । ११७ । सति काले यो लट् तस्य  
 स्थाने शतृशानावित्येतावादेशौ भवतः । शकारो मिङ्शिद्ध इति  
 विशेषणार्थः । ञ्कार उगिद्व्यर्थः । मे यगित्यनुवर्तमाने-

२३६ । कर्तरि शप् । २ । १ । ८१ । कर्तृवाचिनि मे परतः  
 शवित्ययं त्यो भवति । विकरणत्वान्मध्ये भवति । शकारः  
 “एचोऽस्या” इति विशेषणार्थः । पकारो गोऽपिदिति विशेष-  
 णार्थः ।

१ । अस्य स्थाने उगिद्व्यञ्ङीः । ३ । १ । ६ इति

२ । अस्य स्थाने “सप्रति । २ । २ । १०१ । इति सूत्रं ।

३ । अस्य स्थाने “तस्य शतृशानाववैकार्थं । २ । २ । १०२ ॥ इति ।

२३७ । हृदादेरुज्प<sup>१</sup> । ह्रादिभ्योऽदादिभ्यश्च परस्य कर्तरि यथासंख्यं उच् उप् इत्येतावादेशौ भवतः । इति शप् उप् । यात् इत्यस्मादुगित्वान्डीः । “इद्धोनुम्” “विदेः शतुर्वसुः” “वा नपः” इति च वर्तमाने—

२३८ । शम्बोरात् । ५।१।६२ । गोरवर्णातात्परस्य शतुर्वसुमागमो भवति शीम्बो परतः । मकार आदेशविध्यर्थः । उकार उच्चारणार्थः । नुङ्कोऽमित्यनुवर्तमाने नश्चापदांते भ्रूलीत्यनुस्वारः । “ययं परस्वमिति परस्वं । ततः स्वादयः । यांती । यांत्यौ । यांत्यः । हे यांति । हे यांत्यौ । हे यांत्यः । इत्यादि । नुमभावपक्षे-याती । यात्यू । यात्यः । हे याति । हे यात्यू । हे यात्यः । इत्यादि । भू सत्तायां । घुसंज्ञायां पूर्ववल्लटः शत्रादेशे शपि च शिति गागयोरिति एवादेशः । पररूपं । भवदित्येतस्मादुगित्वान्डीः ।

२३९ । शप्श्यात्<sup>२</sup> । ५ । १ । ६३ । शबंताद् गोः श्यांताश्च परस्य शतुर्नित्यं नुम् भवति शीम्बोः परतः । पूर्ववदितो निवृत्तिः । ततः स्वादयः । भवंती । भवंत्यू । भवंत्यः । हे भवंति । इत्यादि । दिव् क्रीडाजयेच्छापणद्युतिगतिषु । दिव् उकारो बोदित इति विशेषणार्थः । धुत्वे लटः शत्रादेशे च सति—

१ । अस्य स्थाने “शपोऽदादिभ्यः । १ । ४ । १४३ । “उज्जु-  
होत्यादिभ्यः । १ । ४ । १४५ । इति सूत्रं ।

२ । अस्य स्थाने “श्यशपः । ५ । १ । ५९ । इति सूत्रं ।



२४० दिवादेः श्यः । २ । १ । ८३ । दिवादिभ्यो धुम्यः  
कर्तृवाचिनि गे परतः श्य इत्ययं ल्यो मध्ये भवति । दीर्वोरिगुडः  
इति च वर्तमाने—

२४१।हल्यभकुर्छुरः । ५।३। ११४ । हलि परौ यौ रेफव  
कारौ तदंतस्य भ कुर् छुर् वर्जितस्य घोरिगुडो दीर्भवति ।  
इति दीत्वे दीव्यदित्युगित्वात् डीः । शप्श्यादिति नुम् । ततः  
स्वादयः । दीव्यंती । दीव्यंत्यौ । दीव्यंत्यः । हे दीव्यंति ।  
इत्यादि नेयं । स्त्रीशब्दस्य स्त्रिणातेरिः । स्त्रियायतेर्वा डिप् । डीश्चेति  
उणादिषु निष्पन्नस्य विशेषः । ततः स्वादयः । स्त्रीतिनिर्दे-  
शात्सोःखं । स्त्री । “हल्श्नुधुभ्रवोऽचीयुव्योः” इति वर्तमाने—

२४२ । स्त्रियाः । ४ । ४ । ७७ । स्त्रीशब्दसंबन्धिनः इवर्णस्य  
गोनिमित्तभूतेऽजादौ इयादेशो भवति । स्त्रियौ । स्त्रियः । संबो-  
धने स्त्रीति मुसंज्ञायां मोः प्रादेशः । प्रादिति केः खं । हे स्त्रि ।  
हे स्त्रियौ । हे स्त्रियः ।

२४३ । वाऽम्शसोः । ४ । ४ । ७८ । स्त्रीशब्दस्येवर्णस्य  
अम्शसोरियादेशो वा भवति । स्त्री । स्त्रियं । स्त्रियौ । स्त्रियः ।  
स्त्रीः । स्त्रिया । स्त्रीभ्यां । स्त्रीभिः । स्त्रियै । स्त्रीभ्यां । स्त्रीभ्यः ।  
स्त्रियाः । स्त्रीभ्यां । स्त्रीभ्यः । स्त्रियाः । स्त्रियोः । आमीयुवोः  
वेति च नियमे विकल्पे च प्राप्ते सति स्त्रीति मुसंज्ञायां प्रेम्वा-  
दिना नुट् । स्त्रीणां । स्त्रियां । स्त्रियोः । स्त्रीषु । अनङ्वाह ।

अनडुह् इति गौरादिषु उभयथा पाठात् ङीत्यः । ततः स्वादयः । अनड्वाही । अनड्वाहौ । अनड्वाहः । हे अनड्वाहि । इत्यादि । तथा-अनडुही । अनडुहौ । अनडुहः । हे अनडुहि । इत्यादि नेयं । श्रीशब्दस्य भेदः । श्रिञ् सेवायां । श्रिञ् जकारो दविध्यर्थः । धुसंज्ञायां-क्वचिदिति वर्तमाने-

२४४ । क्विप् । २ । २ । ७३ । क्विप् च क्वचिद् दृश्यते । स च अप्रयोगी प्रतीयते । क्वचिदित्येतस्य बहुलार्थत्वात् क्वचि-दन्यथैवेति वचनात् दीत्वम् । श्री इत्यतः स्वादयः । श्रीः । भूत-पूर्वगत्या क्यंतो धुत्वं न जहाति इति वा धुत्वात् हल्शुधुभ्रुवोऽर्चा-युवोरिति अजादौ इयादेशः । श्रियौ । श्रियः । किसंबोधने आमि युवोरिति नियमात् अमुसंज्ञायां-हे श्रीः । हे श्रियौ । हे श्रियः । श्रियं । श्रियौ । श्रियः । श्रिया । श्रीभ्यां । श्रीभिः । ङित्वचनेषु - आमि युवोः, वेति च प्रस्तुत्य-

२४५ । ङिति प्रश्च । १ । २ । १०८ । ख्योर्यः प्रः ख्या-ख्यो यौ च ख्वावियुवोः स्थानिनौ ख्याख्यौ तेषां तत्संबंधिनि अन्यसंबंधिनि वा ङिति वा मुसंज्ञा भवति । इति मुसंज्ञायां अडागमोऽन्यत्र इयादेशः । श्रियै । श्रिये । श्रीभ्यां । श्रीभ्यः । श्रियाः । श्रियः । श्रीभ्यां । श्रीभ्यः । श्रियाः । श्रियः । श्रियोः । “आमि युवोरिति” वर्तमाने-

२४६ । वा । १ । २ । १०७ । यावियुवोः स्थानिनौ यवौ ख्याख्यौ तौ आमि वा मुसंज्ञौ भवतः । श्रीणां । श्रियाम् । श्रियि ।

श्रियोः । श्रीषु । एवं ह्रीप्रभृतयः । उकारान्तः स्त्रीलिङ्गस्तनु  
 शब्दः । शरीरवाची स्त्रीलिङ्गः । स्तोकार्थस्तु त्रिलिङ्गः । तस्य  
 मतिशब्दवत् प्रक्रिया । तनुः । तनू । तनवः । हे तनो । हे तनु ।  
 हे तनवः । तनुं । तनू । तनूः । तन्वा । तनुभ्यां । तनुभिः ।  
 तन्वै । तनवे । तनुभ्यां । तनुभ्यः । तन्वाः । तनोः । तनुभ्यां ।  
 तनुभ्यः । तन्वाः । तनोः । तन्वोः । तनूनां । तन्वां । तनौ ।  
 तन्वोः । तनुषु । एवं कृकृकाकुस्नायुधेनुप्रभृतयः । उकारान्तः  
 स्त्रीलिङ्गो बधूशब्दः । स च लक्ष्मीशब्दवन्नेयः । वधूः । वध्वौ ।  
 वध्वः । हे वधु । हे वध्वौ । हे वध्वः । वधूं । वध्वौ । वधूः ।  
 वध्वा । वधूभ्यां । वधूभिः । वध्वै । वधूभ्यां । वधूभ्यः । वध्वाः ।  
 वधूभ्यां । वधूभ्यः । वध्वाः । वध्वोः । वधूनां । वध्वां । वध्वोः ।  
 वधूषु । एवं चमूजमूयवागूप्रभृतयः । अशब्दस्य तु भेदः । भृमु  
 चलने । उकारो “बोदितः” इति विशेषणार्थः । भृमेश्च झरिति  
 झः । डित्वाङ्गे खं । ततः स्वादयः । भ्रू इति स्थिते श्रीशब्दव-  
 त्प्रक्रिया । भ्रूः । भ्रुवौ । भ्रुवः । हे भ्रोरित्यादि नेयं । एवं स्वयंभू  
 प्रभृतयः । हन्भूशब्दस्य तु भेदः । हन्भवतीति विगृह्य “क्वचित्”  
 इति क्विप् । वाक्सविधिः । हन्ह्भू इति स्थिते—

२४७ । हृन्हः । ४ । ४ । १२६ । क्विवन्तवाचो हकारस्य  
 स्फातस्य खं । ततः स्वादयः । हन्भूः । अजादौ सुप्ति—

२४८ । हृन्करपुनर्वर्षाभ्योभ्वः । ४ । ४ । ८४ ।

हन् कर पुनर् वर्षा इत्येतेभ्य एव परस्य भू इत्येतेस्य क्विवन्तस्य

३ । अस्य स्थाने हन्कारपुनर्वर्षाभ्योऽभुवः । ४ । ४ । ७९ इति सूत्र ।

सुप्यजादौ यणादेशः । दृन्भवौ । दृन्भवः । हे दृन्भोरित्यादि ।  
 एवं करभूकारभूपुनर्भूवर्षाभूशब्दाः । ऋकारांतः स्त्रीलिङ्गो  
 मातृशब्दः । स च पितृशब्दवन्नेयः शसि नत्वं वर्जयित्वा । माता ।  
 मातरौ । मातरः । हे मातः । हे मातरौ । हे मातरः । इत्यादि ।  
 एवं स्वसृदुहितृप्रभृतयः । ऋकारांतः प्रियगृशब्दः स च पुलिङ्ग-  
 वन्नेयः । लृकारांतो लृकारांतश्चाप्रसिद्धः । एकारांतो अतिहे  
 शब्दः स च पूर्ववन्नेयः । ओकारांतः स्त्रीलिङ्गो गोशब्दः ।  
 सोऽपि पूर्ववत् । ऐकारांतः सुरेशब्दः स च शोभनो राः यस्याः  
 सा सुराः । सुरायौ । सुरायः । इत्यादि रैशब्दवन्नेयः । औकारांतो  
 नौशब्दः । तस्य गौ शब्दवन्नीतिः ।

इति अजंताः स्त्रीलिङ्गाः ।

### अथाजंताः नपुंसकलिङ्गाः ।

अकारांतो नपुंसकलिङ्गो दानशब्दः । ततः स्वादयः । नपः  
 स्वमोरित्युपि प्राप्ते—

२४६ । अतोऽम् । ५ । १ । २३ । अकारांतस्य नपुंसक-  
 लिङ्गस्य गोर्निमित्तभूतयोः स्वमोरमादेशो भवति । पूर्वोऽमीति  
 अकारस्य पूर्वत्वं । “ जसः शी ” “ आप औतः ” इति च  
 प्रस्तुत्य—

२५० । नपः । ५ । १ । १६ । नपुंसकलिङ्गस्य गोर्निमित्त-  
 भूतस्य औकारस्य शीभावो भवति । आदेप् । दाने । “ नपः ”  
 इति वर्तमाने—

२५१। जस्रशसोः । ५ । १ । १७ । नपुंसकलिङ्गात् परयोः  
जम्रशसोः शिरित्ययमादेशो भवति । “तास्थानेऽन्तेऽलः” इति  
प्राप्ते-शित्सर्वस्य भवति । “इदिद्वोर्नुम्” “उगिदचां धेऽभ्वादेः”  
इति च प्रस्तुत्य—

२५२ । नपोऽच्चः<sup>१</sup> । ५ । १ । ५३ । नपुंसकलिङ्गस्य गोर-  
जंतस्य नुमागमो भवति धे परतः । उकार उच्चारणार्थः । मकार  
आदेशविध्यर्थः । “नोङः” इति वर्तमाने—

२५३ । धेऽकौ । ४ । ४ । ६४ । किर्वर्जिते धे परतो नोङो  
दीर्भवति । दानानि । किसंबोधने पूर्ववदमि सति “केरेङः”—

२५४ । प्रात् । ४ । ३ । ६५ । केरनचः प्रात्परस्य स्वं  
भवति । इति मकारस्य स्वं । एकदेशविकृतस्यानन्यत्वात् अमः  
पूर्वत्वं । द्विवहोः पूर्ववत् । हे दान । हे दाने । हे दानानि ।  
इष्यप्येवं रूपाणि । दानं । दाने । दानानि । शेषः पुंवन्नेयः ।  
दानेन । दानाभ्यां । दानैः । दानाय । दानाभ्यां । दानेभ्यः ।  
दानात् । दानाभ्यां । दानेभ्यः । दानस्य । दानयोः । दानानां ।  
दाने । दानयोः । दानेषु । एवं शुक्लवस्त्रवदननयनादयः । सर्वा-  
दयोऽप्येवं नेतव्याः । अन्यादीनां पुनः पञ्चानां भेदोऽस्ति ।  
अन्य इत्यतः स्वादयः—

२५५ । पंचतोऽनैकतरस्यान्यादेर्दुक् । ५ । १ । २४ ।  
नपुंसकलिङ्गानां अन्यादीनां पञ्चानां एकतरवर्जितानां दुगागमो

१ । अस्य स्थाने-नपोऽञ्जलः । ५ । १ । ५१ । इति सूत्रं ।

२ । अस्य स्थाने-इतरादेः पंचकस्य दुक् । ५ । १ । २२ । इति ।

भवति स्वमोः परतः । उकार उच्चारणार्थः । ककार आदेशवि-  
ध्यर्थः । “भलो जश् भशि” इति “चर्खरि” इति च वर्तमाने—

२५६ । १वांऽन्ते । ५ । ४ । १५४ । अंतेऽवसाने विरामे  
वर्तमानानां भलां वा चर्भवति । अद्यच इति द्वित्वं । अन्यत् ।  
अन्यत् । अन्यद् । अन्यद्द् । अन्ये । अन्यानि । हे अन्यद्द्  
हे अन्यद् । हे अन्यत् । हे अन्यत् । हे अन्ये । हे अन्यानि ।  
पुनरपि—अन्यत् । अन्यत् । अन्यद् । अन्यद्द् । अन्ये । अ-  
न्यानि । पुंलिङ्गवद् यथा । एवं अन्येतरेतरकतमादयः । अनेक-  
तरस्येति किं ? एकतरं । एकतरे । एकतराणि । इत्यादि ।  
त्यदादीनां तु स्वमोर्विशेषोऽस्ति । त्यद् इत्यतः स्वादयः । त्य-  
दाद्यत्वात् प्रागेव नित्यत्वात्—

२५७ । नपः स्वमोः । ५ । १ । २० । नपुंसकलिङ्गात्परयोः  
स्वमोरुभभवति । त्यखे त्याश्रयमिति पुनरत्वे प्राप्ते—

२५८ । नोमता गोः । १ । १ । ७१ । उमता वचनेन  
लुप्तस्यमाश्रित्य यत् कार्यं प्राप्तं गोरधिकारे तन्न भवति । पूर्वव-  
च्चर्त्वं द्वित्वं च । त्यत् । त्यत् । त्यद् । त्यद्द् । त्ये । त्यानि ।  
इत्यादि । तत् । तत् । तद् । तद्द् । ते । तानि । इत्यादि । यत् ।  
यत् । यद्द् । यद् । ये । यानि । इत्यादि । अदसः सौरुप् । नोमता  
गोरिति प्रतिषेधात् असाविति निपातनं न भवति । रित्वविसर्ज-  
नीयौ । अदः । अन्यत्र त्यदाद्यत्वादि कार्यं कृत्वा पश्चादुत्व-  
मत्वे । अम् । अमूनि । हे अदः । इत्यादि । इदमः—इदं । इमे ।

१ । अस्य स्थाने—“विरामे वा । ५ । ४ । १३१ । इति सूत्रं ।

इमानि । एतदः—एतत् । एतस् । एतद् । एतद्द् । एते । एतानि ।  
इत्यादि । एकशब्दस्य—एकम् । एके । एकानि । द्विशब्दस्य—  
द्वे । द्वे । इत्यादि । किमः—किं । के । कानि । इत्यादि । आकारांतो  
नपुंसकलिङ्गो क्षीरपाशब्दः—

२५६ । प्रो नपि । १ । १ । १० । नपुंसकलिङ्गे वर्तमा-  
नस्य मृदः प्रो भवति । इति प्रादेशे कृते दानशब्दवन्नेयः ।  
क्षीरपं । क्षीरपे । क्षीरपाणि । इत्यादि । केचिच्चतुर्थ्येकवचने  
क्षीरपायेत्यत्र आतो नाप इत्यातः स्वे क्षीरपे इति भवतीति  
मन्वते । तदन्ये सन्निपातपरिभाषया न भवतीत्याहुः । एवं  
सोमपा अम्बुपादयः । इकारांतो नपुंसकलिङ्गो वारिशब्दः । ततः  
स्वादयः । नपः स्वमोरित्युप् । वारि । औकारयोः । “आप  
औतः ” इति वर्तमाने “नपः”, इति शीः । “ इदिद्धोर्नुम् ”  
इत्यधिकृत्य—

२६० । सुपीकोऽचि । ५ । १ । ५६ । गोरिगंतस्य  
नपुंसकलिङ्गस्य नुमागमो भवत्यजादौ सुपि परतः । पूर्ववदितो  
निवृत्तिर्णत्वं । वारिणी । जम्शसोः शिर्नुम् । दीत्वं । णत्वं च ।  
वारीणि । किसंबोधने “नपः स्वमोः” “जरसो वा” इति च प्रस्तुत्य-

२६१ । इकरस्वम् । ५ । १ । २२ । गोरिगंतात् नपुंसक-  
लिङ्गात्परयोः स्वमोर्वा श्वं भवति । पक्षे—उच्च । शित्करणं  
अमः सर्वादेशार्थं । यदा श्वं तदा प्रस्यैप् कावित्येप् भवति,  
नोपि । नोमता गोरिति निषेधात्—हेवारि । हे वारि । हे वारिणी ।  
हे वारीणि । पुनरपि—वारि । वारिणी । वारीणि । वारिणा ।  
वारिभ्यां । वारिभिः । वारिणे । वारिभ्यां । वारिभ्यः । वारिणः ।

वारिभ्यां । वारिभ्यः । वारिणः । वारिणोः । आमि-प्रेल्लम्बाप्  
चतुरो नुडिति नुड् । नामि-सुम्भिळंतं पदमित्यधिकृत्य—

२६२ । स्वादावधे । १ । २ । ११८ । धर्वाजिते स्वादौ  
पूर्वं पदसज्ञं भवति । पदस्येत्यधिकृत्य नो मृदन्ते खमिति नखं ।  
ततो नाम्यतिमृचतमृ इति दीत्वेन खस्यासिद्धत्वाद् —

२६३ । नोडः । ४।४।५। नकारांतस्य गोरुडो दीर्भवन्नि  
नामि परतः । इत्युडो दीत्वं । वारीणां । वारिणि । वारिणोः ।  
वारिषु । एवं सक्थिआस्थिदध्यक्षिशब्दानां रूपसिद्धिः । टादा-  
वजादौ तु विशेषः । भादाविति वर्तमाने—

२६४ । सक्थ्यास्थिदध्यक्षोऽमड् । ५ । १ । ५८ । सक्थि  
आस्थि दधि अक्षि इत्येतेषामिगंतानां नपुंसकलिङ्गानां अनङ्का-  
देशो भवति भादावजादौ परतः । डकारोऽन्त्याविध्यर्थः । नकारेऽ-  
कार उच्चारणार्थः । भस्येत्यधिकृत्य—

२६५ । अनो खमम्बस्फात् । ४ । ४ । १३४ । भसंज्ञ-  
कावयवस्य अन्नित्येतस्याकारस्य खं भवति न चेत् सोऽन्शब्दो  
मकारवकारांतात् स्फात् परो भवति । सक्थना । सक्थिभ्यां ।  
सक्थिभिः । सक्थने । सक्थिभ्यां । सक्थिभ्यः । सक्थनः । सक्थि-  
भ्यां । सक्थिभ्यः । सक्थनः । सक्थनोः । सक्थनाम् । भस्य  
अनोखमम्बस्फादित्याधिकृत्य—

२६६ । वा डिश्योः । ४ । ४ । १३६ । भसंज्ञावयवस्यान्नि-

१ । अस्य स्थानं सक्थ्यास्थिदध्यक्षणामनङ् । ५ । १ । ५४ । इति ।



त्येतस्य अकारस्य खं भवति वा ङि ङौ शिशब्दे च परतः न चेत्सोऽन् शब्दो म्बस्फाद् परो भवति । सक्थिन् । सक्थनि । सक्थनोः । सक्थिषु । एवं अस्थिदध्यङ्गामपि रूपं नेयं । त्रिशब्दस्य जस्शसोः शिः । नुम् । एत्वं दीत्वं च । त्रीणि । त्रीणि । पुंवदन्यत्र । शुचिशब्दस्य वेपोर्वारिशब्दवत् । शुचि । शुचिनी । शुचीनि । इत्यादि । टादावजादौ तु ।

२६७ । भादौ वीक्षपुस्कं पुंवद् । ५ । १ । ५७ । भादौ अजादौ उक्तपुस्कं नपुंसकालिगं वा पुंवद् भवति । पुंभावस्य नुम्प्रादेशयोरभावः प्रयोजनं । तत्र मुनिशब्दवादितरत्र वारिशब्दवत् । शुचिना । शुचिभ्यां । शुचिभिः । शुचये, शुचिने । शुचिभ्यां । शुचिभ्यः । शुचेः, शुचिनः । शुचिभ्यां शुचिभ्यः । शुचेः, शुचिनः । शुचिनोः, शुच्योः । शुचीनां । शुचौ, शुचिनि । शुच्योः, शुचिनोः । शुचिषु । एवं सखिपत्यादयः । ईकारांतो ग्रामणीशब्दः । तस्य “ग्रो नपि” इति प्रादेशः । ततः स्वादयः । ग्रामणि । ग्रामाणिनी । ग्रामणीनि । हे ग्रामणि । हे ग्रामणिनी । हे ग्रामणीनि । इत्यादि शुचिशब्दवत् । एवं नी उर्नीत्यादयः । उकारांतास्त्रिपुशब्दः । ततः स्वादयः । त्रपु । त्रपुणी । त्रपूणि । हे त्रपो । हे त्रपु । इत्यादि वारिशब्दवत् । जतुमृदुलघुप्रभृतीनां शुचिशब्दवत् नीतिः । ऊकारांतः खलपू-शब्दः । तस्यापि प्रादेशे खलपु । खलपुनी । खलपूनि । हे खलपो । हे खलपु । हे खलपू इत्यादि ग्रामणीशब्दवत् । एवं कल्लप्रभृतयः । ऋकारांतः कर्तृशब्दः । कर्तृ । कर्तृणी । कर्तृणि ।

हे कर्तः । हे कर्तृ इत्यादि नेयं । एवं मातृप्रभृतयः ग्रामणी  
शब्दवत् । अकारान्तः प्रियगृशब्दः तस्यापि प्रादेशः प्रियगृ ।  
प्रियगृणी । प्रियगृणि । हे प्रियगृ । हे प्रियग्र इत्यादि कर्तृशब्द-  
वत् । लृकारान्तलृकारान्तावप्रोसद्धौ । एकारान्तो अतिहेशब्दः ।  
तस्यापि प्रादेशे- अतिहि । अतिहिनी । अतिहिनीनि । हे अति  
हे । हे अतिहि । इत्यादि शुचिशब्दवत् । ओकारान्त उपगो-  
शब्दः । तस्यापि प्रादेशः उपगु । उपगुनी । उपगूनि । हे उपगो,  
हे उपगु । इत्यादि जतुशब्दवत् । ऐकारान्तोऽतिरैशब्दः ।  
तस्यापि प्रादेशे- अतिरि । अतिरिणी । अतिरीणि । पुनरपि  
अतिरि । अतिरिणी । अतिरीणि । अतिरिणा, अतिराया । एक-  
देशविकृतस्यानन्यत्वात् रायःस्मिरिति आत्वं । अतिराभ्यां ।  
अतिराभिः । अतिरिणो, अतिराये । अतिराभ्यां । अतिराभ्यः ।  
अतिरिणः, अतिरायः । अतिराभ्यां । अतिराभ्यः । अतिरिणः,  
अतिरायः । अतिरिणोः, अतिरायोः । अतिरिणां । अतिरिणि,  
अतिरायां । अतिरिणोः, अतिरायोः । अतिरासु । इत्यादि  
शुचिशब्दवत् । औकारान्तोऽतिनौशब्दः । तस्यापि प्रादेशे-  
अतिनु । अतिनुनी । अतिनूनि । इत्यादि मृदुशब्दवत् ।

इत्यजन्ताः नपुंसकलिङ्गाः ।

अथ हलन्ताः पुंलिङ्गाः ।

दुहौञ् रक्षणे । अकारो दविध्यर्थः । औकारोऽनिड्यर्थः ।  
गां दोग्धीति विगृह्य क्वचित् क्विप् । स च सर्वोऽप्रयोगीत् ।

वाक्सः । सुबुप्च । गोदुह इति स्थिते-ततः स्वादयः । सोः खं ।  
हो ढ इति ढत्वे प्राप्ते तदपवादः ।

२६८ । दादेर्धोर्घः । ५ । ३ । ६७ । दकारादेर्धोर्खयवस्य  
हकारस्य घकारादेशो भवति पदान्ते झालि परतः ।

२६९ । एकाच्चो वशो भष् भूषः स्थवोः । ५ । ३ । ७३ ।  
शषन्तस्यैकाचशब्दरूपस्य योऽवयवो वश् तस्य भष् भवति  
सकारे ध्वशब्दे पदान्ते च । इति दकारस्य भष्टं । जश्त्वं चर्त्वं ।  
पक्षे द्वित्वं च । गोधुग् । गोधुक् । गोधुग्म् । गोधुक्क् । संहितैवा-  
न्यत्र । गोदुहौ । गोदुहः । हे गोधुक् । हे गोधुक्क् । हे गोधुग्  
हे गोधुग्म् । हे गोदुहौ । हे गोदुहः । गोदुहम् । गोदुहौ ।  
गोदुहः । गोदुहा । गोधुग्भ्याम् । गोधुग्भ्यः । गोदुहे । गोधुग्भ्याम् ।  
गोधुग्भ्यः । गोदुहः । गोधुग्भ्याम् । गोधुग्भ्यः । गोदुहः ।  
गोदुहोः । गोदुहाम् । गादुहि । गोदुहोः । गोधुक्षु । एवं दण्डदुह  
रत्नदुह् कोशदुह् इत्येवमादयः । श्वलिह्शब्दस्य भेदः । लिहौञ्  
आस्वादेने । पूर्ववदौकारञकारयोः निवृत्तिः । श्वन्शब्दादम् श्वानं  
लेढीति विगुह्य पूर्ववद् क्विप् वाक्सः । सुबुप् च । नो मृदन्ते  
स्मिन्नि नखं । श्वलिह् इति स्वादयः ।

२७० । हो ढः । ५ । ३ । ६६ । हकारस्य ढकारादेशो भवति  
पदान्ते झालि च । जश्त्वं चर्त्वं द्वित्वं च । श्वलिट् । श्वलिट् ।  
श्वलिङ् । श्वलिङ् । श्वलिहौ । श्वलिहः । इत्यादि । एवं  
मधुलिह् अम्रंलिहादयः । मित्रद्रुह्शब्दस्य भेदः । द्रुह्ज् हिंसा-

याम् । “ऊकार ऊदिदूजः” इति विशेषणार्थः । मित्रशब्दादम् ।  
मित्रं द्रुहतीति विगृह्य विवप् वाक्सः । सुबुप् स्वादयः ।

२७१ । वा द्रुह्मुहष्णुहष्णिहां । ५ । ३ । ६६ । द्रुह्  
मुहष्णुहष्णिह् इत्येतेषां हकारस्य घकारादेशो वा भवति भलि  
पदान्ते च । पक्षे दत्वं । एकाचो बाशित्यादिना भष्भावः ।  
मित्रस्मिक्क् । मित्रद्रुक् । मित्रद्रुग् । मित्रद्रुट् । मित्रद्रुट् । मित्रद्रुड् ।  
मित्रद्रुड् । एवं भलि पदान्ते च रूपद्वयं । अजादौ तु संहितैव । एवं  
मुह्उष्णिह्उष्णुह् इत्येते शब्दाः । अनडुह्शब्दस्व भेदः । ततः  
स्वादयः । “एधे” इत्यधिकृत्य—

२७२ । चतुरनडुहोर्वाः । ५ । १ । ७६ । चतुरनडुहोस्त-  
दन्तस्य च गोरुकारस्य वा इत्ययमादेशो भवति धे परतः ।

२७३ । सावनडुहः । ५ । १ । ६४ । अनडुहो नुमागमो  
भवति सौ परतः । सोः खं । हकारस्य स्फांतस्य खं । धेऽका-  
विति दीत्वं । अनड्वान् । अनड्वाहौ । अनड्वाहः ।  
संबोधने—

२७४ । वः कौ । ५ । १ । ८० । चतुरनडुहोस्तदन्तस्य च  
गोरुकारस्य व इत्ययमादेशो भवति कौ परतः । हे अनड्वान् ।  
हे अनड्वाहौ । हे अनड्वाहः । अनड्वाहम् । अनड्वाहौ  
अनडुहः । अनडुहा । हलादौ—

२७५ । वसुसंसुध्वंस्वनडुहां दः । ५ । ३ । १०५ वसु  
संसु ध्वंसु अनडुह् इत्येतेषां सकारस्य हकारस्य च पदान्तस्य

दकारादेशो भवति । अनङ्गुल्याम् । अनङ्गुलिरिस्थादि नेयं ।  
 यकारान्तोऽभिधेयलिङ्गः समयशब्दः । अबौ गतौ । औकारो  
 दार्ढ्यः । सम्शब्दात्सुः । शेरित्युप् । समयते इति विगृह्य  
 “भन्वन्क्वनिष्वाचित्” इति विच् । स च अप्रयोगी ।  
 चकार एवर्थः । इकार उच्चारणार्थः । वकारोऽसमाभिद्वयार्थः ।  
 प्रादिना सह सः । ततः स्वादयः । समय् । समयौ । समयः । हे समय् ।  
 हे समयौ । हे समयः । समयम् । समयौ । समयः । समया ।  
 व्योः स्वं बल्काविति यस्वं । समभ्यां । समाभिः । इत्यादि नेयं ।  
 एवं सुवयादयोऽपि । वकारान्त आश्रयालिङ्गः सुदिव्शब्दः ।  
 शोभना द्यौरस्येति विगृह्य वसः सुदिव् । ततः स्वादयः ।

२७६ । द्यौः । ५ । १ । ६५ । दिवित्यस्याव्युत्पन्नस्य मृदः  
 सौ औकारो निपात्यते सोश्चरित्वाविसर्जनीयौ । यणादेशः ।  
 सुद्यौः । सुदिवौ । सुदिवः । हे सुद्यौः । हे सुदिवौ । हेसुदिवः ।  
 सुदिवम् । सुदिवौ । सुदिवः । सुदिवा । हलादौ-

२७७ । दिवो हल्युत् । ४ । ३ । १२४ । दिवः पदस्योदा-  
 देशो भवति हलादौ परतः । तकारो विकारानिवृत्त्यर्थः । सुद्य-  
 भ्याम् । सुद्युभिः । इत्यादि नेयं । रेफान्तश्चतुरशब्दो वाच्यलिङ्गो  
 बहुवचनान्तः । जसि “चतुरनङ्गुहोर्वाः” इत्युकारस्य वादेशः ।  
 चत्वारः । हे चत्वारः । चतुरः । चतुर्भिः । चतुर्भ्यः । चतुर्भ्यः ।  
 आभि-प्रेस्त्वाम् चतुर्गे नुडिति नुङ् णत्वं च । चतुर्णाम् । सुपि  
 रेश्च सुपीति नियमात् सत्त्वविसर्जनीयौ न भवतः । चतुर्षु ।

लकारान्तोऽन्युत्पन्नपक्षेऽप्रासिद्धः । व्युत्पन्नपक्षे तु समयशब्द-  
वत् प्रज्वलशब्दः । ज्वल दीप्तौ । अकार उच्चारणार्थः । प्रज्व-  
लतीति विगृह्य क्विप् । ततः स्वादयः । प्रज्वल् । प्रज्वलौ ।  
प्रज्वलः । इत्यादि । एव प्रचलादयः । अकारान्तः सर्वज्ञशब्दः ।  
सर्वं जानातीति सर्वज्ञः । स इवाचरतीति कर्तुः क्विरिति  
क्विः । सर्वज्ञतीति विगृह्य पुनः क्विप् । “अतः” इत्यस्त्वं ।  
पूर्ववदन्यत् । सर्वक् । सर्वग् । सर्वज्ञौ । सर्वज्ञः । इत्यादि ।  
एवमन्येष्यभ्यूह्याः । मकारान्तः प्रशाम्शब्दः । शमु दमु  
उपशमने । उकारो “बोदितः” इति विशेषणार्थः । ध्रुत्वे प्रादिना  
सह सः । प्रशाम्यतीति विगृह्य क्विप् ।

२७८ । डस्य भ्रूलङ्घ्योः क्तिनि । ४ । ४ । १२ । डसंज्ञा-  
न्तस्य गोरुडो भ्रुलादौ किति डिति क्वौ च परतः दीर्भवति ।  
ततोऽस्य भित्वात् सुपो शेरित्युब्वचनसामर्थ्यात् सुप् ।

२७९ । मो नः । ५ । ३ । १११ । पदान्तस्य घोर्मो नो  
भवति पदान्ते भ्रुलि च परतः । इति नत्वस्यासिद्धत्वात् स्वं न  
भवति । प्रशान् । प्रदाम्शब्दस्य-प्रदान् । प्रदामौ । प्रदामः । हे  
प्रदान् । हे प्रदामौ । हे प्रदामः । प्रदामम् । प्रदामौ । प्रदामः ।  
प्रदामा । प्रदान्भ्याम् । प्रदान्भिः । इत्यादि । तमु कांक्षायामि-  
त्यस्य प्रतानित्यादि । डकारान्तः सुङ्शब्दः । डुऔ शब्दे ।  
औकारो दार्थः । सुङवते इति विगृह्य विचि डक्माचष्टे “मृदो

१ । अत्र महावृत्तौ “क्विञ्छलोः” इति पाठः

ध्वये शिज्वद् बहुलमिति शिच् । चकारः शिङ्शिचोः सामान्य-  
ग्रहणार्थः । शकार ऐबर्थः । “णाविष्ठवन्मृदः” इति इष्ठवद् भावेन  
टेरिति टेः खं । मुडयतीति विगृह्य-क्विप् । खेरिति णिखं ।  
स्वादयः । मुङ् । मुडौ । मुङः । इत्यादि । सुपि ङ्गोः कुक्कुक्  
छरीति कुक् षत्वं । मुञ्चु । णकारान्तः सुपण्शब्दः । सुपण् ।  
सुपणौ । सुपणः । इत्यादि । सुपण्दणु । नकारान्तो राजन् शब्दः ।  
ततः स्वादयः । नोऽङः इति प्रस्तुस्य धेऽकौ । हल्ङादिना मुखं  
नो मृदन्ते खमिति नखं । राजा । राजानौ । राजानः । किसम्बो  
ध्वे “न काविति प्रतिषेधान्नखं न भवति । हे राजन् । हे राजानौ ।  
हे राजानः । राजानम् । राजानौ । शसादौ अजादौ अनो खम-  
न्स्फादित्यकारस्य खं । चत्वे नकारस्य जकारादेशः । राज्ञः ।  
राज्ञा । हलादौ नो मृदन्ते खमिति न खं ।

२८० 'न खं सुन्विधिकृत्युकि । ५ । ३ । ३६ । सुपो  
विधिः सुपि च विधिः सुन्विधिः । तस्मिन् कृल्लक्षणे च तुकि  
कर्तव्ये न खमासिद्धं भवति । इति नखस्य सिद्धत्वात् दीर्घं भवति ।  
राजभ्याम् । राजभिः । राज्ञे । राजभ्यां । राजाभ्यः । राज्ञः ।  
राजभ्याम् । राजभ्यः । राज्ञः । राज्ञोः । राज्ञाम् । वा ङि-  
शयोरिति विकल्पेनाकारस्य खं । राज्ञि । राजनि । राज्ञोः । राजसु ।  
एवं मूर्द्धाक्षतक्षवृषादयः । दीवन् शब्दस्य सुटि नास्ति विशेषः ।  
असादावजादौ-दीवोरिगुङः” इति दीत्वं । दीवन् । दीवन्त्यादि

१ । अस्य स्थाने-नखं सुन्विधि तुकि कृति । ५ । ३ । २८ । इति

नेयं । एवं प्रातिदीवन्शब्दः । पूषन्शब्दस्य तु भेदः । ततः  
स्वादयः ।

२८१ । इन्हन्पूषार्यमूणां शौ<sup>१</sup> । ४ । ४ । ६ । इन् हन्  
पूषन् अर्यमन् इत्येतेषामुङः शावेव दीर्भवति । नान्यत्र । इति  
नियमादप्राप्ते पुनः—

२८२ । सौ । ४ । ४ । १० । किर्वाजिते सौ एव इन् हन् पूषन्  
अर्यमन् एतेषामुङो दीर्भवति । पूषा । पूषणौ । पूषणः । हे  
पूषण् । हे पूषणौ । हे पूषणः । पूषणम् । पूषणौ । शसादौ  
राजन्वन्नेयः । पूष्णः । पूष्णा । पूषभ्यामित्यादि । एवं अर्य-  
मन्शब्दः । ब्रह्महन्शब्दस्य भेदः । हनौ गतिर्हिसनयोः । औ-  
कारोऽनिर्दिष्टः । ब्रह्माणं हतवान् इति विगृह्य-भूते “कर्माणि  
हनः” इत्याधिकृत्य—

२८३ । ब्रह्मभ्रूणव्रत्रे<sup>२</sup> क्विप् घनः । २ । २ । ६८ । ब्रह्म  
भ्रूण व्रत्रेषु कर्मसु वाक्षु भूते काले हन्तेर्धोः क्विप् त्यो भवति ।  
स चाप्रयोगी । ङस्य झल्क्वयोरिति दीत्वं प्राप्तं । इन्हन्निति  
नियमान्न भवति । वाक्सः । सुबिति मृत्वं च स्वादयः । सा-  
विति दीर्नखं च । ब्रह्महा । षो णो नः । प्राक्पदस्थादिति च  
प्रस्तुत्य—

२८४ । एका च्छौ णः । ५ । ४ । ११४ । षकाररेफात् प्राक्-  
पदस्थात् परस्य एकाच्छौ मृदन्तनुमसुबन्कारस्य नित्यं णत्वं

१ । अत्र “शौ । ४ । ४ । १० इति भिन्नं सूत्रं । ३ । अत्र बहु-  
बचनं महावृत्तौ ।



भवति । ब्रह्महणौ । ब्रह्महणः । हे ब्रह्महन् । हे ब्रह्महणौ । हे ब्रह्महणः । ब्रह्महणम् । ब्रह्महणौ । शसादावजादावनोऽखे कृते “चजोः कुषिरये तेऽनिटः” इत्याधिकृत्य-

२८५ । हो घनो<sup>१</sup> णिणन्ति । ५ । २ । ६७ । हन्तेर्हकारस्य णिति णिति त्वे नकारेण च योगे सति कुत्वं भवति ।

२८६ । घि घनः<sup>२</sup> । ५ । ४ । १३५ । निमित्तनैमित्तकयोर्मध्ये षकारादेशे सति हन्तेर्नकारस्य णत्वं न भवति । ब्रह्मघ्नः ।

ब्रह्मघ्ना । ब्रह्महभ्यामित्यत्र-

२८७ । नखं सुन्विधिकृत्तुकि । ५ । ३ । ३६ । सुपः स्थाने सुपि च विधौ कृदाश्रये तुकि कर्तव्ये न खं असिद्धं भवति । इति क्विवाश्रयस्तुक् न भवति तदा ब्रह्महभिरित्यादि । एवं श्रूणहन् आदयः । सुधबन्सुपर्वन्शब्दयोस्त्वम्बस्फादिति प्रतिषेधात् अनो खं न भवति । शसादावचि पूर्ववदन्यत् । सुघर्मणः । सुपर्वणः । इत्यादि नेयं । एवं सुचर्मन्यज्वन् प्रभृतयः । श्वन्शब्दस्य सुट्यविशेषः । श्वा । श्वानौ । श्वानः । हे श्वन् । हे श्वानौ । हे श्वानः । श्वानम् । श्वानौ । शसादावचि-वसोर्वस्योशिति प्रस्तुत्य-

२८८ । श्वयुवन्मघोनोऽहृति । ४ । ४ । १३३ । श्वन् युवन् मघन्नित्येषां भसंज्ञकानां अवयवस्य वकारस्य उशादेशो भवति अहृति गुणिमित्ते त्वे परतः । शकारः सर्वादेशार्थः ।

१ । अत्र “हन्तेः” इति पाठो महावृत्तौ । २ । अस्य स्थाने “हन्तरघः । ५ । ४ । १०६ । इति सूत्रं ।

२८६ । अस्य टे खं । ५ । १ । ६६ । पथ्यादनिं  
भसंज्ञकानां टेः खं भवति । पथः । पथा । पथिभ्याम् । पथि-  
भिरित्यादि । एवं मथिन् ऋमुक्षिन् शब्दौ । अत्रन्तानामलिङ्गानां  
संख्यावाचिनां भेदोऽस्ति । बहुसंख्येयविषयत्वात् बहुवचनमेव ।

२८७ । उबिलः । ५ । १ । १६ । इल्संज्ञकात् परयोः  
जसशसोरुप् भवति । नो मृदंते खं । पंच । हे पंच । पंच ।  
पंचभिः । पंचभ्यः । पंचभ्यः । प्रेल्म्वादिना नुट् । नोडः इति  
दीत्वं । नो मृदंते खं च । पंचानाम् । पंचसु । एवं सप्तन्  
प्रभृतयः । अष्टनित्यतो जसादयः ।

२८१ । सुप्याष्टनः । ५ । १ । १५६ । अष्टनित्येतस्य  
तदन्तस्य वा गोर्निमित्तभूते सुपि परतः आ इत्यादेशो भवति ।

२८२ । अष्ट औश् । ५ । १ । १८ । अष्टनशब्दा-  
त्कृताकारात् परयोः जसशसोरौशादेशो भवति । शकारः शित्का-  
र्यार्थः । एच्यैप् । अष्टौ । शसि आतो नामि इति आत्खं । अष्टौ ।  
अष्टाभिः । अष्टाभ्यः । अष्टाभ्यः । अष्टानाम् । अष्टासु । कृता-  
कारस्याष्टः ङसूवचनमिदं लिङ्गमात्वविकल्पस्य । तेनात्वाभावपक्षे  
पंचनशब्दवत् । अष्ट । हे अष्ट । अष्ट । अष्टभिः । अष्टभ्यः ।  
अष्टभ्यः । अष्टानाम् । अष्टसु । शकारान्तो जलोद्गशब्दः । उज्ज-  
वत्सर्गं । अकार उच्चारणार्थः । जलं उज्जतीति विगृह्य क्विबा-  
दिः वाक्सः । ततः स्वादयः । स्फान्तस्य खं । जश्त्वचत्वादि ।

१ । अस्य स्थाने—विभक्त्यामाष्टनः । ५ । १ । १४३ । इति  
सूत्रं । २ । अस्य स्थाने “अष्टाभ्य औश् । ५ । १ । १८ । इति सूत्रं ।

जलोत् । जलोद् । जलोज्झौ । जलोज्झः । इत्यादि । मकारांतो  
 गर्दभशब्दः । स इवाचरतीति गर्दमतीति पुनः क्विप् । ततः  
 खं । ततः स्वादयः । एकाच इत्यादिना भष्भावः । गर्धप् ।  
 गर्द्धब् । गर्द्धभौ । गर्द्धभः । एवं प्रक्षुभादयः । घकारान्तः परिष्  
 शब्दः । परिहन्यतेऽनेनेति परिघः । स इवाचरति परिघतीति  
 पुनः क्विप् । परिक् । परिग् । परिघौ । परिघः । इत्यादि । एवं  
 समुद्धादयः । ङकारान्तः प्राड्शब्दः । प्राड् इवाचरति । प्राड-  
 तीति पुनः क्विप् । प्राट् । प्राड् । प्राडौ । प्राडः । इत्यादि । एवं  
 मुडादयः । धकारान्तस्तत्त्वबुध्शब्दः । बुधौञ्ज्ञाने । अकारो दार्थः ।  
 औकारोऽनिडर्थः । तत्त्वं बुध्यते इति विगृह्य-क्विप् । भष्भावः ।  
 पूर्ववदन्यत् । तत्वभुत् । तत्वभुद् । तत्वबुधौ । तत्वबुधः ।  
 इत्यादि । एवं अर्थबुध्सुबुधादयः । जकारान्तो भिषज्शब्दः ।  
 भिषज रोगापनयने । अकार उच्चारणार्थः । भिषज्यत इति  
 विगृह्य क्विप् । ततः स्वादयः । सुखं ।

२६३ । चांः कुः । ५ । ३ । ६५ । चवर्गस्य शालि च  
 पदान्ते च कवर्गो भवति । वा चर्त्वं । भिषक् । भिषग् । भिषजौ ।  
 भिषजः । हे भिषक् । हे भिषग् । हे भिषजौ । हे भिषजः ।  
 भिषजम् । भिषजौ । भिषजः । भिषजा । भिषग्भ्याम् । भिषग्भिः ।  
 इत्यादि । एवं पुण्यभाजादयः । युज्शब्दस्य भेदः । युजिर्गौ  
 योगे । औकारोऽनिडर्थः । अकारो दार्थः । इरशब्दो वेरित  
 इति विशेषणार्थः । युनक्ति इति विगृह्य-

२९४ । अतिवग्दधृक्सृग्दिगुष्णिगञ्चुयुजिक्लृचः  
२ । २ । ७१ । अतिवग् दधृग् सृग् दिग् उष्णिक् इत्येते  
गन्दाः क्यन्ता निपात्यन्ते । अंभु युजि क्लृचि इत्येषां विवश्चेति  
विवर्भवति । स चाप्रयोगी । ततः स्वादयः ।

२९५ । युजिरोऽसे । ५ । १ । ५२ । युजिरित्येतस्य नुम्भव-  
त्यसे षे परतः । सुखं । स्फान्तखं ।

२९६ । क्वित्यस्य कुः । ५ । ३ । १०० । क्वित्यो यस्य  
तस्य धोः कुत्वं भवति भ्रालि च पदान्ते च । इति नकारस्य ङकारः ।  
युङ् । नश्चापदान्ते झलीत्यनुस्वारः । यस्य परस्वमीति अकारः ।  
युञ्जौ । युञ्जः । हे युङ् । हे युञ्जौ । हे युञ्जः । युञ्जं । युञ्जौ । युजः ।  
युजा । युग्म्याम् । युग्भिः । इत्यादि । अस्जौन् पाके । अकरौका-  
रावितौ । धाना भृज्जतीति विगृह्य - क्विप् । लिटीग्यणः सा-  
चोर्याऽऽज्यं" इत्यधिकृत्य-

२९७ । व'शिव्यधिव्यचिज्याग्रहिब्रश्चिप्रच्छिन्नस्ज-  
क्किङिति । ४ । ३ । २५ । वश्यादीनां घूनां किति ङिति च ल्ये  
परतः साचोऽर्थपरस्य यणः इगादेशो भवति । पश्चात् वाक्सः ।  
सकारस्योपदेशसामर्थ्यात् खं । जश्त्वं चुत्वं च न भवति । ततः  
स्वादयः ।

२९८ । स्फादेः स्कौते च । ५ । ३ । ५८ । भ्रालि च पदान्ते  
च यः पदावयवः स्फांतः तस्यादेः सकारस्य ककारस्य च -खं  
भवति ।

१ । अस्य स्थानि—ग्रहिज्यावयिवशिव्यधिव्रश्चिप्रच्छिन्नस्ज-  
क्किङिति च । ४ । ३ । १२ । इति सूत्रं मुद्रिते सूत्रपाठे ।

२६६ । व्रश्चम्रस्जस्त्रजमृजयजराजम्राजच्छशा-  
 षः । ५ । ३ । ६५ । व्रश्चादीनां छकारशकारयोश्च षकारा-  
 देशो भवति झलि च पदान्ते च । तस्य जश्त्वं छकारश्चत्वं ।  
 धानामृट् । धानामृड् । अपदान्तत्वे श्चुत्वे शकारः । जश्त्वे ज-  
 कारः । धानामृज्जौ । धानामृज्जः । हे धानामृट् । हे धानामृड् ।  
 द्विबहोः पूर्ववद् । धानामृज्जम् । धानामृज्जौ । धानामृज्जः ।  
 धानामृज्जा । धानामृड्भ्याम् । धानामृड्भिः । इत्यादि । रज्जुं  
 मृजतीति विगृह्य क्विप् । वाक्सः । ततः स्वादयः । षत्वजश्त्वे-  
 रज्जुमृट् । रज्जुमृड् । रज्जुमृजौ । रज्जुमृज इत्यादि । एवं  
 कंसपरिमृड्शब्दः । यजान् दानदेवपूजासंगतिकरणेषु । अकारा-  
 कारौ दानिडर्थौ ॥ देवान् यजत इति विगृह्य क्विप् ।

३०० । स्वप्वच्च्त्वादेः किति । ४ । ३ । २४ । स्वप्  
 वच् इत्येतयोश्च श्वि इत्येवमादीनां च किति त्ये परे साचो ऽर्य-  
 परस्य यणः इगादेशो भवति । पूर्वैणैप् । ततः स्वादयः । षत्व-  
 जश्त्वे । देवेड् । देवेड् । देवेजौ । देवेजः । इत्यादि । राजृज् दीप्तौ ।  
 ऋकारो “अशास्वक्ख्युदितः” इति पर्युदासार्थः । अकारो  
 दार्थः । संराजत इति क्विब्विधिः ।

३०१ । सम्राट् । ५ । ४ । १३ । समित्येतस्य राजतौ  
 क्यन्ते परे ऽनुस्वाराभावो निपात्यते । ततः स्वादयः । सुसषत्व-  
 जश्त्वानि । सम्राजौ । सम्राजः इति । एवं विभाज्शब्दः ।  
 परिमृजतीति विगृह्य-क्विप् स्वादयः ।

३०२ । परित्राट् । ५ । ३ । ६६ । परित्राट्शब्दस्य  
 क्विबन्तस्य कृतदीत्वस्य झलि च पदान्ते च षत्वं निपात्यते ।  
 परित्राट् । परित्राड् । परित्राजौ । परित्राजः । इत्यादि । बका-  
 रांतः फललुम्बशब्दः । लुबि तुबि अर्थने । इकारः इदिद्धोर्नु-  
 मिति विशेषणार्थः । फलं लुम्बयतीति विगृह्य क्विप् । णेरिति  
 णिखं । ततः स्वादयः । सुखे स्फान्तखे फललुन् । फललुम्बौ ।  
 फललुम्बः । इत्यादि । एवं प्रतुम्बादयः । गकारांतः सुरंग्  
 शब्दः । रगि गतौ इकारो नुमर्थः । सुरंगतीति विगृह्य- क्विबादि-  
 विधिः । सुरन् । सुरंगौ । सुरंगः । इत्यादि । एवं सुबंगादयः ।  
 डकारांतो विक्रिड्शब्दः । कृड् विहारे । ऋकारो ऋतो कची-  
 त्यादिना विशेषणार्थः । विक्रिडतीति विगृह्य क्विबादिः । विक्रिड् ।  
 विक्रिड् । विक्रिडौ । विक्रिडः । इत्यादि । एवं विहुडादयः ।  
 दकारांतस्तत्त्वविद्शब्दः । विद् ज्ञाने । तत्त्वं वेत्तीति विगृह्य  
 क्विबादिः । तत्त्वविद् । तत्त्वविद् । तत्त्वविदौ । तत्त्वविदः । एवं  
 विश्वविद्देवाविदादयः । द्विपादशब्दस्य भेदः । द्वौ पादौ  
 यस्येति विगृह्य सुरैशब्दवद् बसः । द्विपाद इति स्थिते खं ।  
 पादस्याहस्त्यादेरिति वर्तमाने—

३०३ । सुस्त्यादेः । ४ । २ । १७२ । सुशब्दादेः स्थिसं-  
 ज्ञादेश्च पादांतस्य खं भवति । ततः स्वादयः । द्विपाद् । द्विपात् ।  
 द्विपादौ । द्विपादः । हे द्विपाद् । हे द्विपात् । हे द्विपादौ । हे  
 द्विपादः । द्विपादम् । द्विपादौ । गुसादावचि “भस्येत्यधिकृत्य—

३०४ । पादः पत् । ४ । ४ । १३१ । पादान्तस्य गोः  
 मसंज्ञावयवो यः पाच्छब्दस्तस्य पदित्ययमादेशो भवति । द्विपदः ।  
 द्विपदा । द्विपाङ्ग्याम् । द्विपाङ्गिः । इत्यादि । एवं सुपादादयः ।  
 खकारान्तः सुदुःखशब्दः । सुदुःखति सुदुःखायते सुदुःखयतीति  
 वा विगृह्य-क्विबादिः । सुखस्फादिसखचत्त्वानि । सुदुक् । सुदुग् ।  
 सुदुःखौ । सुदुःखः । इत्यादि । एवं सुमुखादयः । फकारान्तो दाम-  
 गुम्फ् शब्दः । दाम गुंफतीति विगृह्य क्विबादिः । दामगुब् ।  
 दामगुप् । दामगुंफौ । दामगुंफः । इत्यादि । एवं गिरिगुम्फा-  
 दयः । छकारातः सुवान्छशब्दः । सुवान्छतीति विगृह्य विचि  
 सुखादिके च कृते । सुवान् । सुवान्छौ । सुवान्छः । इत्यादि ।  
 एवं सुप्रच्छादयः । धर्मप्राच्छशब्दस्य भेदः । प्रच्छौ शीप्सायां ।  
 औकारोऽनिङ्गः । धर्मं प्रच्छतीति विगृह्य-क्विपि क्वचिच्छब्दस्य  
 बहुलार्थत्वादीत्वे यणिगभावे च कृते धर्मप्राच् इति स्थिते -

३०५ । छ्वोः शृङ्ङे च । ४४ । १६ । छकारान्तस्य  
 गोरवयवयोः छ्वोर्यथासंख्यं शृङ्गावादेशौ भवतो भूलादौ  
 क्षितिं क्वौ ङे च परतः । नश्चेत्यादिना षत्वं जश्त्वचत्वेत्यादि ।  
 धर्मप्राङ् । धर्मप्राट् । धर्मप्राशौ । धर्मप्राशः । हे धर्मप्राङ् । हे  
 धर्मप्राट् । हे धर्मप्राशौ । हे धर्मप्राशः । धर्मप्राशम् । धर्मप्राशौ ।  
 धर्मप्राशः । धर्मप्राशा । धर्मप्राङ्म्यामित्यादि । ठकारान्तः सुपद्  
 शब्दः । पठ व्यक्तायां वाचि । सुपठतीति विगृह्य क्विबादिः ।  
 सुपद् । सुपठौ । सुपठः इत्यादि । एवं सुवठादयः । थकारान्तो-  
 ऽग्निमथ्शब्दः । मथे विलोडने । एकारोऽनैबर्थः । अग्निं मथ-

तीति विगृह्य विववादिः । जश्त्वचत्वे । अग्निमत् । अग्निमद् ।  
 अग्निमथौ । अग्निमथः । इत्यादि । एवं गोमथादयः । चकारा-  
 तः सुवाच्शब्दः । शोभना वाक् अस्येति वसः । ततः स्वादयः ।  
 चोचुरिति कुत्वं । सुवाक्, सुवाग् । सुवाचौ । सुवाचः । इत्यादि ।  
 कुञ्च् शब्दस्य भेदः । कुञ्च् कौटिल्याल्पीभावयोः । कुञ्चतीति  
 विगृह्य अत्विगादिना विवः । निपातनैस्सह निर्देशादेव नस्वा-  
 भावः । ततः स्वादयः । सुखस्फान्तस्वे च विवत्यस्य कुरिति  
 कुत्वं । कुङ् । कुञ्चौ । कुञ्चः । सम्बोधनेप्येवं । कुञ्चम् ।  
 कुञ्चौ । कुञ्चः । कुञ्चा । कुङ्भ्याम् । कुङ्भिः । इत्यादि ।  
 सुपि “ङ्गोः कुक् टक् छरि वा” इति कुकि-कुङ्छु । मूलव्रश्च  
 शब्दस्य तु भेदः । ओव्रश्च छेदने । ओकारो ओदित इति  
 नत्वार्थः । ऊकागे वेडर्थः । मूलं व्रश्चतीति विगृह्य विववादिः ।  
 वशिष्यधीत्यादिना यणिक् । स्फादेः स्फान्ते चेति सकारस्यासिद्धे  
 कृते श्चुत्वस्य खं । व्रश्चेत्यादिना षत्वम् । जश्त्वं चत्वं ।  
 मूलवृड् । मूलवृट् । मूलवृश्चौ । मूलवृश्चः । सम्बोधनेप्येवं ।  
 मूलवृश्चम् । मूलवृश्चौ । मूलवृश्चः । मूलवृश्चा । मूलवृड्भ्याम् ।  
 मूलवृड्भिः । इत्यादि । सुपि—

३०६ । इनो<sup>१</sup> धुट् सोऽश्चः । ५ । ४ । १६ । डका-  
 रान्ताजकारान्ताच्च परस्य सकारस्य धुडागमो वा भवति श्चोव-  
 यवस्य न स्यात् । निवृत्तिरितोः । चत्वंम् । मूलवृड्त्सु । मूलवृड्त्सु ।

१ । इन् धुट् सोऽश्चः, इति पाठः शब्दार्णवचंद्रिकायां ।



प्राञ्चशब्दस्य भेदः । अञ्चु गतिपूजयोः । उकारो वेडर्भः ।  
प्राञ्चतीति विगृह्य-क्विः—

३०७ । हलुङः कङित्यनदितः । ४ । ४ । २२ ।  
हलन्तस्य गोरुङो नकारस्य खं भवति ङिति परतः इदितं  
वर्जयित्वा । ततः स्वादयः ।

३०८ । उगिदचां घेऽभ्वादेः । ५ । १ । ५१ ।  
भूवादिवर्जितानां उगितां धूनामञ्चतेश्च नष्टनकारस्य नुम् भवति  
घे परतः । पूर्ववदितो निवृत्तिः । सुखस्फान्तस्वकुत्वानि । प्राङ् ।  
प्राञ्चौ । प्राञ्चः । सम्बोधनेप्येवम् । प्राञ्चम् । प्राञ्चौ । शसादावाचि ।  
प्र अच् अस् इति स्थिते । भस्येत्यत्वमिति च प्रस्तुत्य—

३०९ । अचः । ४ । ४ । १३७ । अञ्चतेर्नष्टनकारस्य  
भसञ्ज्ञकस्य गोरकारस्य खं भवति । दीर्ष्ट्याधिकृत्य—

३१० । चौ । ४ । ३ । २६६ । अञ्चतौ नष्टनकाराकारे  
चौ पूर्वस्य दीर्भवति । प्राचः । प्राचा । हलादौ जश्त्वकुत्वे । प्रा-  
ग्भ्याम् । प्राग्भिः । प्राचे । प्राग्भ्याम् । प्राग्भ्यः । प्राचः ।  
प्राग्भ्याम् । प्राग्भ्यः । प्राचः । प्राचोः । प्राचाम् । प्राचि ।  
प्राचोः । प्राचु । प्रतिपूर्वत्वे-प्रत्यङ् । प्रत्यञ्चौ । प्रत्यञ्चः । सम्बो-  
धनेप्येवं । प्रत्यञ्चम् । प्रत्यञ्चौ । प्रतीचः । प्रतीचा । प्रत्यग्भ्याम् ।  
प्रत्यग्भिः । इत्यादि । उत्पूर्वत्वे-उदङ् । उदञ्चौ । उदञ्चः । सम्बोधने-  
प्येवं । उदञ्चम् । उदञ्चौ । शसादावाचि—“अचः इति श्रुते प्राप्ते—

३११ । ईदुतः । ४ । ४ । १३८ ॥ उद उत्तरस्य नष्ट-

नकारस्यान्तरेरीकारदेशो भवति । स च परस्यादेरिति अक्का-  
रस्य भवति । उदीचः । उदीचौ । उदग्भ्याम् । उदग्भिः ।  
इत्यादि । विष्वग्पूर्वत्वे, विष्वगंचतीति विगृह्य विप्रभृतिः ।  
विष्वग् अच् इति स्थिते—

३१२ । विष्वग्देवस्नेष्टेरद्र्यंचौ क्वौ । ४।३।२५६ ।  
विष्वग् देव इत्येतयोः स्निसंज्ञकस्य च टेः अद्रिादेशो भवति ।  
अचतौ क्यंते द्यौ परतः । पूर्ववदन्यत् । विष्वद्र्यङ् । विष्व-  
द्र्यंचौ । विष्वद्र्यंचः । सम्बोधनेप्येवं । विष्वद्र्यंचम् । विष्व-  
द्र्यंचौ । विष्वद्रीचः । विष्वद्रीचा । विष्वद्र्यगभ्याम् । इत्यादि ।  
एवं देवद्यङ् । सर्वद्र्यङ् । यद्र्यङ् । एकद्र्यङ् । एतद्र्यङ् । इद-  
द्र्यङ् । कद्र्यङ् । इत्यादि । अदसि पुनः-अदद्रि अच् इति स्थिते -

३१३ । चाऽद्रेः । ५ । ३ । ११७ । अद्र्यन्तस्यादसो  
दात्परस्य यथासम्भवं वर्णमात्रस्योत्वं भवति दकारस्य च  
मकारः । अत्राचार्यमतभेदः । १अदसो द्रौ केचित् उत्त्वमत्वं  
चेच्छन्ति । अमुद्र्यङ् । अमुद्र्यंचौ । अमुद्र्यंचः । सम्बोध-  
नेप्येवं । अमुद्र्यंचम् । अमुद्र्यंचौ । अमुद्रीचः । अमुद्री-  
चा । अमुद्र्यगभ्याम् । इत्यादि । अदसो द्रेश्च प्रथङ्मुत्वम् ।  
इति केचिदिच्छन्ति लत्ववत् । यथा कृपि लाक्षणिकस्याला-  
क्षणिकस्य च रेफस्य लत्वमेवमत्रापि । अमुमुयङ् । अमुमुयंचौ ।

१ अदसोद्रेः, पृथङ्मुत्वं केचिदिच्छन्ति लत्ववत् ।

केचिदन्यसदंशस्य नेत्येकेऽसोर्हि दृश्यते, इति

अमुमुयंचः । सम्बोधनेप्येवं । अमुमुयचं । अमुमुयंचा । अमुमु  
ईचः । अमुमुईचा । अजादौ मुभावस्यासिद्धत्वात् इको यणादेशो  
न भवति । अमुमुयग्भ्याम् । इत्यादि । केचिदन्तस्य सदेशस्य ।  
अदमुयङ् । अदमुयंचौ । अदमुयंचः । इत्यादि । त्यदाद्यत्व-  
विषये विधिरयमन्यत्र नेत्येके मृष्यन्ते । अदद्रयङ् । अदद्रयंचौ ।  
अदद्रयंचः । इत्यादि । सम् सहपूर्वत्वे च । संमचतीति सहांच-  
तीति विगृह्य क्य्यादिः । सम् अच् सह अच् इति स्थिते-

३१४ । संसहयोस्समिसघी । ४ । ३ । २५५ ।  
सम् सह इत्येतयोः यथासंख्यं समि सघि इत्येतावादेशौ भवतः  
अञ्चतौ क्यन्ते द्यौ परतः । पूर्ववदन्यत् । सम्यङ् । सप्रचङ् ।  
इत्यादि । तिरस् पूर्वत्वे तिरोऽञ्चतीति विगृह्य क्य्यादिः ।

३१५ । तिरसस्तिर्य्ये । ४ । ३ । २५६ । तिरसित्ये-  
तस्य तिरि इत्ययमादेशो भवति अञ्चतौ अकारादौ क्यन्ते द्यौ  
परतः । तिर्यङ् । तिर्यञ्चौ । तिर्यंचः । सम्बोधनेप्येवं ।  
तिर्यंचम् । तिर्यंचौ । तिरश्चः । तिरश्चा । तिर्यग्भ्याम् । तिर्य-  
ग्भिः । इत्यादि । पूजायामर्थे वर्तमानस्यांचतेः “नांचोऽर्चं”  
इति नखाभावाद् अच इति वचनाच्च नुम् भवति । अन्यत्  
पूर्ववत् । प्राङ् । प्रांचौ । प्रांचः । सम्बोधनेप्येवं । प्रांचं ।  
प्रांचौ । प्रांचः । प्रांचा । प्राङ्भ्याम् । प्राङ्भिरित्यादि । सुख-  
स्फान्तस्वम् । कुगागमश्च । प्राङ्क्षु । प्राङ्सु । प्रेत्यादिपूर्वत्वे-  
प्येवं । टकारान्तो निरदृशब्दोऽभिधेयलिङ्गः । अट पट गतौ ।

अकार उच्चारणार्थः । निरटतीति विगृह्य विवदादिः । ततः  
स्वादयः । निरट् । निरड् । निरटौ । निरटः । इत्यादि । एवं  
निष्पन्नादयः । तकारान्तो मरुच्छब्दः । ततः स्वादयः । मरुत् ।  
मरुद् । मरुतौ । मरुतः इत्यादि । एवं त्वत्शब्दः । भवत्  
शब्दस्य भेदः । भवतु इति स्थिते उकारः उगित्कार्यार्थः । ततः  
स्वादयो नुमादिः ।

३१६ । अत्वसोऽभ्वादेः । ४ । ४ । ११ । अत्वन्तस्य  
असन्तस्य च भ्वादिवर्जितस्य उङो दीर्भवत्यकौ सौ परतः ।  
सुखादि । भवान् । भवतौ । भवंतः । किसंबोधने—

३१७ । भगवद्भवत्वघवतो रिः काववस्यौ । ५ ।  
४ । ६ । भगवत् भवतु अधवदित्येतेषां वा रिर्भवति कौ परतः  
तत्सन्निधाने च अवशब्दस्य सर्वस्य औकारादेशः । रेफस्य विस-  
र्जनीयः । हे भोः । हे भवन् । हे भवतौ । हे भवंतः । भवता ।  
भवन्ध्याम् । भवद्भिः । इत्यादि । एवं भगवदधवच्छब्दा उगि-  
दन्तावुज्ञेयौ । गोमतुशब्दस्य-गोमान् । गोमतौ । गोमंतः ।  
इत्यादि । भवतृशब्दस्य भेदः । ऋकार उगित्कार्यार्थः । ततः  
स्वादयो नुमादिः । भवन् । भवतौ । भवंतः । इत्यादि । एवं  
जरत्भविष्यत्प्रभृतयः । महच्छब्दस्य भेदः । महत् इति  
स्थिते ऋकार उगित्कार्यार्थः । ततः स्वादयो नुमादिः ।

३१८ । स्महतौ । ४ । ४ । ७ । सकारान्तस्य महच्छ-  
ब्दस्य च अकौ धे यो नकारस्तस्योङो दीर्भवति । सुखादि ।  
महान् । महातौ । महांतः । हे महन् । हे महांतौ । हे

महांतः । इत्यादि । थसंज्ञकस्य शतंतस्य भेदः । डुदाब् दाने । डुजकारावितौ । पूर्ववत् ध्रुत्वे च । ततः “सति” इति लिट् । तस्य स्थाने “सल्लिटः” इति शत्रादेशः । तस्मिन् कर्तरि शबि-  
ति शप् । तस्य “ह्रदादेरुजुंवित्युब् । तस्मिन् “लिङुच्कचि  
घोरिति द्वित्वं । तयोर्द्वयोः “थः” इति थसंज्ञा । “पूर्वश्चः” इति  
पूर्वस्य चसंज्ञायां “प्रः” इति प्रादेशः । “थस्नोरातः” इति  
आकारस्य खं । ददत् इति स्थिते-ततः स्वादयः ।

३१६ । न थात् । ५ । १ । ६० । थादुत्तरस्य शतुर्नुम्  
न भवति धे परतः । ददत् । ददतौ । ददतः । इत्यादि । एवं  
दघत्प्रभृतयः । जक्ष भक्षहसनयोः । अकार उच्चारणार्थः ।  
लटः शत्रादेशः । शप् । तस्य “ह्रदादेरुजुप्” इति उप् ।  
ततः स्वादयः । “उगिदचां धेऽभ्वादेरिति नुम्प्राप्तः । जक्षा-  
दिरिति थसंज्ञायां “न थाद्” इति नुम्निषेधः । जक्षत् ।  
जक्षद् । जक्षतावित्येवमादि । एवं जागृत्दरिद्रच्चकासच्छासत्  
शब्दानेयाः । ककारान्तः सुशक् शब्दः । शक्ल शक्ने । लका-  
रोऽनिङर्थः । सुशक्नोतीति विगृह्य-क्विबादिः । सुशक् । सुशग् ।  
सुशकावित्यादि । एवं तत्वलुगादयः । पकारांतो विलपशब्दः ।  
जल्प रप लप व्यक्तायां वाचि । विलपतीति विगृह्य-क्विबादिः ।  
विलप् । विलब् । विलपावित्यादि । एवं सुधूपश्चादयः । शका-  
रान्तो विश् शब्दः । ततः स्वादयः । व्रश्चभ्रश्चेत्यादिना षत्वं  
जश्त्वं चर्त्वं च । विद् । विड् । विशौ । विशः । इत्यादि । तादृश्

शब्दस्य भेदः । दृशिरौ प्रेक्षणे । औकारोऽनिङर्थः । इर् शब्दो वाऽङर्थः । स इव दृश्यते, तमिव पश्यतीति विगृहे—

३२० । कर्मणीवे त्यदाद्यन्यसमाने दृशष्टक् सक्च । २ । २ । ७२ । त्यदादौ अन्यशब्दे समानशब्दे च कर्मण्युपमानवृत्तौ वाचि दृशेष्टक् सक् क्वि इत्येते त्या भवन्ति । इति क्विः । स चाप्रायोगी । वाक्सः । तद् दृश् इति स्थिते-घट्टक् दृशदृत्ते” इति प्रस्तुत्य—

३२१ । आः ४ । ३ । २५५ । घत्ये दृक् दृश दृत्तइत्येतेषु च द्युषु परतः पूर्वपदस्याकारादेशो भवति । तादृक् । तादृग् । तादृशौ । तादृशः । इत्यादि । एवं अमूहश् भवादृश् अन्यादृश् प्रभृतयः । षकारान्तो रत्नमुष्शब्दः । ततः स्वादयो जश्त्वचत्वे । रत्नमुट् । रत्नमुट् । रत्नमुषौ । रत्नमुषः । इत्यादि । एवं द्विषादयः । षष्शब्दाज्जसादयः । उबिल इति जम्शसोरुप् । जश्त्वचत्वे । षट् । षट् । हे षट् । हे षट् । षट् । षट्भिः । षट्भ्यः । षट्भ्यः । आमि नुटि च कृते पूर्वस्य जश्त्वं । त्ये इति णत्वं डुत्वं च परस्य । षण्णाम् । षट्सु । सकारान्तः सुवचम्शब्दः । शोभनं वचोऽस्येति वसः । ततः स्वादयः । सौ-अत्वसोऽभ्वादेरिति अकौ सौ उङोऽसन्तस्य दीत्वं । सुवचाः । सुवचसौ । सुवचसः । हे सुवचः । हे सुवचसौ । हे सुवचसः । सुवचसम् । सुवचसौ । सुवचसः । सुवचसा । भकारादौ रित्त्वमुत्वमेप्च । सुवचोभ्याभित्यादि । एवं सुवचसुसुप-

यस्सुमनस्उदितमनस्प्रमृतयः । उशनस्शब्दस्य भेदः । ततः  
 स्वादयः । ऋदुशनसित्यादिना ङन् । सुखमुढो दीत्वं ।  
 उशना । उशनसौ । उशनसः । कसंबोधने वो<sup>१</sup>शनोशननिति  
 पक्षे उशन उशनन् इत्येतावादेशौ भवतः । केश्व खं । अनादेशे  
 सकारांत एवेति त्रैरूप्यं । हे उशन । हे उशनन् । हे उशनः ।  
 हे उशनसौ । हे उशनसः । इत्यादि सुपचोवत् । पुम्सुशब्दस्य  
 भेदः । पुम्सु इति स्थिते उकार उगिदकार्यार्थः । ततः स्वादयः ।  
 “एर्धे” इति अधिकृत्य —

३२२ । पुंसो ङम् । ५ । १ । ७० । पुम्सुइत्येतस्य  
 गोर्धसादेशो भवति धे परतः । ङकारोऽन्त्यविध्यर्थः । उगिदचां  
 धेऽम्वादेरिति नुम् । स्महतोरिति दीत्वं । सस्फान्तयोः खं । पुमान् ।  
 “नश्चापदाति झलि” इत्यनुस्वारः । पुमांसौ । पुमांसः । हे  
 पुमान् । हे पुमांसौ । हे पुमांसः । पुमांसम् । पुमांसौ । पुंसः । पुंसा ।  
 हलादौ स्फान्तखे “नुम्गोऽम्” इत्यनुस्वारः । यद्यं परस्वमिति  
 परस्वत्वम् । पुम्भ्याम् । पुम्भिः । पुंसे । पुम्भ्याम् । पुम्भ्यः ।  
 पुंसः । पुम्भ्याम् । पुम्भ्यः । पुंसः । पुंसोः । पुंसाम् । पुंसि ।  
 पुंसोः । “क्विणोः ससेः षः नुम्शरः” इति नुम्प्रहणस्यानु-  
 स्वारनियमार्थत्वात्पत्वं न भवति । पुंसु । श्रेयस्शब्दस्य भेदः ।  
 स च उदितं । ततः स्वादयः । श्रेयान् । श्रेयांसौ । श्रेयांसः ।

---

१ । उशनस्शब्दस्य उशन उशनन् इत्येतौ वा निपात्यौ कौ ।  
 इयस्यार्थः ।

हे श्रेयन् । हे श्रेयांसौ । हे श्रेयांसः । इत्यादि । एवं गोरियम् ।  
पर्यस्प्रभृतयः । विद्वत्शब्दस्य भेदः । विद ज्ञाने । अकार  
उच्चारणार्थः । घुत्वे सति लटः शत्रादेशः । विद् अत् इति  
स्थिते । कर्तरि शबिति शप् । तस्य “हृदादेरुजुबिति उपः  
त्यस्वे त्याश्रयमिति घ्युङ् एप् प्राप्तः । नोमता गोरिति निषिद्धः ।  
शत्रपेक्षया पुनरेप् प्राप्तः । गेऽपि इति डित्वे द्वितीति प्रतिषिद्धः ।

३२३ । विदेः शतुर्वसुः ५ । १ । ५६ । विदेः परस्य  
शतुः स्थाने वसुरादेशो भवति । उकार उगित्कार्यार्थः । ततः  
स्वादयः । मुटि नुमादिः । विद्वान् । विद्वांसौ । विद्वांसः । हे  
विद्वन् । हे विद्वांसौ । हे विद्वांसः । विद्वांसम् । विद्वांसौ । श-  
मादाबचि मस्येत्यधिकृत्य-

३२४ । वसोर्वस्योश् । ४ । ४ । १३२ । वस्वन्तस्य  
मस्यावयवो यो वकारस्तस्य उश् इत्ययमादेशो भवति । शास्वस्व-  
सामिति षत्वं । विदुषः । विदुषा । भकारादौ । वसुसंखित्या-  
दिना दत्वं । रित्वापवादः । विद्वद्भ्याम् । विद्वद्भिः । इत्यादि ।  
अं अः ः क ः पान्ता अप्रसिद्धाः ।

इति हलन्ताः पुंलिङ्गाः ।



## अथ हलन्ताःस्त्रीलिङ्गाः ।

हकारान्तः स्त्रीलिङ्ग उपानहशब्दः । णहौन् बंधने । अकारौकारावनिडर्थौ । ध्वादेः ण्णोऽप्यष्टिवृष्वक्कः स्तं” इति नत्वं । ततः क्विवादिः ।

३२५ । नहिवृतिवृषिव्यधिरुचिसहितनौ कौ वाग्गेः । ४ । ३ । २८४ । नह्यादिषु क्विबन्तेषु पूर्वस्य वाचोऽजन्तस्य गेश्च दीर्भवति । ततः स्वादयः ।

३२६ । नहो धः । ५ । ३ । ३३ । नहः हकारस्य धकारादेशो भवति झलि च पदान्ते च । जश्त्वचत्वे । उपानत्, उपानद् । उपानहौ । उपानहः । इत्यादि नेयं । उष्णिहशब्दस्य क्वित्यस्य कुरिति कुत्वं । उष्णिक् । उष्णिग् । उष्णिहौ । उष्णिहः । इत्यादि । यकारान्तो नियतलिङ्गोऽप्रसिद्धो वाच्यलिङ्गस्तु पूर्ववद् । वकारान्तो दिव्शब्दः । स च सुदिव्शब्दवत् । द्यौः । दिवौ । दिवः । इत्यादि । रेफान्तो गिरशब्दः । गृन् निगरणे ।

३२७ । संपदादिभ्यः क्विप् क्तिः<sup>१</sup> । २ । ३ । ८८ । संपदादिभ्यो धुभ्यः भावे कर्तरि स्त्रीलिङ्गे क्विप् क्ति इत्येतौ त्र्यौ भवतः ।

१ । अस्य स्थाने—नहिवृतिवृषिव्यधिरुचिसहितनिषु कौ ।  
४।३। २१९ । इति

२ । अस्य स्थाने—एतादृशमेव धार्तिकं ।

३२८ । ऋनामिद्धोः । ५।१।८३ । ऋकारांतस्य घोरिका-  
रादेशो भवति । ऋतोऽगुरिति रंतत्वं । ततः स्वादयः । “दीः  
वोरिगुङः” इति दीत्वं । विसर्जनीयः । गीः गिरौ । गिरः ।  
इत्यादि । धोः स्वरूपग्रहणे तत्त्यविज्ञानात् ओऽचि इति लत्वं न  
भवति । धुर्वी हिंसने । ईकारो डीयश्चीदिद्वेष्टोऽपतस्ते इति  
विशेषणार्थः । ततः क्विप् ।

३२९ । रः खम् । ४।४।१८ । रेफात्परयोः व्यकारवकारयोः  
झलादौ क्विपि खं भवति । शूटोपवादः । ततः स्वादयः । धूः ।  
धुरै । धुरः । इत्यादि । एवं पुरादयः । चतुःशब्दस्य भेदः ।  
ततो जसादिः । “त्रिचतुरः स्त्रियां तिसृचतसृ” इति चतस्मादे-  
शः । रोच्युरिति रेफः । चतस्रः । चतस्रः । चतसृभिः । चतसृ-  
भ्यः । चतसृभ्यः । “नाम्यतिसृचतसृ” इति प्रतिषेधात् दीत्वं  
न भवति । चतसृणाम् । चतसृषु । लकारजकारातौ स्त्रीलिङ्गाव-  
प्रसिद्धौ । वाच्यलिङ्गौ तु पूर्ववत् । एवमन्यत्रापि । मकारान्तः प्रिय-  
प्रदाम्शब्दः । स च प्रदाम्शब्दवत् । ङकारांतावप्रसिद्धौ । न-  
कारांतः सामन्शब्दः । स च राजन्शब्दवद् । एवं दामन्  
बहुराजन्प्रभृतयः । भृकारांतोऽप्रसिद्धः । भृकारांतः ककुम्  
शब्दः । ककुप् । ककुब् । ककुभौ । ककुभः । इत्यादि । घटांतौ  
अप्रसिद्धौ । घकारांतः समिध्शब्दः । तस्याप्यविशेषः । समित् ।  
समिद् । समिधौ । समिधः । इत्यादि । लृकारान्तः सृज्शब्दः ।  
स च भिषज्शब्दवत् । बगडन्ता अप्रसिद्धाः । दकारांतो दृषद्

शब्दः । तस्याप्यविशेषः । एवं शरद्संपत्विषदादयः ।  
 खं फछठथांतास्तथा अप्रासिद्धाः । चकारांतस्त्वच्शब्दः । तस्य  
 कुत्वजश्त्वचत्वानि । त्वग् । त्वक् । त्वचौ । त्वचः । इत्यादि ।  
 एवं वाच्प्रभृतयः । टकारांता अप्रासिद्धाः । तकारांतो विद्युत्-  
 शब्दः । तस्याप्यविशेषः । एवं त्रिशत्चत्वारिंशत्प्रभृतयः ।  
 ककारांतोऽप्रासिद्धः । पकारान्तोऽप्राशब्दः । ततो बहुवचनमेव ।  
 जसि-स्वमृनप्तृ इत्यादिना दीत्वं । आपः । अपः । भकारादौ—

३३० । भ्यपः । ५ । २ । १६३ । अप्राशब्दस्य गोर्नि-  
 मित्ते भकारादौ तकारादेशो भवति । अद्भिः । अद्भ्यः । अद्भ्यः ।  
 अपाम् । अप्सु । शकारान्तो दृशशब्दः । तस्य कुत्वादिः । दृक् ।  
 दृग् । दृशौ । दृशः । इत्यादि । एवं दिशप्रभृतयः । निशशब्दस्य  
 भेदः । ब्रश्चेत्यादिसाहचर्याद्भोः शकारस्य षत्वमिति चेत्  
 जश्त्वादि, तस्यासिद्धत्वान्न कुत्वं । निच् । निज् । निशौ ।  
 निशः । इत्यादि । स्तोश्चुना श्चुरिति सकारस्य शकारः ।  
 अशब्दोऽमीति छत्वं । निच्छु । षकारांतस्त्वष्शब्दः । स च रत्नमुष्-  
 शब्दवत् । दधृप् । ऋत्विगादिना कथ्यतत्वात् कुत्वादि ।  
 दधृक् । दधृग् । दधृषौ । दधृषः । इत्यादि । सकारान्तो  
 अर्चिसृशब्दः । ततः स्वादयः । पदांतरीत्यादिः । अन्यत्र षत्वम् ।  
 आर्चिः । आर्चिषौ । आर्चिषः । इत्यादि । सुपि-शरि सश्चेति पक्षे  
 सकारः । आर्चिप्सु । आर्चिःषु । एव सुयशस्रप्रभृतयः । अनुस्वारा-  
 द्यन्ता अप्रासिद्धाः ।

इति हलन्ताः श्रीलिङ्गाः

**अथ हलन्ताः नपुंसकलिङ्गाः ।**

हकारान्तो गोदुहशब्दः । ततः स्वादयः । नपः स्वमोरित्युप् । गोदुक् ।  
औकारयोः “नप इति शीभावः । गोदुही । जस्शसेरिति शिः ।

३३१ । ३ भूलात् । ५१ । ५४ । अचः परा या भूल्-  
जातिस्तदन्तस्य नपो धे परतो नुम् भवति । गोदुहि । इत्यादि ।  
एव मधुलिहादयः । यकारान्तोऽव्युत्पत्तिपक्षेऽप्रसिद्धः । व्यु-  
त्पत्तिपक्षे तु पूर्ववत् समयशब्दः । समय् । समयी । समयि ।  
इत्यादि । वकारान्तः सुदिव्शब्दः । शोभना द्यौरसिन्निति  
बसः । ततः स्वमोरुपो बहिरंगस्यासिद्धत्वात् अंतरगं दिवो  
हल्युदित्युत्वं । सुद्यु । सुदिवी । सुदीवि । हे सुवो । हे सुद्यु ।  
इत्यादि । व्युत्पत्तिपक्षे तु दिवेः श्लिष्टि प्रादेशे चादौ सुपीको-  
चीति नुमि धे च दीत्वे सति-अक्षद्यु । अक्षद्युना । अक्षद्युनि ।  
इत्यादि । रेफान्तो वारशब्दः । वाः । वारी । वारि । इत्यादि ।  
सुपि-वा. षु । चतुरशब्दस्य जस्शसोः शिः । वादेशः । चत्वारि ।  
चत्वारि । पूर्ववद् शेषः । लकारान्तः प्रियप्रज्वल्शब्दः । प्रिम्-  
प्रज्वल् । प्रियप्रज्वली । प्रियप्रज्वलि । इत्यादि । अकारान्तः प्रञ्-  
शब्दः । प्रजानातीति प्रज्ञः । स इवाचरातीति । प्रक् । प्रग् ।  
प्रजी । प्रजि । इत्यादि । मकारान्तो प्रियप्रदातः म्शब्दः । प्रियप्र-  
दान् । प्रियप्रदामी । प्रियप्रदामि । इत्यादि । डकारान्तः प्रियङ्-  
शब्दः । प्रियं डवते इति क्विप् । प्रियङुः । तमाचष्टे प्रियं डय-

१ अस्य स्थाने नपोऽज्झलः । ५ । १ । ५१ इति सूत्रं ।

तीति पुनः क्विप् । प्रियङ् । प्रियङी । प्रियङि । णकारांतः  
 प्रियसुगुणशब्दः । ततः स्वादयः । प्रियसुगण् । प्रियसुगुणी ।  
 प्रियसुगुणि । इत्यादि । प्रियसुगुण्डसु । नकारांतश्चर्मन्शब्दः ।  
 ततः स्वादयः । नो मृदंते खमिति नखं । चर्म । चर्मणी ।  
 चर्माणि । किसंबोधने, न कौ इत्यधिकृत्य—

३३२ । नपि वा । ५ । २ । ४१ । पदस्याति नपुंसक-  
 लिंगे नकारस्य खं वा भवति कौ परतः । हे चर्मन् । हे चर्म ।  
 इत्यादि । भादावजादौ अम्बस्फादिति प्रतिषेधादनो खं न भवति ।  
 चर्मणा । इत्यादि । एवं कर्मन्धर्मन्प्रभृतयः । ब्रह्महन्शब्दस्य  
 शिभावे वा डिश्योरिति विकल्पेनानं खं । हो घिञ्णिनि” इति  
 हकारस्य घकारः । ब्रह्मह । ब्रह्मघ्नी । ब्रह्महणी । ब्रह्महाणि ।  
 हे ब्रह्महन् । हे ब्रह्मह । हे ब्रह्मघ्नी । हे ब्रह्महणी । हे ब्रह्म-  
 हाणि । पुनरपि ब्रह्मह । ब्रह्मघ्नी । ब्रह्महणी । ब्रह्महाणि ।  
 पूर्ववच्छेषं । अहन्शब्दस्य भेदः । ततः स्वादयः ।  
 स्वमोरुपि—

३३३ । अहन् । ५ । ३ । १०३ । अहनित्येतस्य पदस्य  
 रिभवति । इति रित्वे प्राप्ते—

३३४ । रोऽसुपि । ५ । ३ । १०५ । अहो नकारस्य रेफा-  
 दशो भवति असुपि परतः । इति रो भवति । अहः । अहनी  
 अहनी । अहानि । संबोधनेष्यविशेषः । भकारादौ रित्त्वमेप्च ।  
 अहोभ्यामित्यादि । भकारांतः-समुत् । समुद् । समुज्झी ।

समुञ्जि । इत्यादि । भकारान्तः गर्दभशब्दः । गर्दप् । गर्दब् ।  
 गर्दभी । गर्दम्भि । इत्यादि । घकारान्तः साधुघक् । साधुघग् ।  
 साधुघर्षी । साधुघर्षि । इत्यादि । ढकारान्तः मूढ इवाचरतीति  
 मूढति । पुनः क्विप् । मूड् । मूट् । मूठी । मूढि । इत्यादि ।  
 धकारान्तस्तत्त्वभुत् । तत्त्वभुद् । तत्त्वबुवी । तत्त्वबुंधि । इत्या-  
 दि । जकारान्तो धानाभृज्शब्दः । ततः स्वादयः । स्फादेः  
 स्फोतेति सकारस्य खं । ब्रश्चभ्रस्जेत्यादिना षत्वं । जश्त्व  
 चत्वे । धानाभृड् । धानाभृट् । धानाभृज्जी । जश्शसोरन्तरंगत्वात्  
 सकारस्य जश्त्वचत्वेयोः कृतयोः शौ नुमि विशेषः । धानाभृ-  
 ञ्जि । इत्यादि । बगडन्ता अप्रसिद्धाः । दकारान्तो द्विपाद्-  
 शब्दः । ततः स्वादयः । द्विपात् । द्विपाद् । स्यां परभूतायां  
 पादः पदिति पद्मावः । द्विपदी । द्विपादि । इत्यादि । एवं  
 त्रिपादादयः । खकारान्तः-सुदुक् सुदुग् । सुदुःखी । सुदुःखि ।  
 इत्यादि । फकारान्तः-निर्गुप् । निर्गुब् । निर्गुफी । निर्गुफि ।  
 इत्यादि । ब्धकारान्तः-प्रमोढत इति विच् । प्रमोह् । प्रमोच् ।  
 प्रमोच्छी । प्रमोब्धि । इत्यादि । ठकारान्तः सुपट् । सुपड् ।  
 सुपठी । सुपण्ठी । इत्यादि । थकारान्तो गोमथशब्दः ।  
 गोमत् । गोमद् । गोमथी । गोमन्थि । इत्यादि । चकारान्तः  
 मूलानि वृश्चतीति क्विप् । स्फादिखे षत्वादि । मूलवृट् । मूलवृड् ।  
 मूलवृश्ची । मूलवृश्चि । इत्यादि । प्राञ्चतीति प्राक् । प्राग् ।  
 शीभावे अच् इत्यखं । चाविति दीत्वं । प्राची । प्राश्चि । इत्यादि ।  
 एवं प्रत्यच्अमुमुयच्सम्यच्त्तिर्यच्प्रभृतयः । ददत्शब्दात् स्वादयः ।

ददत् । ददद् । ददती । शौ-न थादिति निषेधे प्राप्ते—

३३५ । वा नपः । ५ । १ । ६१ नपुंसकलिङ्गात् धसंज्ञकात् परस्य शतुर्नुम् वा भवति । ददन्ति । ददति । इत्यादि । एवं ज-क्षदादीनां रूपसिद्धिः । यात् । याद् । श्यां - शीम्बोरादिति वा नुम् । यान्ती । याती । शौ भलामिति नुम् । यान्ति । इत्यादि । एवं वात्प्रभृतयः । भवत् । भवद् । श्याम् । शप्श्यादिति नुम् । भवन्ती । भवन्ति । इत्यादि । एवं दीव्यदादयः । ककारान्तः सुतक् । सुतग् । सुतङ्कि । इत्यादि । पकारान्तः सुतप् । सुतब् । सुतपी । सुतम्पि । इत्यादि । शकारान्तः सुदिश्शब्दः । सुदिक् । सुदिग् । सुदिशी । सुदीशि । इत्यादि । षकारान्तः रत्नमुट् । रत्नमुट् । रत्नमुपी । रत्नमूषि । इत्यादि । सकारान्तः पयः । पयसी । शौ-भलामिति नुम् । स्महत इति दीः । पयांसि । इत्यादि । एवं तेजस्त्वमसुप्रभृतयः । विद्वम्शब्दात्स्वादयः । विद्वत् । विद्वद् । वसो वस्योशिति उश् । विद्वांसि इत्यादि । अर्चिम् शब्दात्स्वादयः । अर्चिः । अर्चिषी । षत्वस्यासिद्धत्वाद्दीत्वं । अर्चीषि । इत्यादि । अनुस्वाराद्यन्ता अप्रसिद्धाः ।

इति हलन्ताः नपुंसकलिङ्गाः ।

—:—०—:—

अथालिङ्गौ युष्मदस्मदशब्दावुच्येते ।

तयोश्चालिङ्गत्वात् त्रिषु अपि लिङ्गेषु समानं रूपं । तद् यथा, त्वं युवा । त्वं युवतिः । त्वं तीर्थम् । अहं युवा, अहं ब्राह्मणजातिः । अहं पात्रं इति । युष्मद् अस्मद् इति स्थिते । ततः

स्वादयः । सुप्याष्टनः, युष्मदस्मदोः, मावधेरिति च प्रस्तुत्य—

३३६। त्वाहौ सौ । ५ । १ । १६८ । युष्मदस्मदोस्त-  
दन्तस्य च गोर्माविधेर्यथासंख्यं त्व अह इत्येतावादेशौ भवतः ।

३३७। डेसुटोऽम् । ५ । १ । २६ । युष्मदस्मदोस्तदन्तस्य  
च गोर्माविधेर्यथासंख्यं गुसंज्ञानिमित्तभूतस्य डे इत्येतस्य सुटश्च  
सुपः अमित्ययमादेशो भवति ।

३३८। खमादेशे । ५ । १ । १६३ । युष्मदस्मदोः खं  
भवति आदेशभूते सुपि परतः । इति दकारस्य खं । पूर्वोमीति  
पूर्वत्वं । त्वम् । अहम् ।

३३९। युवावौ द्वौ । ५ । १ । १६६ । युष्मदस्मदोर्द्वित्वे  
वर्तमानयोः मावधेः शब्दरूपस्य यथासंख्यं युव आव इत्येतावादेशौ  
भवतः सुपि परतः ।

३४०। आविपि । ५ । १ । १६१ । युष्मदस्मदोस्तदन्तस्य  
च गोराकारादेशो भवति औकारे इपि च सुपि परतः । युवाम् ।  
आवाम् ।

३४१। यूयवयौ जसि । ५ । १ । १६८ । युष्मदस्म-  
दोर्माविधेः तदन्तस्य च गोर्माविधेर्यथासंख्यं यूय वय इत्येतावादेशौ  
भवतः जसि सुपि परतः । पूर्ववदमादेशे च कृते ण्यत इति  
पररूपं । यूयम् । वयम् ।

१ अस्य स्थान-डेसुटोरम् । ५ । १ । २४ । इति सूत्रं ।

२ । अस्य स्थानं - इपि । ५ । १ । १४६ । इति । आवि । ५ ।  
१४७ । इति सूत्रद्वयं ।



३४२।<sup>१</sup>त्वमौ त्यद्यौ चैकोऽ॥१।१६७। एकत्वाविशिष्टे अर्थे  
वर्तमानयोर्युष्मदस्मदोः मावर्धेर्यथासंख्यं त्व म इत्येतावादेशौ  
भवतः सुपि परतः त्ये द्यौ च । आविपीति आत्वं । दीत्वं ।  
त्वाम् । माम् । औटि-पूर्ववद् । युवाम् । आवाम् ।

३४३ । शसो नः<sup>२</sup> । ॥१।१।२७। युष्मदस्मद्ध्यां परस्य शसो  
नकारादेशो भवति । परस्यादेरिति अकारस्य नत्वं । आविपीति  
आत्वम् । युष्मान् । अस्मान् । टायां-त्वमौ भवतः ।

३४४ । यः । ॥१।१।१६२ । युष्मदस्मदोस्तदंतस्य च गोर्य-  
कारादेशो भवति सुपि परतः । परिहृत्यापवादविषयं उत्सर्गोऽ  
भिनिविशत इति पारिशेष्यात् टाओमडेपु अयं विधिः । त्वया ।  
मया । भ्यामि युवावौ भवतः । रायस्मिरिति वर्तमाने-

३४५ । युष्मदस्मदोः । ॥१।१।१६०। युष्मदस्मद् इत्येतयोः  
तदंतस्य च गौराकारादेशो भवति सकारभकारादौ सुपि परतः ।  
दीत्वं । युवाभ्याम् । आवाभ्याम् । भिस्यपि-आत्वं दीत्वे  
युष्मांभिः । अस्माभिः । डयि-

३४६ । तुभ्यमह्यौ डयि । ॥१।१।१७०। युष्मदस्म-  
दोस्तदन्तस्य च गोस्तुभ्य मद्य इत्येतावादेशौ भवतः डयि सुपि  
परतः । डे सुटोमित्यम् । स्वमादेशे इति दत्त्वं । तुभ्यम् । मद्यम् ।  
भ्यामि-युवाभ्याम् । आवाभ्याम् । भ्यसि-

१ । अस्य स्थाने - त्वमावेकवचने । ५ । १ । १५६ । इति  
त्यद्यांश्च । ५ । १ । १५७ । इति सूत्रद्वयं ।

२ । अस्य स्थाने - शसो नः । ५ । १ । २५ । इति सूत्रं ।

३४७ । १भ्यसोऽपोऽभ्यम् । ५ । १ । २८ । युष्मदस्म-  
द्भ्यां परस्य अपो भ्यसः अभ्यं इत्ययमादेशो भवति । दखं पर-  
रूपं च । युष्मभ्यम् । अस्मभ्यम् । डसौ-त्वमौ भवतः ।

३४८ । १भ्यसोऽत् । ५ । २९ । युष्मदस्मद्भ्यां परस्य  
कायाः बहोः भ्यसः एकवचनस्य च डसेरत् इत्ययमादेशो  
भवति । दखपररूपे । त्वत् । मत् । भ्यामि-युवाभ्याम् ।  
आवाभ्याम् । भ्यसोत् । युष्मत् । अस्मद् । डसि-

३४९ । तवममौ डसि । ५ । १ । १७१ । युष्मद-  
स्मदोर्नावधेस्तदन्तस्य च गोस्तवममादेशौ भवतः डसि सुपि  
परतः ।

३५० । युष्मदस्मदोः डसोऽश् । ५ । १ । २५ ।  
युष्मदस्मद्भ्यां परस्य डसः अशित्ययमादेशो भवति । शकारः  
शित्कार्यार्थः । दखं पररूपं । तव मम । ओसि-युवावौ  
भवतः । यः इति दकारस्य यकारादेशो भवति । युवयोः । आ-  
वयोः । आमि ---

३५१ । साम आकम् । ५ । १ । ३० । युष्मदस्मद्भ्यां  
परस्य साम आकमादेशो भवति । आगामिनं सुटं भूतमिवो-  
पादाय साम इति निर्देशः कियते, तत् किं प्रयोजनं ? आकमि  
कृते पुनः सुण्माभूत् । अकमि पररूपमित्याकम्बचनं । युष्माकम् ।  
अस्माकम् । डौ-त्वमौ । य इति आदेशश्च । त्वयि, मयि । ओसि

१ । अस्य स्थाने—भ्यसोऽभ्यम् । ५ । १ । २६ । इति ।

२ । अस्य स्थाने—मत् कायाः । ५ । १ । २७ । इति ।

पूर्ववत् । युवयोः । आवयोः । सुपि दकारस्यात्वं । युष्मासु  
अस्मासु । यदा पुनरेतौ युष्मदस्मदौ वाक्यावयवौ तद्वाक्य-  
वयवात् पदात् परौ भवतस्तदाऽनयोरविप्तास्थयोर्भेदः । “वा-  
क्यस्य” पदादपादादाविति च प्रस्तुत्य-

३५२ । युष्मदस्मदोऽविप्तास्थस्य वाग्नौ<sup>१</sup> । ५ । ३ ।  
२४ । वाक्यस्यावयवयोस्तद्वाक्यावयवात् परयोरेपादादौ वर्तमानयो-  
र्युष्मदस्मदोरविप्तासु स्थितयोः वाग्नौ इत्येतावादेशौ भवतः ।  
बहुत्वैकत्वयोरादेशांतरवचनादिह द्वित्वे संप्रत्ययः । युवाभ्यां  
युवां युवयोरित्येषां अविप्ताद्विवचनांतानां वामित्येवमादेशो  
भवति । आवाभ्याम्, आवाम्, आवयोरित्येषां च नावित्ययमादेशो  
भवति । ज्ञानं वां दीयते । ज्ञानं नौ दीयते । धर्मो वां रक्षतु ।  
धर्मो नौ रक्षतु । शीलं वां स्वं । शीलं नौ स्वं ।

३५३ । बहोर्वस्मन्<sup>२</sup> । ५ । ३ । २५ । वाक्यस्यावयवयो-  
स्तद्वाक्यावयवाद् पदात् परयोरपादादौ वर्तमानयोर्युष्मदस्मदोः  
अविप्ताबहुवचनान्तयोर्वस्मन् इत्येतावादेशौ भवतः । दानं वो  
दीयते । दानं नो दीयते । देवो वो रक्षतु । देवो नो रक्षतु ।  
ज्ञानं वः स्वं । ज्ञानं नः स्वं ।

३५४ । एकस्य तेमे । ५ । ३ । २६ । वाक्यस्यावय-  
वयोस्तद्वाक्यावयवात् पदात्परयोपादादौ वर्तमानयोर्युष्मद-

---

१ । अस्म्य स्थाने “वांनावौ” इति पाठो महावृत्तौ । २ । अत्र  
“वस्मन्सौ” इति पाठः ।

स्मदोः आबिप्तैकवचनांतयोर्यथासंख्यं ते मे इत्येतावादेशौ भवतः । दानं ते दीयते । दानं मे दीयते । शीलं मे स्वं । शीलं ते स्वं ।

३५५ । त्वामेपः<sup>१</sup> । ५ । ३ । २७ । वाक्यस्यावयवयो-  
स्तद्वाक्यावयवात् पदात् परयोरपादादौ वर्तमानयोः युष्मदस्म-  
दोरिवेकवचनांतयोः त्वा मा इत्येतावादेशौ भवतः । त्वामित्येत-  
स्य मन्तस्य मा इत्ययमादेशः । धर्मस्त्वा रक्षतु । धर्मो मा रक्षतु ।  
एते वान्नावाद्यादेशाः अनन्वादेशे विभाषिता वेदितव्याः ।  
अन्वादेशे तु नित्यामिति ।

३५६ । बोध्यं प्राङ्नेव । ५ । ३ । ३२ । बोध्यांतं पदं  
युष्मदस्मद्ध्यां पूर्ववन्नेवाविद्यमानवद् भवति । किमसद्भावे  
प्रयोजनम् ? वान्नावादेशनिवृत्तिः । देवदत्त युवाभ्यां दीयते  
शीलं । देवदत्त आवाभ्यां शीलं दीयते । देवदत्त युवां धर्मो  
रक्षतु । देवदत्त आवां धर्मो रक्षतु । देवदत्त युवयोः शीलं स्वं ।  
देवदत्त आवयोः शीलं स्वं । देवदत्त युष्मभ्यं शीलं दीयते ।  
देवदत्त अस्मभ्यं शीलं दीयते । देवदत्त युष्मान् रक्षतु धर्मः ।  
देवदत्त अस्मान् रक्षतु धर्मः । देवदत्त युष्माकं शीलं स्वं । देवदत्त  
अस्माकं शीलं स्वं । एवं इतरत्रापि बोध्यं ।

३५७ । न चवाहाहैवयोगे । ५ । ३ । २८ । च  
वा ह अह एव इत्येतैः शब्दैर्योगे संबन्धे युष्मदस्मदोर्वान्नावाद्या-

१ । अस्य स्थाने त्वामाविपः । ५ । ३ । १९ । इति सूत्रं ।

२ । अस्य स्थाने "बोध्यमसद्ववद् । ५ । ३ । २४ । इति सूत्रं ।

देशाः न भवन्ति । ज्ञानं युवाभ्यां च दीयते । ज्ञानं आवाभ्यां च दीयते । ज्ञानं युवां च रक्षतु । ज्ञानं आवां च रक्षतु । ज्ञानं युवयोश्च स्वं । ज्ञानमावयोश्च स्वं । ज्ञानं युवाभ्यां वा दीयते । ज्ञानमावाभ्यां वा दीयते । ज्ञानमावाभ्यां ह दीयते । ज्ञानं युवाभ्यां अह दीयते । ज्ञानमावाभ्यां अह दीयते । ज्ञानं युवाभ्यामेव दीयते । ज्ञानमावाभ्यामेव दीयते । एवमन्यत्राप्युन्नेयं ।

३५८ । दृश्यर्थैश्चिन्तायां । ५। ३। २६ । दृश्यर्थैर्धुभिः चित्ताविषयैर्योगे युष्मदस्मदोर्वात्रावादयो न भवन्ति । स च योगः परम्परया साक्षाच्चाभ्युह्यः । ज्ञानं युवाभ्यां दीयमानं संदृश्यागतो जनः । ज्ञानमावाभ्यां दीयमानं संदृश्यागतो जनः । जनो युवां समीक्ष्य गतः । जन आवां समीक्ष्य गतः । जनो युवयोः कार्यमालोचयति । जन आवायोः कार्यमालोचयति । एवमपरेऽपि विज्ञेयाः । चिन्तायां इति किं ? जनो वः पश्यति । चक्षुषा इत्यर्थः ।

अथालिङ्गासंख्यानि शब्दरूपाणि उच्यन्ते ।

३५९ । १तत्तत्समात्त्राशःकृत्वस्सुच्वदधाऽऽम्-  
क्त्वांतुम्सुम्भिडाभत्यन्वक्स्वरादयो भिः । १ ।  
१ । ८८ । तत् तस् सात् त्रा शस् कृत्वस् सुच् वद् धा  
आम् त्का अम् तुम् इत्येतत्त्यांताः सुम्भिङ्प्रतिरूपाः तिसंज्ञा  
अन्यग्भूताः स्वरादयश्च शब्दा भिसंज्ञा भवन्ति । तादिति प्रत्या-

१ । अस्य स्थाने असंख्यं द्विः । १ । इति सूत्रं ।

हारः । कायास्तसित्यारभ्य आएधात् तकारेण । सर्वस्मात्  
तस्मादिति विगृह्य कायास्तसिति तस् । सर्वतस् त तस् इत्येतस्य  
भित्त्वात् भेरिति सुप उपि पदत्वे सति रित्वविसर्जनीयौ भवतः ।  
सर्वतः । ततः । एवं तस् । पीलु मूलेनैकादिक् पीलुमूलतः ।  
सात् । भस्मसाद्भवति । अत्र जश्त्वं प्रयोजनं । त्रा-राजत्रा  
बसति । अत्र पदत्वं । शम्-बहुशः । कृत्वम्-शतकृत्वः । सुच्-द्विः ।  
अत्र च रित्वविसर्जनीयौ । वत्-राजवद् वृत्तं । अत्र जश्त्वं ।  
धा-बहुधा । अत्र पदत्वं । आम्-कासांचके । अनुस्वारपरस्वत्वे ।  
त्का-कृत्वा । अन्-पूर्वं भोजम् । तुम्-कर्तुम् व्रजति । अत्र  
विकल्पेन परस्वं । सुम्भिडा<sup>१</sup>भाः-रात्रौ । मात्रायाम् । अस्ति ।  
स्वस्ति । अत्र पदादपादादावित्यादि । ति-अदःकृत्य । अत्र  
कृतमित्यादिना शिनिषेधः । अन्यस्वरादि-स्वस्तिष्ठ त्वम् ।  
अत्र सत्वं सिद्धं । के ते स्वरादयः । स्वर । अन्तर । पुनर् ।  
प्रातर् । शुनुतर् । उच्चैस् । नीचैस् । शनैस् । ऋद्क् ।  
ऋत् । युगपत् । आरात् । प्रथक् । ह्यम् । श्वम् । दिवा ।  
सायं । चिरं । ईषत् । मनाक् । ज्योषम् । जोषम् । तूष्णीम् ।  
वहिम् । अदम् । निकषा । समया । मृषा । स्वयम् । नक्तम् ।  
इद्धा । सामि । वता । सनम् । सनात् । तिरस् । अन्तरा ।

१ । सुप् च मिङ् च सुम्भिडौ । तौ इव आभा येषां ते  
सुम्भिडाभाः ।

२ । न्यंचतीति न्यंचः । न न्यंचः अन्यंचः । अन्यंचश्च ते स्वरादयश्च  
अन्यगस्वरादयः ।

ज्योकम् । शम् । सना । नाना । विना । अन्यत् । क्षमा । उपांशु ।  
 विहायसा । दोषा । मुधा । अमा । मिध्या । पुरा । मिथो । मिथु ।  
 मिथस् । प्रायस् । मुहुस् । प्रवाहु । आर्य । अलम् । अमिक्षम् ।  
 साकर्द्धम् । मुहुस् । हिरुक् । अशान् । च । वा । ह । अह । एव ।  
 एवम् । नूनम् । शाश्वत् । सूपत् । कूपत् । क्वचित् । नेत् ।  
 चेत् । कच्चित् । यत्यनेह । हंत । हाकिर् । नकिण् । माङ् ।  
 नञ् । धावत् । तावत् । त्वे । त्वै । न्वै । कै । रै । शोषत् ।  
 वौषत् । स्वाहा । स्वधा । ओम् । हिम् । खलु । किल । अदम् ।  
 अथ । स्म । अ । इ । उ । ऋ । लृ । ए । ऐ । ओ । औ । उञ् ।  
 उकञ् । आवह । आतङ्क । युवत् । किम् । यत् । तत् । धिक् ।  
 हे । है । पाट । पुट् । आहो । उताहो । हो । अहो । अदो ।  
 अहो । मा । नो । ननु । हि । तु । नु । इति । इव । चन । पुंवत् ।  
 आप् । शप् । हिकम् । शुकम् । नुकम् । नहिकम् । सत्यम् ।  
 भूतम् । अद्धा । नो । हि । न चेत् । चात् । मर्मा । ईम् । किम् ।  
 शिम् । प्र । पर । अप । अव । अथ । आहो । सिल । वै । है ।  
 पशु । पटु । सह । अनुपक् । अंग । पुत्र । तो । ओक । अरे ।  
 अवे । अयि । वट् । पङ् । मुत् । तावट्, हुं । आम् । कुम् ।  
 वस । मया । किलश् । प्र । पर । अप । सम । अनु । अव ।  
 निम् । दुम् । वि । आङ् । नि । अधि । अपि । अति । सु ।  
 उत् । अभि । प्रति । परि । उप । इति स्वरादयः ।

अथ स्त्रीत्याः ।

ड्याम्मृदः, स्त्रियामिति च वर्तमाने—

३६० । १अजाद्यतां टाप् । ३ । १ । ४ । अज इत्येवमादीनां  
अकारान्तानां च मृदां वाच्यायां स्त्रियां द्योत्यायां ततष्टाबित्ययं  
त्यो भवति ॥ बाधकबाधनार्थं अजादीनामुपादानं । अनकारा-  
न्तार्थं च । अजा । एडका । अश्वा । चटिका । मूषिका ।  
कोकिला । अत्र जातिलक्षणस्य ड्यो बाधा । बाला । होदा ।  
पाका । मत्सा । मन्दा । वत्सा । अत्र वयोलक्षणस्य ड्यो  
बाधा । पूर्वापहाणा । अपरापहाणा । परप्रहाणा । अत्र टिल्लक्ष-  
णस्य निपातनाणत्वमाद्योः । त्रिफला । अत्र रलक्षणस्य ।  
क्रुञ्चा । उष्णिहा । देवविशा । अत्र हलन्तत्वादत इति अप्राप्तः ।  
अतः खल्वपि । खट्वा । देवदत्ता । या । सा । कार्ष्णिगन्ध्या ।  
कोड्या । टावन्तानां दयाशब्दवद्रूपसिद्धिः ।

३६१ । ३ङ्युगिद्ङन्नञ्चोः । ३ । १ । ५ । उगि-  
दन्तात् ककारान्तात् अञ्जत्यन्ताच्च मृदः स्त्रियां वर्तमानात्  
डीत्यो भवति । उगितः—गोमतु । गोमती । श्रेयसु । श्रेयसी ।  
विद्वसु । विदुषी । वसो वस्योश् । भवतु । भवती । तत्रभवती ।  
कृतवतु । कृतवती । अतिपुंसु । अतिपुंसी । ऋदितः—महत् ।  
महती । दधत् । दधती । सुदत् । सुदती । इत्यादि । ऋतः-  
कर्त्ती । हर्त्ती । घात्री । भर्त्ती । भाक्त्री । पवित्री । सवित्री । क्रोष्टी ।

१ । अस्य स्थाने अजाद्यतष्टाप् । ३ । १ । ४ । इति सूत्रं ।

२ । अस्य स्थाने—उगिदृज्जान्ङी । ३ । १ । ६ । इति सूत्रं ।



इत्यादि । नः-राज्ञी । तक्षी । दंडिनी । छत्रिणी । करिणी ।  
ब्राह्मणी । इत्यादि । अञ्चोः-प्राची । प्राञ्ची । उदीची । अमुमु-  
इची । तिरश्ची । इत्यादि ।

३६२ । नेल्स्वस्रादेः । ३ । १ । ७ । इल्संज्ञकेभ्यः  
स्वस्रादिभ्यश्च स्त्रियां यदुक्तं तन्न भवति । पञ्च रोहिण्यः ।  
सप्त कुमार्यः । नान्तात् ङीप्राप्तः टाप् च न । स्वसा । परम-  
स्वसा । सुस्वसा । दुहिता । ननान्दा । याता । माता । तिस्रः ।  
चतस्रः ।

३६३ । मनो डाप्च । ३ । १ । ८ । मन्त्रंतात् मृदः  
स्त्रियां वर्तमानात् डाप् भवति न ङीश्च । एवं द्वैरूप्यं । डका-  
रष्टिसार्थः । पकारः समान्यग्रहणविघातार्थः । दामा । दामे ।  
दामाः । दामा । दामानौ । दामानः । पामा । पामे । पामाः ।  
पामानौ । पामानः । एवं समिन्अतिमहिमन्नित्यादि ।

३६४ अनश्च बात् । ३ । १ । ९ । अनतांच्च वसा-  
न्मृदः स्त्रियां वर्तमानान्मृदः डाप् भवति न ङीश्च । शोभनं  
पर्वं यस्यास्तित्थेः सा सुपर्वा । सुपर्वे । सुपर्वाः । सुपर्वाणौ ।  
सुपर्वाणः । प्रियश्वा । प्रियश्चे । प्रियश्वाः । प्रियश्वानौ । प्रियश्वानः ।  
सुधर्मा । सुधर्मे । सुधर्माः । सुधर्मा । सुधर्माणौ । सुधर्माणः ।  
प्रियधर्मा । प्रियधर्मे । प्रियधर्माः । प्रियधर्मा । प्रियधर्माणौ ।  
प्रियधर्माणः । इत्यादि ।

३६५ । पादो वा । ३।१।१५ । पाच्छब्दांतान्मृदः स्त्रियां  
वा ङीर्भवति । पूर्ववद् पद्मावः । द्विपदी । द्विपात् । त्रिपदी । त्रिपाद् ।

३६६ । टावृच्चि । ३।१ । १६ । पाच्छब्दाद् ऋचि स्त्रियां  
टाप् भवति । द्विपदा ऋक् । त्रिपदा ऋक् । अतः “अनीचः”  
इति वर्तमाने—

३६७ । वयस्यनंत्ये । ३ । १ । २४ । वयो वाल्यादि-  
स्तस्मिन् अनंत्येऽचरमे वर्तमानादतोऽनीचो मृदस्त्रियां ङीर्भवति ।  
ऐः ङ्यामित्यकारस्य स्वं । कुमारी । किशोरी । वधूटी । चिरंटी ।  
तरुणी । कलभी । अनंत्ये इति किं ? वृद्धा । स्थविरा । अत इति  
किं ? शिशुः । अनीचः इति किं ? प्रियकुमारा ।

३६८ । रात् । ३ । १ । २५ । रसंज्ञकादतो मृदः स्त्रियां  
वर्तमानात् ङीर्भवति । पंचपूली । दशमूली । पंचखट्वी । दश-  
खट्वी । पुरुषात्प्रमाणे वेत्यतो वेत्यनुवर्तमाने—

३६९ । गुणोक्तोरुतोऽखरुस्फोडः । ३ । १ । ३० ।  
खरुस्फोड्वर्जितात् उकारांतात् गुणवाचिनो वा ङीर्भवति ।  
पटुः, पट्वी । मृदुः, मृद्वी । पृदुः, पृद्वी । गुरुः, गुर्वी ।  
गुणोक्तेरिति किं ? आखुरियं । उत इति किं ? शुचिरि-  
यं । अखरुस्फोडः इति किं ? खरुरियं । पांडुरियं ।

३७० । इतोऽक्तेः । ३ । १ । ३२ । क्त्यंतवर्जितादि-  
कारांतात्कृतः स्त्रियां वा ङीत्यो भवति । भूमिः, भूमी । धूलिः ।  
धूली । अंगुलिः । अङ्गुली । साल्मिः, साल्मी । शुचिः ।  
शुची । पदतिः, पदती । इत्यादि । इत इति किं ? हानुः ।  
अक्तेरिति किं ? कृतिः ।

३७१ । पुंयोगादज्येष्ठादिभ्यः । ३ । १ । ४३ । पुमान् यस्मिन् सति पुंस्केत्युच्यते । पुंयोगाद्धेतोः पुंवाचकात्कृतः स्त्रियां ङीत्यो भवति ज्येष्ठप्रकारान् वर्जयित्वा । प्रष्ठस्य भार्या प्रष्ठी । प्रचरी । गणकी । महामात्री । एते प्रष्ठादयः पुंयोगाद्भार्यायां वर्तते । अज्येष्ठादिभ्य इति किं ? ज्येष्ठस्य भार्या ज्येष्ठा । कनिष्ठा । मध्यमा । गोपालिका । पशुपालिका ।

३७२ । जातेरयोङ्शूद्रात्<sup>३</sup> । ३ । १ । ३३ । यकारोङ्शूद्रवर्जितात् जातिवाचिनो मृदः स्त्रियां वर्तमानादतो ङीत्यो भवति । कुक्कुटी । मयूरी । व्याघ्री । कच्छपी । ब्राह्मणी । वृषली । नटी । सारसी । वानरी । नारी । सिंही । चक्रवाकी । गर्दभी । अयोङ्शूद्रादिति किं ? इभ्या । क्षत्रिया । शूद्रा । अत इति किं ? तित्तिरिः । आखुः ।

३७३ । सख्य<sup>३</sup>शिश्वीनार्यः । ३ । १ । ६६ । सखी अशिश्वी नारी इत्येते शब्दाः निपात्यन्ते । सखिशब्दादितोक्तेरिति विकल्पेन ङीत्ये प्राप्ते सहस्येन वर्तते इति सखिशब्दाद्यापि च प्राप्ते ङीत्यो निपात्यः । सखीयं । नास्याः शिशुरस्तीति वसे ङीत्यः । अशिश्वी । नृनरयोर्ङीत्यः । नारित्ययं चादेशः । नारी स्त्री । ङित्यांताः गौरीशब्दवन्नेयाः ।

१ । अस्य स्थानं—पुंयोगादुखोरगोपालकादेः । ३ । १ । ३८ । इति सूत्रं ।

२ । अस्मिन् सूत्रे “अशूद्रात्” इति नास्ति महावृत्तौ ।

३ । अस्मिन् सूत्रे “नार्यः” इति नास्ति ।

३७४ । ऊ'रुतोऽयोः । ३ । १ । ७६ । युशब्दवार्जि-  
तादुकारांतात् मृदः जातिवाचिनः स्त्रियामृत्यो भवति । कुरुः ।  
इन्द्रवाकूः । ब्रह्मबन्धूः । वीरबन्धूः । अयोरिति किं ? अर्ध्वयुरियं ।

३७५ । श्वश्रूः । ३ । १ । ७७ । श्वश्रूरिति निपात्यते ।  
श्वशुरशब्दस्य पुंयोगलक्षणे ङीप्राप्ते अकारोकारयोः खमृ-  
त्यश्च निपात्यः । श्वशुरस्य भार्या श्वश्रूः ।

३७६ । ऊरुद्योरिवे । ३ । १ । ७८ । ऊरुत्तरपदादिवार्थ-  
वर्तमाने स्त्रियां ऊृत्यो भवति । करभाविव ऊरु यस्याः सा कर-  
भोरुः । कदलीस्तंभोरुः । ऊरुद्योरिति किं ? हस्तस्वाम्युरुः ।  
इव इति किं ? पीनोरुः ।

३७७ । यूनस्तिः । ३ । १८२ । युवानित्येतस्मात् स्त्रियां  
तिगित्ययं त्वो भवति । मृदंते खं । युवतिः । मतिवन्नेयं ।

इति स्त्रियाः

संपूर्णाः ।

### अथ विभक्त्यर्थः ।

कस्मिन्नर्थे वाः ।—

३७८ । मिडैकार्थे वाः । १ । ४ । ६५ । मिडंतेन  
पदेन एकार्थे समानार्थे वर्तमानात् ङ्यामृदो वा विभक्ती  
भवति । पूर्ववदेको द्विर्वहुश्चेति संज्ञाः । साधने स्वार्थे इति च

१ । अस्य स्थानं—ऊरुतः । ३ । १ । ५६ । इति सूत्रं ।

नियमः । उजकारावितौ । वीरः । वीरौ । वीराः । देवः । देवौ । देवाः । कृपा । कृपे । कृपाः । वामोरुः । वामोर्वौ । वामोर्वः । नौ । नावौ । नावः । तीर्थ । तीर्थे । तीर्थानि । तत्त्वविद् । तत्त्वविदौ । तत्त्वविदः । इत्यादि । यथासंभवं क्रिया च योज्या ।

३७६ । संबोधने बोध्यं । १ । ४ । ६६ । संबोधने विहितायाः वायाः बोध्यमिति संज्ञा भवति । तच्च बोध्यांतं पदं गम्यमानक्रियापेक्षया मिडैकार्थं भवति । देवदत्त व्रजाम्यहमित्यादौ तिष्ठ न व्रज त्वमेहि इत्यादिका हि क्रिया गम्यते । क्रिया-विशेषणमेतत् । तत्र क्रियाप्राधान्ये सति उपाधावित्यधिकारेण मृदुर्थातिरेकात् तायां प्राप्तायां सत्यां वचनमित्येके । एवं जिनदत्त एहि । गुरुदत्त तत्रैव तिष्ठ । अरे विश्वमित्र मागाः । तात भुञ्ज्व । शिशो जैनैद्रमधीष्व । गौर्याहि । द्विवचने-हंसौ रमेथां । स्तनौ वर्सेथां । कुमारौ स्वैरं क्रीडतं । कोकिलौ कोकूयेथां । बहुवचने-आर्याः श्रोतुमागच्छत । पुत्राः संपद्यध्वं । द्रुतं तपस्विनः क्षमध्वं । पादपाः फलत । इत्यादि नेयं ।

क्व पुनरिच् भवति-

३८० । कर्मणीप् । १ । ४ । १ । क्रियते साध्यते इति कर्म क्रियासाधनं । तत् त्रिविधं । निर्वर्त्य विकार्यं प्राप्यं चेति । तत्र कर्मणि ईप् विभक्ती भवति । कुम्भं करोति । शरं लुनाति । आदित्यं पश्यति । तत् त्रिविधमपि पुनस्त्रिविधं । ईप्सितमनीप्सितमुदासीनं चेति । गुडं भक्षयति । अहिं लंघयति । वने व्याघ्रं

पश्यति । ग्रामं गच्छन् वृक्षमूलान्युपसर्पति । पुनस्तद् द्विविधमपि  
मुखममुख्यं चेति । अजां नयति ग्रामं । गां दोग्धि पयः । पुनः  
सप्तधा च । तदुक्तं—

प्राप्यं विषयभूतं च निर्वर्त्य विक्रियात्मकं ।

कर्तुंश्च क्रियया चाप्यमीप्सितानीप्सितेतरत् ॥१॥ इति ।

क्रियते कटः । कृतः कटः । शत्यः कटः । प्राप्नोदको ग्राम  
इत्यत्र मिङ्कृतृहृतसैरविहिते ऽभिधेयाभावान्मिङ्कैकार्थत्वाच्च न  
भवति । प्रधानं चाभिहितमिति ।

३८१ । <sup>१</sup>हान्तरांतरेणातिधिङ्निष्ठासमयाभि-  
ओपाधौ । १ । ४ । २ । हा अन्तरा अन्तरेण अति धिक्  
निष्ठा समया इत्येतैर्भिसंज्ञकैर्योगे उपाधौ परार्थे ङ्याम्भृदः इब्  
विभक्ती भवति । परार्थमुपकारकं विशेषणं अप्रधानं । प्रधानं  
विशेष्यमुपकार्यं । यदर्थमन्यदुपाधीयते स उपाधिः । टशावितौ ।  
हा देवदत्तं वर्तयते व्याधिः । अंतरा निषदं नीलं च विदेहाः ।  
अन्तरेण पुरुषकारं न किञ्चित् । अतिवृद्धं कुरुन्महद्बलं । धिग्  
देवदत्तमयशः प्रवृद्धं । निष्ठा पर्ववन्नदी । समया ग्रामं ग्रामाः ।  
हा तात धिङ् मातरित्यादौ संबोधनतया विवक्षा न हादियोगे  
वाया इति नेब् भवति । चकारो ऽनुक्तसमुच्चयार्थस्तेन बुभुक्षितं  
न प्रतिभाति किञ्चित् । वृष्णांश्च भद्रे प्रतिभाति यत्त्वामित्यादि  
सिद्धं ।

१ । अस्य स्थाने महावृत्तौ धार्तिकमुपलभ्यते । अन्तरांतरेण  
योगे । १ । ४ । ३ । इति सूत्रं च ।

३८२ । <sup>१</sup>पर्यभिसर्वोभयैस्तस्त्यैः । १ । ४ । ३ ।  
परि अभि सर्व उभय इत्येतैः शब्दैः तस्यांतैर्योगे उपाधौ इब्  
भवति । परितो ग्रामं वसति । अभितो ग्रामं । सर्वतो ग्रामं ।  
उभयतो ग्रामं वनानि । उपाधाविति किं ? प्रधाने वनादौ माभूत् ।

३८३ । <sup>२</sup>द्विरुक्तैरधोऽभिः । १ । ४ । ४ । द्विरुक्तैः  
कृताद्वित्वैः अधोऽधुपरिभिः शब्दैर्योगे उपाधौ इब् विभक्ती  
भवति । अधोऽधोग्रामं ग्रामाः । अध्यधिग्रामं ग्रामाः । उपर्युपरि  
ग्रामं ग्रामाः । द्विरुक्तैरिति किं ? उपरि शिरसः शिखा ।

३८४ । <sup>३</sup>कालाध्वन्यभेदे । १ । ४ । ५ । काले  
अध्वनि च उपाधौ वर्तमानात् ङ्याम्भृदः अभेदे अत्यंत-  
संयोगे द्रव्यादिना योगे इब् विभक्ती भवति । मासं गुडापूपाः ।  
क्रोशं पर्वतः । अत्र द्रव्येनाभेदः । मासं कल्याणी । क्रोशं  
कुटिला नदी । अत्र गुणेनाभेदः । मासमधीते । क्रोशमधीते ।  
अत्र क्रिययाऽभेदः । ताया ईपो वा प्रासौ—

३८५ । <sup>४</sup>कर्मैवाधिश्रीङ्स्थासः । १ । २ । ४० । अधि-  
पूर्वाणां श्रीङ् स्था आस इत्येतेषां आधारो यस्तत्कारकं कर्म  
संज्ञमेव भवति । ग्राममधिशेते । पर्वतमधितिष्ठति । प्रासादमध्यास्ते ॥  
क्वपुनर्भा विभक्ती भवति । संज्ञो भा दे, इत्यनुवर्तमाने-

१ । अस्य स्थाने वार्तिकं महावृत्तौ ।

२ । अस्यापि स्थाने वार्तिकं ।

३ । अस्य स्थाने कालाध्वन्यविच्छेदे । १ । ४ । ४ । इति सूत्रं ।

३८६ । कर्तृकरणे<sup>१</sup> । १ । ४ । ३२ । कर्तरि करणे  
च कारके उपाधौ भा विभक्ती भवति । कर्तरि-देवदत्तेन  
कृतं । गुरुदत्तेन भुक्तं । जायाभ्यां पीड्यते निस्वः । कन्याभ्यां  
कम्यते बुधः । शत्रुभिः प्रहता मूर्खाः । करणे-दात्रेण  
लुनाति।परशुना विनचि।लोचनाभ्यां बाधते वाला शृंगारैर्हन्यते मनः।

३८७ । प्रकृत्यादिभ्यः । १ । ४ । ३३ । प्रकृत्या-  
दिभ्यो भा भवति । प्रकृत्याभिरूपः । प्रायेण वैयाकरणः ।  
गोत्रेण काश्यपः ।

३८८ । सहार्थेन । १ । ४ । ३४ । सहार्थेन योगे  
उपाधौ भा भवति । स च तुल्ययोगो विद्यमानता च । तत्र  
जात्यादिसंबन्धे सति तुल्ययोगेवत्सेन सह गौः । पुत्रेण  
सहागतः । पुत्रेण सह स्थूलः । पुत्रेण सह श्रीमान् । मातृ  
पितृभ्यां सह धनवान् । पुत्रैस्सह मार्गः । सत्तया योगे-सहैव  
दशभिः पुत्रैर्भारं वहति रासभी ।

३८९ । येनांगिविकारेत्थंभावौ । १ । ४ । ३५ ।  
येन अंगिविकारो विकृतत्वमित्थंभावोऽनेन प्रकारेण भवनं च  
लक्ष्यते तस्मादुपाधौ भा भवति । अक्षगा काणः । पाणिना कुजिः ।  
पादेन खंजः । शिरसा खलतिः । इत्थंभावे-अपि भवान् कमंड-

१ । अस्मिन् सूत्रे “भा” इत्यधिकं महावृत्तौ ।

२ । अस्य स्थाने प्रकृत्यादिभ्यं उपसंख्यानमिति वार्तिकं तच्च  
कर्तृकरणे भा । १ । ४ । २९ । इत्यस्मिन् पूर्वतः भाशब्दस्यानु-  
वृत्तौ सिद्धायां पुनर्भाग्रहणेन लभ्यते ।



लुना छात्रमद्राक्षति । अपि भवान् अवदाताभ्यां नयचाम्यां  
कुमारमैक्षिष्ट । छात्रचामरैरर्हंतं श्रद्धधाति स्म । छात्रत्वादिप्रका-  
रमापन्नो मनुष्यः कमंडल्वादिना लक्ष्यते ।

३६० । हेतौ<sup>१</sup> । १ । ४ । ३६ । हेतौ त्रतमानात् ङ्या-  
मृदो भा भवति । दानेन कुलं । विद्यया यशः । कन्यया शोकः ।  
चित्ताचित्ताभ्यां परिग्रहाभ्यां कृश्यते लोक । फलैर्भज्यते वृक्षः ।

३६१ । संप्रदानेऽप<sup>२</sup> । १ । ४ । २४ । संप्रदाने कारके  
अप् विभक्ती भवति । उपाध्यायाय गां ददाति । जिनदत्ताय  
कन्यां प्रयच्छति । मातरपितराभ्यां कशिपुं वितरति । शस्त्रे-  
भ्यस्तोयं राति । देवदत्ताय श्लाघते । देवदत्तायापह्नुते । तुभ्यं  
रोचते मोदकः । मद्यं स्वादते धर्मः । देवदत्ताय शतं धारयति ।  
देवदत्ताय राध्यति । देवदत्ताय प्रतिशृणोति । देवदत्ताय प्रति-  
गृह्णाति । देवदत्ताय कुध्यति । देवदत्ताय द्रुह्यति ।

३६२ । त्नादर्थ्ये<sup>३</sup> । १ । ४ । २५ । यन्निमित्तं किञ्चिद्  
विवक्ष्यते तदर्थः । तस्य भावस्तादर्थ्यं । तस्मिन्नर्थे अप् विभ-  
क्ती भवति । रथाय दारुः । कुण्डलाय हिरण्यं ।  
संयमाय श्रुतं धत्ते, पुमान् धर्माय संयमं ।

१ । लौकिकफलसाधनयोग्यपदार्थो हेतुः कारणं निमित्त-  
मित्यर्थान्तरं ।

२ । अस्य स्थाने नास्ति सूत्रं परं - अप्तदर्थार्थवलहितसुख-  
राक्षितैः । १ । ३ । ३१ । अननं तदर्थेऽल्लिभक्त्या सवचनमेव ज्ञापकम्  
विभक्ती तदर्थं भवतीति ।,

धर्म मोक्षाय मेधावी धनं दानाय भक्तये ॥ १ ॥

३६३ । शक्ताधनमःस्वस्तिस्वाहावषड्स्वधाहितैः  
। १ । ४ । २६ । शक्तार्थैः शब्दैः नमस्स्वस्तिस्वाहा  
वषड्स्वधाहित इत्येतैश्च योगे उपाधौ अप् विभक्ती भवति ।  
शक्तो जिनदत्तो देवदत्ताय । मल्लो मल्लाय प्रभवति । नमोस्तु  
परमेष्ठिने । स्वस्ति मातृपितृभ्यां । इन्द्रेद्राणीभ्यां स्वाहा ।  
वषड् अग्निभ्यः । स्वधा उपाध्यायेभ्यः । हितं मातृपितृभ्यां ।  
व्यस्य वा कर्तरीत्यतो वेति वर्तमाने—

३६४ । मद्रक्षेमायुःशंहितात्थार्थैराशिष्यप् ! १ ।  
४ । ८६ । मद्रार्थैः क्षेमार्थैरायुरार्थैः शमार्थैर्हितार्थैश्च शब्दैर्योगे  
उपाधौ वर्तमानात् ङ्याम्भृदोर्वाऽब्विभक्ती भवति आशीर्विषये  
पक्षे ता भवति । मद्रमस्तु जिनशासनाय । मद्रमस्तु जिनशास-  
नस्य । मद्रमस्तु जैनाय । मद्रमस्तु जैनस्य । कल्याणमस्तु  
जैनस्य । क्षेममस्तु संघाय । क्षेममस्तु संघस्य । कुशलमस्तु  
संघाय । निरामयमस्तु संघाय । संघस्य वा । दीर्घमायुरस्तु भव्याय ।  
बहुजीवितमस्तु भव्याय । भव्यस्य वा । शमस्तु प्रजाभ्यः ।  
शुभमस्तु प्रजाभ्यः । शर्म अस्तु प्रजाभ्यः । प्रजानां वा । हितं

१ । अस्य स्थाने—नमःस्वस्तिस्वाहास्वधालं वषड्योगं । १ ।  
४ । २६ । इति ।

२ । अस्य स्थाने—अप्चाशिष्यायुष्यमद्रभद्रकुशलमुस्वहि-  
तार्थैः । १ । ४ । ७७ । इति सूत्रं ॥

भूयान्मित्राय । पथ्यं भूयान्मित्राय । त्वद्यं भूयान्मित्राय । मित्रस्य वा । अर्थो भवतु जैनाय । प्रयोजनं भवतु जैनाय । कार्यं भवतु जैनाय जैनस्य वा । क्व पुनः का—

३६५ । कापादाने । १ । ४ । ४१ । अपादाने कारके का विभक्ती भवति । ग्रामादपैति । ग्रामादागच्छति । पर्वताद-  
बरोहति । अश्वाद्धावतः पतितः । गच्छतः सार्थादिवहीनः । देव-  
दत्तो जिनदत्तादागतः । मेधौ परस्परतोऽपसर्पतः । शृंगाच्छरो  
जायते । बीजादंकुरो रोहति । तस्मादात्मानं प्रतिलभमानो  
निःसरतीति प्रतीयते । गंगा हिमवतः प्रभवति । महाहिमवतो  
रोहित् प्रभवति । तत्र प्रथममुपलभ्यमाना ततो निःसरतीति  
प्रतीयते । कुतो भवान् । पाटलिपुत्रात् । कुतो भवानागच्छति ।  
पाटलिपुत्रादागच्छामीति प्रतीयते । गवेधुमतः शांकास्यं चतुर्षु  
योजनेषु । ततो निःसृत्य गतेषु भवतीति प्रतीयते । कार्त्तिक्याः  
आग्रहायणी मासे । ततः प्रभृति मासे गते भवतीति प्रतीयते ।  
अधर्माज्जुगुप्सते । अधर्माद्विरमति । अधर्मात् मीमांसते । धीमान्  
अधर्मो दुःखहेतुरिति बुद्ध्या ततो निवर्तते इति प्रतीयते ।  
धर्माद् प्रमाद्यति । भोजनात् पराजयते । अध्ययनात्पराभवति ।  
भावेन ततोऽन्यो निभूय निवर्तते इति प्रतीयते । व्याघ्राद्विभेति ।  
चौरेभ्यः त्रस्यति । चेतसः क्षोभपूर्वकं ततो निवर्तते इति प्रतीयते ।  
चौरेभ्यः रक्षति । दस्युभ्यस्त्रायते । तदुपघातविषयप्रतिकारेण  
ततो निवर्तते इति प्रतीयते । यवेभ्यो गां वारयति । अकार्यात्

सुतं वारयति । कूपादंभं प्रतिषेधयति । ततो निवर्तयतीत्यर्थः । कुशलात् पचति । आगमाच्छंसति । ततो गृहीत्वेत्यर्थः । बलाहकात् विद्युत् द्योतते । ततो निसृत्य ज्योतिः विद्योतते । विद्योतमानं वा ततो निर्द्धावतीत्यर्थः । उपाध्यायादन्तर्धत्ते । उपाध्यायाल्लीयते । ततो ऽदृश्यतया ऽपैतीत्यर्थः । माथुराः पाटलिपुत्रकेभ्यः आढ्यतराः । देवदत्ताज्जिनदत्तः पटुः । अयमस्मान्नीलीयतेधिकः । अयमस्मादूनः । माथुरादयः पाटलिपुत्रकादिभिः आढ्यत्वादिना समृद्धास्ततो ऽतिशयादिना धर्मेण विभक्ताः प्रतीयन्ते । विभागश्चापायः । तद्विवक्षायामेव भवति । विवक्षांतरे तु यथाप्राप्तविभक्त्यो भवन्ति । शृगं शरो जायते । अधर्मं जुगुप्सते । शत्रन् पराजयते । ग्रंथिकस्य शृणोति । चौराणां विभेतीत्यादि ।

३६६ । प्यग्रे कर्माधारे । १ । ४ । ४२ । प्यस्य स्वे सति कर्मण्याधारे च कारके का भवति । प्रासादात्प्रेक्षते । आसनाद् प्रेक्षते । यागात् प्रेक्षते । अत एव वचनात् प्यस्वं द्रष्टव्यं । प्यस्व इति किं ? प्रासादमारुह्य प्रेक्षते । आसने निविश्य प्रेक्षते । कर्माधारे इति किं ? पात्राय प्रदाय गतः ।

३६७ । दिक्छन्दान्यार्थाञ्चुद्वाहीतराराद्वहिर्युक्ते । १ । ४ । ४३ । दिक्शब्दैरन्यार्थैरञ्चुद्वा आ आहि इतर आरात् वहिम् इत्येतैः शब्दैर्युक्ते उपाधौ का विभक्ती भवति । दृशि दृष्टाः दिक्छब्दाः इति देशकालादिवृत्तावपि दिक्छब्दा एव अत एव शब्दशब्दोपादानं । पूर्वो

ग्रामात् । अपरो ग्रामात् । पूर्वे वसंतात् । अपरो वसंतात् ।  
 अन्यार्थः--अन्यो देवदत्तात् । भिन्नो देवदत्तात् । अर्थान्तरो देव-  
 दत्तात् । अञ्जुद्यु-प्राग्ग्रामात् । प्रत्यग्ग्रामात् । अवाग्-  
 ग्रामात् । उदग्ग्रामात् । आ-दक्षिणा ग्रामात् । उत्तरा  
 ग्रामात् । आहि-दक्षिणाहि ग्रामात् । उत्तराहि ग्रामात् । इतर-  
 इतरो देवदत्तात् । अस्य द्वितीय इत्यर्थः । आरात्-आरात्  
 ग्रामात् । आरात् पर्वतात् । बहिस्-बहिर्ग्रामात् ।

३६८ । स्तोकारूपकृच्छ्रकतिपयाक्षरणे का बाऽ  
 सत्त्वे । १ । ४ । ४६ । स्तोक अल्प कृच्छ्र इत्येतेभ्योऽ  
 सत्त्ववाचिभ्यः करणे का विभक्ती वा भवति । पक्षे भा । स्तो-  
 कान्मुक्तः, स्तोकेन मुक्तः । अल्पेन मुक्तः । कृच्छ्रान्मुक्तः । कृ-  
 च्छ्रेण मुक्तः । कतिपयेन मुक्तः । कतिपयान्मुक्तः । असत्त्व इति  
 किं ? स्तोकेन विषेण हतः ।

३६९ । ३का चारादर्थैः । १ । ४ । ५२ । आरादर्थै-  
 र्दूरादर्थैरंतरार्थैश्च शब्दैरसत्त्ववाचिभिर्युक्ते का भवति ता च ।  
 दूरं ग्रामात् । दूरं ग्रामस्य । दूरं ग्रामाभ्यां । दूरं ग्रामयोः । दूरं  
 ग्रामेभ्यः । दूरं ग्रामानां । विप्रकृष्टं ग्रामात् । विप्रकृष्टं ग्रामस्य ।  
 अंतरं ग्रामात् । अंतरं ग्रामस्य । अभ्यासं ग्रामात् । अभ्यासं  
 ग्रामस्य ।

क्व पुनस्ता-

१ । अस्य स्थाने-दूरातिकार्यैस्ताच । १ । ४ । ५२ । इति सूत्रं ।

४०० । ता शेषे । १ । ४ । ६८ । शेषेऽर्थे विशेषे ता विभक्ती भवति । कारकाणामविवक्षा शेषः । ततो मृदर्यादतिरेकः स्वस्वाम्यादिवर्गः । नटस्व शृणोति । ग्रंथिकस्य शृणोति । स्वस्वामिसंबंधसमीपसमूहविकारावयवस्थानादयस्तार्थाः । राज्ञः पुरुषः । मद्राणां राजा ।

प्रियाणां मधुरं वाक्यं कवीनां रसवद्बचः ।

गुरूणां वचनं हृद्यं साधूनामुत्तमं वचः ॥ १ ॥

ग्रामस्य समीपं । माषाणां राशयः । वारीणां वीचयः ।

देवदत्तस्य हस्तः । गवां स्थानं ।

४०१ । कर्तृकर्मणोः कृति । १ । ४ । ७६ । कर्तरि कर्मणि च कारके ता विभक्ती भवति कृति युक्ते । भवतामासि का । भवतां शायिका । स्त्रीलिङ्गे भावे पर्यायाहसोत्पत्तौ गवुरिति ण्वुः । कर्मणि-वर्षशतस्य पूरकः । पुत्रपौत्रस्य दर्शकः । अपां सृष्टा । पुरां भेत्ता । कृति किं ? कृतपूर्वी कटे ।

४०२ । ५न क्षितलोकस्वार्थान्वुणाम् १ । ४ । ८२ । क्षि त ल उ उक स्वार्थ आन् वुण इत्येतेषां प्रयोगे ता विभक्ती न भवति । कर्तृकर्मणोः कृतीति ता प्राप्ता प्रतिषिध्यते । शि-ओदनं भुक्त्वा । शक्तुन् पायं पायमादीयते । त-कृतः कटो देवदत्तेन । ल-ओदनं पचति । चैत्यालयं कारयामास । उः-कन्यामलंकरिष्णुः । धर्मं चिकीर्षुः । उक-ग्राममागामुकः ।

१ । अस्य स्थाने न क्षितलोकस्वार्थान्वुणाम् । १।४।७२। इति सूत्रं ।

स्वार्थः—सुकरः कटो भवता । सुज्ञानं तत्त्वं भवता । आनिति  
प्रत्याहारः । पूङ्ग्यज्ञोः शान इत्यारभ्य तृनो नकारेण । लोक्कं  
पवमानः । वदिता जनापवादान् । वुण्—एधानामाहारको व्रजति ।

क्व पुनरीप् ।

४०३ । ईवाधारे <sup>१</sup>च । १ । ४ । ५४ । कर्तुः कर्मणो  
वा क्रियाश्रयस्याधिकरणमाधारस्तत्र ईप् विभक्ती भवति ।  
तेभ्यश्चारादर्थेभ्यः । आसने आस्ते । स्थाल्यां पचति । गंगायां  
घोषः । गुरौ वसति । तिलेषु तैलं । दधिषु सर्पिः ।

स्तनयोः पतिते नेत्रे नेत्रयोः पतितं मनः ।

भूभृत्सु पादपाः सन्ति सन्ति गंगासु वालुकाः ॥ १ ॥

वार्तासु वर्तते बुद्धिः प्रियधर्मकथासु न ।

अन्यस्त्रीषु मनो याति कुलस्त्रीषु न गच्छति ॥ २ ॥

तेभ्यः—दूरे ग्रामस्य । अन्तिके ग्रामस्य ।

४०४ । <sup>२</sup>क्तेनः कर्मणि । १ । ४ । ५५ । क्तस्य इन्वि-  
षयस्य कर्माणि ईव्विभक्ती भवति । व्याकरणमधीतमनेनेति वि-  
गृह्य-इन्पूर्वादित्यादिना इन् । अधीती व्याकरणे । आम्नीती  
वृन्दसि । परिगणिती वियद्गणिते । क्तग्रहणं किं ? कृतपूर्वी  
कटं । भुक्तपूर्वी ओदनं । इन्ग्रहणं किं ? अतिशयितो गुरुं देवदत्तः ।

१ । अस्य स्थाने 'ईवाधिकरणे च । १ । ४ । ४४ । इति सूत्रं ।

२ । अस्य स्थानं इन्विषयस्य क्तस्य कर्माणि ईव्वक्तव्या, इति  
वातिकं ।

४०५ । हेतौ<sup>१</sup> तद्युक्ते । १ । ५ । ५६ । कर्मणा युक्ते  
हेतौ ईविविभक्ती भवति ।

चर्मणि द्वीपिनं हति दंतयोर्हति कुञ्जरं ।

कशेषु चमरीं हन्ति सीम्नि सीमलको हतः ॥ १ ॥

४०६ । यद्वावाद् भावगतिः । १ । ४ । ५७ ।

यस्य संबन्धिनो भावात् क्रियातो भावान्तरस्य गतिः प्रतिपत्ति-  
र्भवति तस्मिन् ईविविभक्ती भवति । गोषु दुह्यमानासु गतः ।  
दुग्धास्वागतः । प्रसिद्धेन गोदोहनभावेन गमनभावो गम्यते ।  
एवं नादितुर्थेषु वाद्यमानेषु गतः । देवार्चनायां क्रियमाणायां  
आगतः । आग्नेषु कषायमानेषु गतः । पक्वेष्वागतः । जातेष्विति  
क्रियासामर्थ्यात् गम्यते । गम्यमानोऽपि भावः सुबुत्पत्तिनिमित्तं  
भवति । यथा ग्रामे वृद्धः । वृद्धे शाखंति ।

४०७ । ता चानादरे । १ । ४ । ५८ । यद्वावाद्वावां-

तरगतिस्तत्र ता भवति ईप् च अनादरे अवज्ञाने गम्यमाने ।  
रुदतो लोकस्य प्रात्राजीत् । रुदति लोके प्रात्राजीत् । क्रोशतो  
बन्धुवर्गस्य प्रात्राजीत् । क्रोशति बन्धुवर्गे प्रात्राजीत् । किमपि  
बहूनां वदतामयं याति साधुमार्गेण । किमपि बहुषु वदत्सु याति  
साधुमार्गेण । तस्मिन्नाक्रोशति तपसानादृत्य प्रात्राजीत् । कथं  
मनुष्याणां क्षत्रियाः शूरतमाः । अध्वगानां धावन्तः शीघ्रतमाः ।  
गवां कृष्णाः गाः संपन्नक्षीरतमाः इति वा । जातिक्रियागुणैः



समुदायादेकदेशनिर्द्धारणं प्रतिसंविधाववत्तायां ता भवति आधार-  
विवत्तायां ईप् च । यथा वृक्षस्य शाखा । वृक्षे शाखा इति ।  
व्यस्य वेत्यनुवर्तमाने—

४०८ । तुल्यार्थैर्भा । १ । ४ । ८८ । तुल्यार्थै-  
रुपमेयवचनैर्युक्ते उपाधौ उपमाने भा भवति ता च । मात्रा  
तुल्यः । मातुः तुल्यः । पित्रा समानः । पितुः समानः । देव-  
दत्तेन सदृक् । देवदत्तस्य सदृक् । इप्चैनेनेति अनुवर्तमाने—

४०९ । काचर्ते । १ । ४ । ४६ । ऋतेशब्देन युक्ते  
का विभक्ती भवति इप्च । ऋते धर्मात्कुतः सुखम् । ऋते धर्म  
कुतः सुखम् ।

४१० । प्रथग्नाना भा च । १ । ४ । ७ ।  
प्रथग्नाना इत्येताभ्यां युक्ते उपाधौ भा भवति का च । प्रथग्  
देवदत्तेन जिनदत्तः । प्रथग् देवदत्तात् । नाना देवदत्तेन  
देवदत्तात् ।

४११ । विना तिस्रः । १ । ४ । ८ । विनाशब्देन  
युक्ते उपाधौ अनंतरोक्ता भाक्रेपः विभक्त्यः भवन्ति । विना  
ध्यानेन । विना ध्यानात् । विना ध्यानं कुतो मोक्षः ।

४१२ । हेतौ सर्वाः प्रायः । १ । ४ । ४० । हेता-  
वित्यर्थनिर्देशपरानुवर्तते । अयं तु शब्दनिर्देशः । हेतुः कारणं  
निमित्तं प्रयोजनमिति पर्यायः । हेतुशब्दपर्यायप्रयुक्ते हेत्वर्थे

१ । अस्य स्थाने—प्रथग्विनानानाभिर्भा वा । १ । ४ । ४१ । इति ।

२ । अस्य स्थाने का हेतौ । १ । ४ । ३५ । इति सूत्रं ।

तद्वाचिनो ङ्याम्मुदः सर्वाः विभक्त्यः प्रायेण भवन्ति । धनेन हेतुना वसति । धनाय हेतवे वसति । धनाद्धेतोर्वसति । धनस्य हेतोर्वसति । धने हेतौ वसति । एवं कारणनिमित्तप्रयोजनशब्दैरपि योगे नेयं । इत्याद्यनेकभेदभिन्नो विभक्त्यर्थोऽधिगंतव्यः ।

इति विभक्त्यर्थसिद्धिः ।

एवं प्रक्रियावतारे नामद्वितीयं समाप्तं ।



### अथ सवृत्तमनुवर्णयिष्यामः ॥

तच्च सुबंतत्वात् सुबंतपदाश्रितत्वाच्च पदविधिः । स च समर्थपदसंबंधित्वात् समर्थः । तत् सामर्थ्यं द्विधा । एकार्थीभावो व्यपेक्षा च । तत्र प्रथमार्थानां परस्परसंबंधिनां पदानामेकार्थी-भवनमेकार्थीभावः । समासो यः पदैरुच्यते स च “स” इति सामान्यसंज्ञां लभते । ह ष य र ब द्वंद्वा इति विशेषसंज्ञाश्च । पदानां परस्परं प्रत्याकांक्षा व्यपेक्षा वाक्यविषया । तत्र हस्ति-विधः । पूर्वपदार्थप्रधान उत्तरपदार्थप्रधान अन्यपदार्थप्रधानश्च । तत्र पूर्वपदार्थप्रधाने-अधि स्त्री । दुस् यवन । सु मद्र । निस् मक्षिका । निस् शीत । अति कंबल । इति पूज्यपाद । अनु रथ । अनु रूप । सह व्रत । प्रति अर्थ । अनु ज्येष्ठ । सह चक्री । सह वृत्त । सह तृण । उप कुम्भ । सह प्राभृत । इति स्थिते-अधि-प्रभृतिभ्यः पूर्वपदेभ्यो शिभ्यः शेरुबित्युब्वचनसामर्थ्यादेकवचनं सु । स्त्रीशब्दात्सुप् । यवनादिभ्यस्ता । भागे चानुप्रतिपरिणा इति अर्थशब्दादिप् । चक्रतृणाभ्यां टा । प्राभृतशब्दादिप् । सुप्

सुपेत्याधिकृत्य स इति संज्ञा क्रियते । पदाश्रयं कार्यमिदमित्यु-  
पस्थितमिदं परिभाषासूत्रं ।

४१३ । समर्थः पदविधिः । १ । ३ । १ । पदयोः  
पदानां वा यो विधिविधीयते स समर्थानामेव यथा स्यादिति  
सति सामर्थ्ये द्विधा वाक्यपरिसमाप्तिर्लक्ष्यते लोकवत् । प्रत्येकं,  
समुदाये च । तत्र प्रत्येकं तावत् देवदत्तगुरुदत्तजिनदत्ताः परि-  
धाप्यन्तामित्युक्ते प्रत्येकं परिधानक्रिया परिसमाप्यते न समुदाये ।  
गर्गाः शतं दंढ्यताम् इति राजानो हिरण्यार्थेनो भवंति समुदायेन  
दण्डयन्ति न प्रत्येकं । तथा शास्त्रेऽपि क्वचित् प्रत्येकं परिसमाप्यते ।  
यथा ओदैगैप् इत्याकारादिषु ऐप्संज्ञा न समुदाये । तथा ससंज्ञा  
समुदाये न प्रत्येकमिति समुदायस्य संज्ञायां सत्यां-ह इत्यधिकृत्य-

४१४ । भिः<sup>१</sup> सुप्वृद्धयर्द्धयार्थाभावातीत्यसंप्रति-  
शब्दाख्यातिपश्चाद्यथायुगपत्संपत्साकल्यांते । १ ।  
३ । ५ । सुबिति सुबर्थोऽधिकरणादिः । व्यृद्धिः ऋद्धेरभावः ।  
ऋद्धिः विभूतेराधिक्यं । अर्थाभावः धर्मिणोऽसत्त्वं । अतीतिरती-  
तत्वं । असंप्रति उपभोगादेर्वर्तमानकालप्रतिषेधः । शब्दस्य ख्या-  
तिः प्रथा । पश्चात् पाश्चात्त्यः । यथार्थाः योग्यतासादृश्यवीप्सो-  
त्तरपदार्थानतिवृत्तयः । युगपद् युगपदर्थः । संपत् अन्यूनत्वं ।  
साकल्यमनविशेषः । अन्तोऽभ्यासोऽवसानं च । एतेष्वर्थेषु

१ । अस्य स्थाने झिः विभक्त्यभ्यासर्द्धयार्थाभावातीत्यसंप्रतिवृद्धि-  
शब्दप्रभवपश्चाद्यथानुपूर्व्ययौगपद्यसंपत्साकल्यांतोक्तौ । १।३।५ ।  
इति सूत्रं महावृत्तौ ।

वर्तमानं शिसंज्ञकं सुबतं समर्थं सुबतेनोत्तरपदेन समर्थेन सह सम-  
स्यते । विवक्षायां ह इति विशेषसंज्ञा च भवति । तत्र वेति विकल्पा-  
धिकाराभावादसति स्वपदवाक्ये तदर्थद्योतनोपायेनास्वपदविग्रहे-  
णार्थः प्रदर्श्यते । स्त्रीषु वर्तते । यवनानां व्युद्धिः । मद्राणां ऋद्धिः ।  
मान्त्रिकाणामभावः । शीतस्यातीतिः । कंबलस्यायमकालः । पूज्य-  
पादस्य शब्दस्यातिः । रथानां पश्चात् । रूपस्य योग्यं । व्रतस्य  
सदृशं । अर्थमर्थं प्रति । ज्येष्ठानां अनतिक्रमः । चक्रिणा युगपत् ।  
वृत्तस्य संपत् । तृणेन सह । कुंभस्य समीपं । प्राभूतमतं कृत्वे-  
त्येवं हसंज्ञायां सत्यां-कृद्धत्वा इति मृतसंज्ञाप्रतिलभात् सुपो  
भुमृदोरिति सुप उप् ।

४१५ । चोक्तं पूर्वं<sup>१</sup> । १ । ३ । १०६ । साधिकारे  
वया निर्दिष्टं पूर्वं प्रयोक्तव्यं । इति अधिप्रभृतीनां पूर्वनिपातः ।  
हश्चेति नप् । प्रो नपीति प्रादेशः । ड्यामृद इत्याधिकृत्य पुनः  
स्वादिविधिः ।

४१६ । हात् । १ । ४ । १६६ । हसविधेरुत्तरस्य सुप  
उप् भवति । अधिस्त्रि ।

४१७ । नातोम्वकायाः । १ । ४ । १७० । हाद-  
कारांतात् परस्य सुप उप् न भवति अमादेशस्तु भवति अकायाः ।  
दुर्धवनं । सुमद्रं । निर्माक्षिकं । निःशीतं । अतिकंबलं । इति  
पूज्यपादं । अनुरथं । अनुरूपं । सहस्य सः । द्याविति

१ । अस्य स्थानं वोक्तं न्यक् । १ । ३ । ९३ । पूर्वं । १ । ३ । ९७ ।  
इति सूत्रद्वयं ।

वर्तमाने—

४१८ । हेऽकाले । ४ । ३ । २४८ । हसे सहस्र  
सादेशो भवति अकालवाचिनि द्यौ परतः । इति सादेशः । सव्रतं ।  
प्रत्यर्थं । अनुज्येष्ठं । सचक्रि । सवृत्तं । सतृणं । उपकुम्भं ।  
सप्राभृतं । एवं सर्वत्र सुप्सु योज्यं ।

४१९ । १भाया वा । १ । ४ । १७१ । हसादकारा-  
तात् परस्या भाया अमादेशो वा भवति । दुर्यवनं कृतं । दुर्य-  
वनेन कृतं । दुर्यवनाभ्यां, दुर्यवनैः कृतं । अकाया इति वचनात्  
काया अन्न भवति । दुर्यवनात् । दुर्यवनाभ्यां । दुर्यवनेभ्यः ।

४२० । १ईपः । १ । ४ । १७२ । हादकारांतात् परस्या  
ईपो वा अमादेशो भवति । दुर्यवनं निधेहि । दुर्यवने, दुर्यवनयोः,  
दुर्यवनेषु निधेहि ।

४२१ । स्थिनवृद्धेः । १ । ४ । १७३ । स्थिसंज्ञाया  
नदीलक्षणात् ऋद्धिलक्षणाच्च हादकारांतादीपो नित्यममादेशो  
भवति । एकविंशति भारद्वाजं । पंचाशतगौतमं । नदी-द्वियमुनं ।  
सप्तगोदावरं । ऋद्धि-सुमद्रं निधेहि । सुमगधं निधेहि ॥ यावत्  
ओदन । यथा वृद्ध इति स्थिते—उभयत्र वाः । यावान् ओदनः ।  
ये ये वृद्धा इति विगृह्य—

४२२ । ३यावद्यथैवानिवे । १ । ३ । ६ । यावद्

---

१ । २ । अनयोः स्थाने - ईवभयोर्विभाषा । १।४।१५३ । इति सूत्रं  
महावृत्तौ ।

३ । यावद्यथावद्वृत्त्यसादृश्ये । १ । ३ । ६ । इति सूत्रमस्य स्थाने ।

यथा इत्येतौ शब्दौ सुबंतौ एवार्थेऽनिवार्थे च गम्यमाने सुबंतेन सह हसो भवति । प्रसक्तस्य परिमाणावधारणमेवशब्दार्थः । सादृश्याभावोऽनिवशब्दार्थः । पूर्ववदन्यत् । यावदोदनमतिथीन् भोजय । यथावृद्धं साधूनर्चय ॥ उत्तरपदार्थप्रधाने-सूप प्रति इति स्थिते-सूपशब्दाद् ङम् । प्रतिशब्दात्सुः । सूपस्य मात्रा इति विगृह्य-

४२३ । प्रतिनाऽल्पे<sup>१</sup> । १।३।७ । प्रतिशब्देन अल्पेऽर्थे वर्तमानेन सुबंतेन सुबंतं पूर्वपदं समस्यते । स इति सामान्यसंज्ञा ह इति विशेषसंज्ञा भवति । पूर्ववदन्यत् । सूपप्रति । एवं शाकप्रति । घृतप्रति । इत्यादि ।

४२४ । परिणा स्य्यक्षशलाकाः<sup>२</sup> । १।३।८ । स्यिसंज्ञमक्षशब्दशलाकाशब्दौ च सुबंतं सुबंतेन परिणा सह समस्यते हसो भवति । स्यि- एकेनेदं न तथा वृत्तं यथाजये एकपरि । द्विपरि । त्रिपरि । चतुष्परि । अक्षेणेदं न तथा वृत्तं यथाजये अक्षपरि । शलाकया नेदं तथा वृत्तं यथा जये शलाकापरि । परिणोति किं ? मा भूत् सुबंतमात्रेण । स्यादय इति किं ? पाशकेनेदं न तथा वृत्तं यथा जये । अन्यपदार्थप्रधाने नदीभिश्चेति वर्तमाने-

४२५ । खौ<sup>३</sup> । १।३।१८ । सुबंतं नदीवाचिभिः सुबंतैः

१ । अस्य स्थाने - स्तोके प्रतिना । १।३।७ । इति सूत्रं ।

२ । अस्य स्थाने-परिणाऽक्षशलाकासंख्याः । १।३।८ । इति सूत्रं ।

३ । अस्य स्थाने - खान्यपदार्थः । १।३।१८ । इति सूत्रं ।

सह हसौ भवति खुविषये । प्रतिपदे नात्र संज्ञा गम्यते । इति नित्यः सविधिः । सादृश्यमात्रेणार्थकथनाय विग्रहः । उन्मत्तगंगा यस्मिन्निति उन्मत्तगंगं । लोहितगंगं । शनैर्गंगं । तूष्णीगंगं । एवं नामानो देशाः ॥ केश केश । दण्ड दण्ड । इति स्थिते-सर्वतो जस् । केशाश्च केशाश्च परस्परस्य ग्रहणं यस्मिन् युद्धे । दण्डाश्च दण्डाश्चान्योन्यग्रहणं यस्मिन् युद्धे इति विगृह्य-

४२६ । 'जे ग्रहणे ग्रहणे च सरूपं युद्धे । १।३।१६। गृह्णन्ति यस्मिन् तत् ग्रहणं । ग्रहन्ति येन तत् ग्रहणं । आर्थे कर्मव्यतिहारे वर्तमाने ग्रहणे ग्रहणे च समानश्रुतिकं सुबन्तं प्रत्यासत्त्या तत्रैव वर्तमानेन सुबन्तेन सह हसौ भवति युद्धेऽभि-  
धेये । पूर्ववदन्यत् । सांत इति वर्तमाने—

४२७ । अ इच् । ४।२।२०१ । आर्थे यः सविधिरक्तः तदन्तं इच् त्यो भवति । चकारः तिष्ठद्गवादिषु इजिति विशेष-  
णार्थः । एरित्यकारस्य खं ।

४२८ । इच्यात् । ४।३।२६८ । अ इजिति य इजुक्तस्तदन्ते चो पूर्वस्य प्रायः आकारो भवति । ततः स्वादयः । केशेषु च केशेषु च गृहीत्वा युध्यन्ते तत् केशकेशीत्युच्यते । एवं कचाकचि । दंडैश्च दंडैश्च प्रहृत्य युध्यन्ते तद् दंडादंडि । मुष्टामुष्टि । प्राय इति किं ? अस्यसि । प्राय इत्याधिकात् क्वचिदाकारो न भवति ॥

इति हसः ।

अथ षः ।

षसो द्विप्रकारः । पूर्वपदार्थप्रधान उत्तरपदार्थप्रधानश्चेति । तत्र पूर्वपदार्थप्रधानो यथा- पूर्व काय इति स्थिते- पूर्वशब्दात्सुः । कायशब्दात् डम् । पूर्व कायस्येति विगृहे—

४२६ । पूर्वापराधरोत्तरमभिन्नेनांशिना । १ । ३ ।

६७ । अंशोऽवयव एकदेशस्तद्वान् अंशी । पूर्वादीनि सुबंतानि अंशवाचीनि अंशिवाचिना सुबंतेनाभिन्नेन सह षसो भवति । पूर्ववदन्यत् । पूर्वकायः । एवमपरकायः । अधरकायः । उत्तरकायः ॥ अर्द्धं पिप्पल्या इति विगृह्य—

४३० । अर्द्धन्नप् । १ । ३ । ६८ । अर्द्धमित्येतन्नपुं-

सकलियं अंशवाचि सुबंतं सुबंतेनांशिवाचिना सह षसो भवति न चेत्सोऽशी भिन्नः । पूर्ववदन्यत् । स्त्रीगोर्नीच इति प्रादेशः प्रासः नांशीयसो बे० इति प्रतिषिद्धः । अर्द्धपिप्पली । अर्द्धकोशातकी । अर्द्धखट्वा ॥ उत्तरपदार्थप्रधानो यथा- धर्म श्रित इति स्थिते- धर्मशब्दादम् । श्रितशब्दात्सुः । धर्म श्रित इति विगृह्य—

४३१ । 'इप्तच्छ्रितादिभिः । १ । ३ । २२ । इबंतं

पूर्वपदं ताभ्यां प्राप्तापन्नाभ्यां श्रितादिभिश्च सुबंतैः सह षसो भवति । पूर्ववच्छेषं । श्रितशब्दस्य क्रियावाचित्वाद्वाच्यलिंगता । धर्मश्रितः । धर्मश्रिता । धर्मश्रितं । एवं दुःखातीतः । इत्यादि ॥ शंकुला खण्डवदिति स्थिते- शंकुलाशब्दाद्वा । खण्डवच्छब्दात्सुः ।

१ अस्य स्थाने-इप्तच्छ्रितातीतपतितगतात्यस्तैः । १ । ३ । २१ । इति सूत्रं महावृत्तौ ।



शंकुलया कृतः खंडवानिति विगृह्य—

४३२ । १भा तत्कृतयार्थेनोनैः । १ । ३ । २८ ।  
मांतं मांतार्थकृतार्थया गुणोक्त्या अर्थशब्देन ऊनवाचिभिश्च सह  
षसो वा भवति । गुणोक्तोर्विन्मतोरुप् । शंकुलाखंडः । वृत्तौ  
कृतशब्दार्थोऽतर्भूत इति न कृतशब्दः प्रयुज्यते । एवं गिरि-  
काणः । क्षारशुक्लः । पदपटुः । धान्यार्थः । माषेनः । माषवि-  
कलः ॥ आत्मन् कृत । छात्र लून इति स्थिते- आत्मन्छात्रश-  
ब्दाभ्यां टा । कृतलूनशब्दाभ्यां सुः । आत्मना कृतं । दात्रेण  
लूनं । इति विगृह्य—

४३३ । साधनं कृता बहुलं । १ । ३ । ३० । साधनं  
कारकं क्रियानिर्वर्तकं तद्वाचि मांतं पूर्वपदं कृतेन सह षसो  
भवति बहुलं । शेषं पूर्ववत् । नो मृदन्ते स्वमिति नखं । आत्मकृतं ।  
दात्रलूनं । एवं परकृतं । परशुद्धिन् ॥ रथाय दारुः । कुंडलाय  
हिरण्यं । इति विगृह्य—

४३४ । २अप्रकृतितदर्थार्थादिभिः । १ । ३ । ३१ ।  
प्रकृतिः परिणामि द्रव्यं । तद्वाचिना सुवन्तेनोत्तरपदेन अर्थाद्  
विकृतिवाचिपूर्वपदं अवन्तं तदर्थार्थशब्देन तदादिभिश्चान्यैः सह  
षसो भवति । अन्यत् पूर्ववद् । रथदारुः । कुंडलहिरण्यं । एवं  
पित्रे इदं पित्रर्थं । देवाय बलिः देवबलिः । प्रजाभ्यो हितं प्रजाहितं ।  
इत्यादि ॥ वृक्षात् भीः । चौरैभ्यो भयमिति विगृह्य—

१ । अस्य स्थाने-भा गुणोक्त्यार्थेनोनैः । १ । ३ । २७ । इति सूत्रं ।

२ । अप् तदर्थार्थवर्लिहत्सुखराक्षितैः । १ । ३ । ३१ । इति सूत्रं ।

४३५ । का भ्यादिभिः<sup>१</sup> । १ । ३ । ३३ । कांतं पूर्व-  
पदं भी इत्येवमादिभिः सुबंतैः सह षसो भवति । पूर्ववच्छेषं ।  
वृकर्भाः । चौरभयं । मृत्युभयं ॥ मोक्षस्य मार्गः । स्वर्गस्य  
सुखमिति विगृह्य--

४३६ । ता । १ । ३ । ७० । तांतं पूर्वपदं सुबंतेन  
सह षसो भवति । पूर्वमिवान्यत् । मोक्षमार्गः । स्वर्गसुखं । एवं  
जिनधर्मः । राज्ञः पुरुषः राजपुरुषः । एवं राज्ञः गोक्षीरं राजगो-  
क्षीरं ॥ अक्षेषु शौंडः । पानेषु शौंडः इति विगृह्य--

४३७ । ईप् शौंडादिभिः<sup>२</sup> । १ । ३ । ३५ । ईवंतं  
पूर्वपदं शौंडादिभिरुत्तरपदैः सुबंतैः सह षसो भवति वा । अन्यत्  
पूर्ववत् । अक्षशौंडः । पानशौंडः । एवं ऋद्धे धूर्तः ऋद्धधूर्तः ।  
इत्यादि ॥ नञ् गो । नञ् अश्व । इति स्थिते- जकार इत्  
नञोऽनिति विशेषणार्थः । उभयत्रापि सुः । न गौः । न अश्वः ।  
इति विगृह्य--

४३८ । नञ् । १ । ३ । ६५ । नजित्येतद् सुबंतं सुबंतेन  
सह षसो भवति ।

४३९ । नञोऽन् । ४ । ३ । २४१ । नञः अनादेशो  
भवति द्यौ परतः । अचीति पुनरनादेशसामर्थ्यात् अचि नखं  
न भवति । अदोऽनन्ने इति निर्देशात् डमुडागमो न भवति ।

१ । अस्य स्थाने - का भीभिः । १ । ३ । ३२ । इति सूत्रं ।

२ । ईप् शौंडैः । १ । ३ । ३५ । इदमस्य स्थानं सूत्रं ।

अगौः । अनश्वः ॥ इति सामान्यषः ॥

अथ यसः ।

यसो द्विप्रकारः । उत्तरपदार्थप्रधानः पूर्वपदार्थप्रधानश्चेति । तत्रो-  
त्तरपदार्थप्रधानो यथा-पूर्वं स्नातः पश्चादनुलिप्तः । इति विगृह्य-

४४० । पूर्वकालैकसर्वजरत्पुराणनवकेवलं यश्चै-  
काश्रये । १ । ३ । ४२ । पूर्वः कालो यस्य स पूर्वकालः ।  
बद्धाचि एक सर्व जरत् पुराण नव केवल इत्येतानि च  
सुबंतानि सुबंतैः सह यः संज्ञः सो भवति षसश्च एकाश्रये  
समानाधिकरणे । पूर्ववदन्यत् । स्नातानुलिप्तः । एवं पूर्वं  
कृष्टः पश्चात्तधिकृतः । एकश्च स पुरुषश्च स एकपुरुषः । सर्वे  
च ते देवाश्च ते सर्वदेवाः । जरती च सा गौश्च सा जरद्गवी ।  
पुराणश्च स पुरुषश्च स पुराणपुरुषः । नवं च तत् अन्नं च  
नवान्नं । केवलं च तत् ज्ञानं च केवलज्ञानं । यसंज्ञायां पुंव-  
द्यजातीयदेशीय इति पुंवद्भावः । षसंज्ञायां च षेऽगुलेरित्यधिकृत्य  
गोरद्धृदुपीति टः सिद्धः । नीलं च तत् उत्पलं चेति विगृह्य—

३४१ । विशेषणं विशेष्येणेति । १ । ३ । ४८ ।

अनेकप्रकाराधारतया प्रतीतं वस्तु विशेष्यं । प्रकारान्तरेभ्यो  
व्यावृत्त्यैकत्र प्रकारे व्यवस्थापनप्रवणं विशेषणं । विशेषणवाचि  
सुबंतं विशेष्यवाचिना सुबंतेन सह यसो भवति षसश्च  
एकाश्रये । पूर्वमिबान्यत् । नीलोत्पलं । एवं कृष्णातिलः । कृष्ण-  
कम्बलः । इत्यादि । कडारश्च स जैमिनिश्च स इति विगृहे-यसे  
सति नित्यं पूर्वनिपाते प्राप्ते—

४४२ । ये कडारादयः<sup>१</sup> । १ । ३ । १२६ । यस्य  
कडारादयः पूर्व वा प्रयोक्तव्याः । इति विकल्पेन पूर्वनिपातः ।  
कडारजैमिनिः । जैमिनिकडारः ॥ पूर्वपदार्थप्रधानो यथा-  
क्षत्रियश्च स भीरुश्च स इति विगृह्य—

४४३ । कुत्स्योऽपापा<sup>२</sup>णकैः । १ । ३ । ४५ । पापा-  
णकवर्जितैः सुबंतैः अर्थात् कुत्स्यनैः सह कुत्स्यवाचि सुबंतं  
यसो भवति षसश्च एकाश्रये । पूर्ववदन्यत् । क्षत्रियभीरुः ।  
भिक्षुविटः । वैयाकरणखसूचीत्यादि ॥ विशेष्यत्वात् क्षत्रियादेरत्र  
प्राधान्यं । मयूरश्च स व्यंसकश्चेति विगृहे—

४४४ । मयूरव्यंसकादयश्च । १ । ३ । ६३ । मयूर-  
व्यंसक इत्येवं प्रभृतयः कृतवृत्तिपूर्वनिपाता निपात्यन्ते । मयूरव्यं-  
सकः । एवं धातृव्यंसकः । इत्यादि ॥ इति यसः ।

अथ रसः ।

रसस्त्रिविधः । द्वाद्विषयः, द्युपरः, समाहारार्थश्चेति । तत्र  
द्वाद्विषये यथा पंचन् कपाल इति स्थिते उभयत्रापि सुप् । पंचसु  
कपालेषु संस्कृतमिति विगृह्य— संस्कृतेऽर्थे द्वादुत्पत्स्यते तदुत्पत्तेः  
प्रागेव—

४४५ । स्थिः<sup>३</sup> समाहारे च रश्चाऽखौ । १ । ३ । ४४ ।  
स्थिसंज्ञावाचि सुबंतं सुबंतेन सह षसो भवति यश्च एकाश्रये

१ अस्य स्थाने-ये कडाराः । १ । ३ । १०४ । इति सूत्रं ।

२ अस्य स्थाने-कुत्स्यं कुत्स्यैः । १ । ३ । ४८ । पापाणके  
कुत्स्यैः । १ । ३ । ४९ । इति सूत्रद्वयं ।

३ अस्य स्थाने दिक्संख्यं खौ । १ । ३ । ४५ । संख्यादी  
रश्च । १ । ३ । ४७ । इति सूत्रद्वयं ।

द्यौ च परतः ढद्विषये समाहारे चार्थेऽभिधेये रसंज्ञकश्च न चेत्सोऽयं खौ भवति । यः प्राप्तः । तत्रेति वर्तमाने-

४४६ । संस्कृतं भक्ष्यः<sup>१</sup> । ३ । २ । १८ । तत्रेति ईप् समर्थात् संस्कृतमित्येतस्मिन्नर्थे यथाविहितं त्यो भवति यत् तत् संस्कृतं भक्ष्यश्चेद्भवति । प्राग् द्रोरण् । सुप् उप् । अणस्तु--

४४७ । रादुबनपत्ये । ३ । १ । १०६ । रादनुबंतात् परो बः प्राग्द्रवीयोऽपत्यवार्जितोऽजादिर्हत् तस्योप् भवति । इत्युप् । ततः स्वादयः । पंचकपालः पुरोडाशः । पंचसु गुरुषु भवः पंचगुरुर्नमस्कारः ॥ द्युपरो यथा-पंचन् गो धन इति स्थिते- पंचन्गोशब्दाभ्यां जस् । धनशब्दात् सुः । पंच गावो धनमस्येति विगृह्य एकार्थमिति त्रिपदो बसः । धनशब्दे द्यौ-पंचन्-शब्दस्य गोशब्देन षसो रसश्च । ततः षेऽगुलेरिति वर्तमाने गोरहृदुपीति टः सांतः । अवादेशः । द्यौ च सविधिः । द्यु च सविधौ भवतीति नित्यः सविधिः । किं द्युः ?

४४८ । उत्तरपदं द्युः । ३ । १ । १२७ । से यदुत्तरपदं तत् द्युसंज्ञं भवतीति द्युः । पंचगवधनः । एवं पंच गावः प्रिया अस्येति पंचगवप्रियः । गावो रादिति टः । समाहारे- अनेकस्य कथंचिदेकत्वं समाहारः । तदर्थे यथा-पंचानां पूलानां समाहारः इति विगृह्य समाहारार्थे यसे रसे च सुप् उप् । रः समाहारे-“स्त्रच षात्रायदिति स्त्रीलिङ्गत्वात् रादिति ङीः । ऐडर्चामित्यकारस्य खं

ततः स्वादिः । पंचपूली । दशपूली । षण्णगरी । इत्यादि ॥  
इति रसः ।

### अथ बसः ।

बसश्चतुर्विधः । पूर्वपदार्थप्रधान उत्तरपदार्थप्रधान उभयपदार्थ  
प्रधान अन्यपदार्थप्रधानश्चेति । तत्र पूर्वपदार्थप्रधानो यथा-आसन्नः  
दशानामिति विगृह्य-अवान्यार्थेऽनेकं बामिति वर्तमाने-

४४६ । संख्येये<sup>१</sup> स्थिनासन्नादूराधिकाध्यर्द्धाद्धा-  
दिडड् च । १ । ३ । ८२ । आसन्न अदूर अधिक अध्यर्द्ध  
इत्येतानि अर्द्धपूर्वडडंतानि भिसंज्ञानि च सुबंतानि संख्येये  
वर्तमानेन स्थिसंज्ञावाचिना सह बसो भवति । पूर्ववदन्यत् । स्थि-  
बादबहोरिति डः । डिति टेः खं । ततः स्वादयः । आसन्न-  
दशाः । एवं अदूरा दशानामिमे अदूरदशाः । अधिकदशाः ।  
इत्यादि । उत्तरपदार्थप्रधाने यथा- द्वि दशन् इति स्थिते-द्विश-  
ब्दात् कालाध्वन्यभेदे इतीप् । दशन्शब्दाज्जस् । द्वौ वारौ  
दशेति विगृह्य-

४५० । स्थिः<sup>२</sup> सुज्ज्वार्थे । १ । ३ । ६३ । सुज्ज्वे  
वाऽर्थे च स्थिसंज्ञावाचि सुबंतं संख्येये वर्तमानेन स्थिसंज्ञावा-

१ अस्य स्थाने-संख्येये संख्यया इयासन्नादूरसंख्यं । १ । ३ ।

८७ । इति योगो महावृत्तौ ।

२ । अस्य स्थाने नास्त्यपरं सूत्रं परमुपर्येव सूत्रे संख्याग्रह-  
णात् सो विहितः ।

चिना सुबंतेन बसो भवति । सुजत्थो वारः काल इत्युच्यते ।  
 स चाभ्यावर्तमानया क्रियया सह संबध्यमानो द्विः संख्यायते ।  
 अत्र भवतिक्रियाभ्यावृत्तिः । दशभावो हि द्विरावर्तते । द्व्यर्थस्य  
 पुनः पुनः पाठ आवृत्तिः । पूर्ववदन्यत् । स्थिवादबहोरिति डः ।  
 डिति टेः खं च । बसस्याश्रयलिङ्गत्वात् त्रिष्वपि लिङ्गेषु नेयाः ।  
 द्विदशाः पुमांसः । द्विदशाः स्त्रियः । द्विदशानि वस्त्राणि । विशं-  
 तिरित्यर्थः । एवं त्रीन् वारान् दश त्रिदशाः । चतुरो वारान् दश  
 चतुर्दशाः । पंचदशाः । इत्यादि ॥ उभयपदार्थप्रधानो यथा-  
 द्विशब्दादौ । त्रिशब्दाज्जम् । द्वौ वा त्रयो वा इति विगृह्य  
 सुज्जार्थे इत्यनेन वार्त्थे संशये विकल्पे वा बसो भवति । पूर्व-  
 वच्छेषं । द्वित्राः स्त्रियः । द्वित्राणि वस्त्राणि । अत्र संशयमाना  
 विकल्प्यमाना वा पूर्वोत्तरपदार्था इत्यर्थः । अन्यपदार्थप्रधानो  
 यथा-सु धर्म इति उभयत्र सुः । शोभनो धर्मो यस्येति विगृह्य-

४५१ । १ एकार्त्थं । १ । ३ । ६० । एकः समानोऽर्थो  
 द्रन्यमधिकरणमस्य तदेकार्थं समानाधिकरणमनेकं सुबन्तं भवति  
 अवान्यार्त्थेऽभिधेये । ततः सुबुप् । गुणस्तिस्त्रिवे इति सुश-

१ । अस्य स्थाने नास्ति किमपि सूत्रं । परं ईदृशशेषेण बहुव्री  
 हौ । १ । ३ । १०१ । अनेन बहुव्रीहौ ईवंतस्य पूर्वनिपातो ज्ञाप-  
 पति व्यधिकरणेऽपि बहुव्रीहिभेदतीति महावृत्ते । अत्र तु अनेन  
 समानाधिकरणः । अवान्यार्त्थेनेकं बमित्यनेन व्यधिकरणस्तेन कंठे  
 काल इत्यादयः सिध्यन्ति । एवं च ईवंतस्य पूर्वनिपातविधाशकं शास्त्रं  
 प्रत्याख्यातं ।

ब्दस्य पूर्वनिपातः । स्वांगाद्वेक्षिसक्थन् इति वर्तमाने धर्माद् केव-  
लादान्निति वसांतोऽन् । भस्येत्याधिकृत्य-एरित्यस्त्वं । सुधर्मा ।  
सुधर्माणौ । सुधर्माणः । इत्यादि सुचर्मन्शब्दवत् । एवमनन्त-  
धर्मेत्यादयः । दर्शनीया भार्या अस्य इति विगृह्य वसः सुबुप् ।  
पुंवदिति वर्तमाने-

४५२ । १स्त्र्युक्तपुंस्कादनूरेकार्थेऽड्डप्रियादौ  
स्त्रियां । ४ । ३ । १८८ । उक्तपुंस्काद् परो यः स्त्रीत्यः  
ऊत्यवर्जितस्तदंतशब्दः स्त्रियां वर्तमाने ढडंतप्रियादिवर्जिते  
द्यावेकार्थे समानाधिकरणे पुंवद् पुंस्त्रिगवद् भवति । इति दर्शनीया  
शब्दस्य पुंभावः । प्रो नपीति वर्तमाने-

४५३ । स्त्रीगोर्नीचः । १ । १ । १३ । स्त्रीत्यांतस्य  
गोशब्दस्य च न्यगभूतस्य प्रो भवति । इति भार्याशब्दस्य प्रः ।  
दर्शनीयभार्यः । एवं शोभनभार्यः । चित्रा गावो यस्य स  
चित्रगुः । शवलगुः । इत्यादि । प्राप्तमुदकं यं । ऊढो रथो येन ।  
उपहृता बालिर्यस्यै । उद्धृत ओदनो यस्याः । आसिद्धितीयो यस्य ।  
वीराः पुरुषाः यस्मिन् । इति विगृह्य अवान्यार्थेषु वसः । पूर्व-  
वच्छेषं । प्राप्तोदको ग्रामः । ऊढरथोऽनड्वान् । उपहृतबलि-  
र्यक्षी । उद्धृतोदना स्थाली । अत्र से कृते टाप् । आसिद्धितीयः  
पुरुषः । वीरपुरुषो ग्रामः । अत्र शेषाद्वेति कप्सांतः । पकारो

१ । आस्मिन् सूत्रे पुंवदिन्याधिकं । अत्रतु पुंवदिति भिन्नमत्रि-  
कारसूत्रं ।



न कपीति विशेषणार्थः । उच्चैर्मुखं यस्व । आस्ति क्षीरं यस्याः  
इति विगृह्य—

४५४ । भि<sup>१</sup> । १ । ३ । ६१ । शिसंज्ञं सुबन्तं बसो  
भवति । उच्चैर्मुखः पुरुषः । अस्तिक्षीरा गौः । पश्चाद्वाप् । कण्ठे  
कालो यस्येति विगृह्य-वैयाधिकरणेऽपि—

४५५ । <sup>२</sup>अवान्यार्थेऽनेकं । १ । ३ । ८६ । वाविभक्त्य-  
न्तवार्जितस्य अन्यपदार्थस्यार्थेऽनेकं सुबन्तं बसंज्ञः षो भवति ।

४५६ । ईपोद्धलः । ४ । ३ । १५५ । अकारांतात्  
हलन्ताच्च परस्या ईपोऽनुप् भवति द्यौ परतः । इत्यनुप् ।  
कण्ठेकालः । उरसिलोमा । धर्मात्केवलादन्निति वचनाद् त्रिप-  
दोऽपि बसो भवति । त्रयः कालाः गोचरा यस्य तत् त्रिका-  
लगोचरं द्रव्यं । एवं लोहिततत्तकप्रियः पुरुषः ॥ इति बसः ।

### अथ द्वंद्वः ।

द्वंद्वो द्विप्रकारः । इतरेतरयोगः समाहारश्चेति । तत्र  
प्रथग्भूतानामर्थानामेककालविषयाक्रियाभिसंबंधेनान्योन्यानातिक्रम-  
लक्षणोऽवयवप्रधान इतरेतरयोगः । स एव समुदायप्रधानः  
समाहारः । तद्यथा- प्लक्षश्च न्यग्रोधश्चेति विगृह्य—

४५७ । चार्थे द्वंद्वः । १ । ३ । ६६ । चक्रुतोर्थश्चार्थ-  
स्तस्मिन्नर्थे वर्तमानमनेकं सुबन्तं द्वन्द्वसंज्ञः सो भवति । चत्वार-

१ । अस्य स्थाने वार्तिकं ।

२ । अस्य स्थाने अन्यपदार्थेऽनेकं बं । १ । ३ । ८६ इति सूत्रं ।

श्चार्थाः । तत्र क्रमयौगपद्याभ्यामनियतानामर्थानामेकास्मिन्  
अध्यारोपः समुच्चयः । गामश्च पुरुषं पशुमहरहर्नयमानो वैवश्वतो  
न तृप्यति मधेनेव दुर्मदीति । प्रधानाप्रधानविवक्षायामन्वाचयः  
भो पटो भिक्षामट यदि पश्यासि गां नयेति यथा । तयोश्चां-  
तरेण प्रयोगादसामर्थ्याच्च वृत्तिर्नास्तीति । इतरेतरयोगे द्वन्द्वः ।  
सुबुप् । द्वंद्वे धिस्वेकमिति वर्तमाने-

४५८ । अल्पाक्षरं । १ । ३ । ११४ । द्वंद्वे से  
अल्पाक्षरं पदमेकं पूर्वं प्रयोक्तव्यं । इति प्लक्षशब्दस्य पूर्व-  
निपातः ।

४५९ । द्वंद्वे युवल्लिंगं । १ । ४ । ११९ । द्वंद्वेऽव-  
यवप्रधानलक्षणे घोरिव लिंगं भवति । इति पुल्लिंगं । द्वयर्थत्वाद्  
द्विवचनं । प्लक्षन्यग्रोधौ । एवं बहुत्वविवक्षायां बहुवचनं । धव-  
स्वदिरपलाशाः । समाहारविवक्षायां पाणी च पादौ चेति विगृह्य-

४६० । प्राणितूर्यांगद्वंद्व एकवत्तुल्यं । १ । ४ । १६० ।  
प्राख्यंगानां तूर्यांगानां च तुल्यानां द्वंद्व एकवद् भवति ।

४६१ । द्वंद्वे धिस्वेकं । १ । ३ । ११२ । द्वंद्वे से  
धिसंज्ञं सुसंज्ञं चैकं प्रयोक्तव्यं । इति पाणिशब्दस्य पूर्वप्रयोगः ।

४६२ । स नप् । १ । ४ । १०६ । स एकवद्भावो  
नपुंसकलिङ्गो भवति । इति नपुंसकलिङ्गं । पाणिपादं । एवं दंतोष्ठं ।

१ । अस्य स्थानं-प्राणितूर्यसेनांगानां द्वंद्व एकवत् । १ । ४ । ७८ इति ।

२ । अस्य स्थाने-द्वंद्वे सु । १ । ३ । ९८ । इति सूत्रं ।

शंसपटहं । भेरिमृदंगं ॥ कुंडं च वदरं चेति विगृह्य—

४६३ । अप्राणिजातेः । १ । ४ । ६४ । प्राणिवर्जित-  
द्रव्यजातिवाचिनां द्वंद्वो एकवद्भवति । पूर्ववदन्यत् । कुंडवदरं ।  
धानाशष्कुलि ॥ वदराणि च आमलकानि चेति विगृह्य—

४६४ । १फलसेनांगक्षुद्रजीवं बह्वर्थांशं । १।४।६६।  
बहवोऽर्था अभिधेया येषां ते बह्वर्थाः । बह्वर्था अंशा यस्य सः ।  
फलांशः सेनांगांशः क्षुद्रजीवश्च बह्वर्थांशो द्वंद्व एकवद्भवति ।  
पूर्ववदन्यत् । वदरामलकं । एवं अश्वश्च रथाश्च अश्वरथं ।  
यूकाश्च रिशाश्च यूकरिजं ॥ प्लक्ष्माश्च न्यग्रोधाश्चेति विगृह्य—

४६५ । ३वा तरुमृगतृणधान्यपक्षि । १।४।१० ।  
तरुमृगतृणधान्यपक्षिवाचिनो ये बह्वर्थांशाः तेषां बह्वर्थांशानां  
द्वंद्व एकवद्भवति वा । प्लक्ष्मन्यग्रोधं । प्लक्ष्मन्यग्रोधाः । धव-  
खदिरं । धवखदिराः । एवं रुरुपृषतं । रुरुपृषताः । कुशकाशं ।  
कुशकाशाः । ब्रीहियवं । ब्रीहियवाः । हंसचक्रवाकं । हंसचक्र-  
वाकाः । बह्वर्थांशमिति किं ? प्लक्ष्मन्यग्रोधौ ॥ दधि च पय-  
श्चेति विगृह्य—

४६६ । न दधिपयश्चादिः ३। १ । ४ । १०३ ।

१ । अस्य स्थाने नास्ति सूत्रं परं- वा तरुमृगेत्यादिसूत्रे चेति  
व्यवस्थितविभाषातः कार्यसिद्धिः । २ । अस्य स्थाने वा तरुमृग-  
तृणधान्यव्यजनपश्वश्ववडवपूर्वापराधरोत्तरपक्षिणः । १ । ४ । ८८ ।  
इति सूत्रं । ३ । अत्र आदीनीति पाठो महावृत्तौ ।

दधिपय इत्येवमादिः कृतद्वंद्वो नैकवद्भवति ॥ पूर्ववच्छेषं । दधिप-  
यसी । दीक्षातपसी । आद्यवसाने ।

इति द्वंद्वः ।

सुबन्तसमुदायेऽपि सविधिर्यथा— त्रिकालगोचरानंतपर्यायोप-  
चितजीवाजीवादिद्रव्यतत्त्वाधिगमसमर्थाविज्ञानविशेषसमर्थः । त्रयः  
काला गोचरा येषां ते त्रिकालगोचराः । इति त्रिपदो बसः । न  
विद्यतेऽतो येषां ते अनंताः । इत्येषोऽपि बसः । अनंताश्च ते  
पर्यायाश्च ते अनंतपर्यायाः । इति विशेषणयसः । त्रिकालगोच-  
राश्च ते अनंतपर्यायाश्च ते त्रिकालगोचरानंतपर्यायाः । इत्येषो-  
ऽपि यसः । त्रिकालगोचरानंतपर्यायैरुपचितानि त्रिकालगोचरा-  
नंतपर्यायोपचितानि । इति साधनं कृतेति षसः । जीव आदिर्येषां  
तानि जीवादीनि । इति बसः । तानि च तानि द्रव्याणि च  
तानि जीवादिद्रव्याणि । इति यसः । त्रिकालगोचरानंतपर्यायो-  
पचितानि च तानि जीवादिद्रव्याणि च तानि त्रिकालगोचरानं-  
तपर्यायोपचितजीवादिद्रव्याणि । इति यसः । त्रिकालगोचरानं-  
तपर्यायोपचितजीवादिद्रव्याणां तत्त्वं त्रिकालगोचरानंतपर्यायोप-  
चितजीवादिद्रव्यतत्त्वं । इति षसः । त्रिकालगोचरानंतपर्यायोप-  
चितजीवादिद्रव्यतत्त्वस्याधिगमः त्रिकालगोचरानंतपर्यायोपचित-  
जीवादिद्रव्यतत्त्वाधिगमः । इति तासः । त्रिकालगोचरानंतपर्या-  
योपचितजीवादिद्रव्यतत्त्वाधिगमस्य समर्थः । त्रिकालगोचरानं-  
तपर्यायोपचितजीवादिद्रव्यतत्त्वाधिगमसमर्थः । इत्येषोऽपि तासः ।  
विज्ञानमेव विशेषः विज्ञानविशेषः । इति यसः । त्रिकालगोच-

रानंतपर्यायोपचितजीवादिद्रव्यतत्त्वाधिगमसमर्थः विज्ञानविशेषो यस्य स भवति त्रिकालगोचरानंतपर्यायोपचितजीवादिद्रव्यतत्त्वाधिगमसमर्थविज्ञानविशेषः । इति वसः । कोऽसौ श्रीवर्द्धमानः । एवं भव्यजनकमलाकरावबोधनकरनयकरस्याद्वादिनकरप्रभाप्रहतमिथ्यावादांधकारः । भव्याश्च ते जनाश्च ते भव्यजनाः । इति यसः । कमलानां आकराः कमलाकराः । इति तासः । भव्यजनाश्च ते कमलाकराश्च ते भव्यजनकमलाकराः । इति यसः । भव्यजनकमलाकराणां अवबोधनं भव्यजनकमलाकरावबोधनं । इति तासः । भव्यजनकमलाकरावबोधनं कुर्वतीत्येवं शीलाः भव्यजनकमलाकरावबोधनकराः । इति वागमिडिति षसः । नयाश्च ते कराश्च ते नयकराः । इति यसः । भव्यजनकमलाकरावबोधनकरा नयकराः यस्य स भव्यजनकमलाकरावबोधनकरनयकरः । इति वसः । दिनं करोतीत्येवं शीलः दिनकरः । इति वाक्सः । स्याद्वादश्च स दिनकरश्च स स्याद्वाददिनकरः । इति यसः । भव्यजनकमलाकरावबोधनकरनयकरश्चासौ स्याद्वाददिनकरश्च भव्यजनकमलाकरावबोधनकरनयकरस्याद्वाददिनकरः । इत्यपि यसः । भव्यजनकमलाकरावबोधनकरनयकरस्याद्वाददिनकरस्य प्रभा भव्यजनकमलाकरावबोधनकरनयकरस्याद्वाददिनकरप्रभा । इति तासः । मिथ्यावाद एवांधकारः मिथ्यावादांधकारः । इति यसः । भव्यजनकमलाकरावबोधनकरनयकरस्याद्वाददिनकरप्रभया प्रहतः । भव्यजनकमलाकरावबोधनकरनयकरस्याद्वाददिनकरप्रभाप्रहतः । इति साधनं कृतेति षसः । भव्य-

जनकमलाकरावबोधनकरनयकरस्याद्वाददिनकरप्रभाप्रहतो मिथ्या-  
वादांधकारो येन स भव्यजनकमलाकरावबोधनकरनयकरस्याद्वाद-  
दिनकरप्रभाप्रहतमिथ्यावादांधकारः । इति बसः । कोऽसौ  
श्रीशांतिनाथः ।

### अथ द्वंद्वापवाद एकशेषः ।

वक्रश्च कुटिलश्चेति विग्रहे द्वंद्वसे प्राप्ते तदपवादः—

४६७ । <sup>१</sup>समानामेकः । १।३।६७ । समानां तुल्यार्थानां  
शब्दानां चार्थे वर्तमानानामेक एव प्रयोक्तव्यः । सुबुपमकृत्वैव  
द्वंद्वापवादोयमेकशेषः क्रियते । इति नात्रावयवसुपो नाशः संभ-  
वति । वक्रौ कुटिलौ वा प्रयुज्यमानः शब्दोऽप्रयुज्यमानानां  
शब्दानां अर्थं ब्रूते । इतरथा चार्थे वृत्त्ययोगादिति द्विवचनबहु-  
वचनेऽपि भवतः । वक्रौ कुटिलौ वा । वाक्यवद् वक्रकुटिलौ  
इति न भवति ॥ अक्षश्च शकटाक्षः । अक्षश्च देवनाक्षः । अक्ष-  
श्च विभीतकाक्षः । इति विगृह्य—

४६८ । सुप्यसंख्येयः । १ । ३ । ६८ । सुपि सर्वत्र  
ये समा एकरूपाः शब्दास्तेषां द्वंद्वे प्राप्ते एक एव प्रयोक्तव्यः  
संख्येयवाचि शब्दरूपं वर्जयित्वा । अक्षाः । एवं पादश्च  
पादश्च पादश्च पादाः । विंशतिश्च विंशतिश्च विंशतिश्च विश-  
तयः । असंख्येय इति किं ? एकश्च एकश्च । द्वौ च द्वौ च ।

---

१ । स्वाभाविकत्वादभिधानस्यैकशेषानारंभः । १ । १ । १०० ।  
इति योगस्तेन एकशेषविधिरेव न विहितः ।

द्वंद्वोऽप्यनभिधानान्न भवति । स च देवदत्तश्चेति विगृह्य—

४६६ । त्यदादेः । १ । ३ । ६६ । त्यदादिनाऽन्येन च सह त्यदादेर्द्वंद्वे प्राप्ते त्यदादिरेक एव प्रयुज्यते । तौ । अयं च देवदत्तश्च इमौ । त्यदादीनां मिथो यद् यद् परं तद् तदेवैकं प्रयुज्यते । स च त्वं च युवां । त्वं च अहं च आवां ॥

इति सविधिसिद्धिः ।

—•••••—

### अथानुविधिः ।

क्वचित् सविधौ सत्यपि सुप् श्रूयते । स किं सविधिरस-विधिर्वेत्यारेकोपजायते । तन्निवृत्त्यर्थः सुपोऽनुप् प्रक्रम्यते । स्तोकमुक्त । अल्पमुक्त । कृच्छ्रमुक्त । कतिपयमुक्त । दूर आगत । अतिक आगत । इति स्थिते-स्तोकादेः “स्तोकाल्पेत्यादिना का । दूरादेः “का चारादर्थे” इति का । मुक्तागताभ्यां सुः ।

४७० । १स्तोकारादर्थकृच्छ्रं केन । १ । ३ । ३४ । स्तोकाराद् इत्येवमर्था शब्दाः क्तांताः कृच्छ्रशब्दश्च क्तातेन सह समस्यते षसो भवति । इति षसः । सुपो धुमृदोरिति सुप उपि प्राप्ते-द्यावनुबित्यनुवर्तमाने—

४७१ । कायाः स्तोकादेः । ४ । ३ । १४८ । स्तोकादेः परस्याः कायाः द्यौ परतोऽनुभवति । स्तोकान्मुक्तः । अल्पान्मुक्तः । कृच्छ्रान्मुक्तः । कतिपयान्मुक्तः । दूरादागतः ।

१ । अस्य स्थाने - स्तोकांतिकदूरार्थकृच्छ्रं केन । १ । ३ । ३४ । इति सूत्रं ।

अंतिकादागतः ॥ ओजस् कृत । अंभस् कृत । तपस् कृत ।  
अजस् कृत । इति स्थिते- ओजसादिभ्यः कर्तारि करणे वा भा ।  
कृतात्पुः । साधनं कृतेति षसः । सुप उपि प्राप्ते-

४७२ । <sup>१</sup>ट ओजस्महोभस्तपोऽजसः । ४ । ३ ।  
१५१ । ओजसादिभ्यः परस्य भैकवचनस्य द्वावनुबभवति । ओ-  
जसाकृतं । सहसाकृतं । अंभसाकृतं । तपसाकृतं । अंजसाकृतं ।  
तमोजस इत्येके । तेषां तमसाकृतं ॥ पर पद । आत्मन् पद इति  
स्थिते-परात्मन्शब्दाभ्यां “तादर्थ्ये” इत्यप् । परस्मै पदं । आ-  
त्मने पदं । इति विगृह्य- अप्रकृतितदर्थार्थादिभिरिति तादर्थ्ये  
षसः । सुप उपि प्राप्ते खाविति वर्तमाने—

४७३ । डेः परा<sup>२</sup>त्मनः । ४ । ३ । १५६ । परात्मन्  
शब्दाभ्यां परस्य डेरवेकवचनस्य द्वावनुबभवति खौ विषये ।  
परस्मैपदं । आत्मनेपदं । एवं परस्मैभाषः । आत्मनेभाषः ।  
खाविति किं ? परहितं ॥ अरण्य तिलक । त्वच् सार । इति  
स्थिते- अरण्यादेरीप् । तिलकादेर्वाः । अरण्ये तिलकाः । त्वाच्  
सार इति विगृह्य—

४७४ । खौ । १ । ३ । ३७ । खुविषये ईवंतं सुबंतेन  
षसो भवति । ततः सुप उपि प्राप्ते—

४७५ । ईपोऽद्वलः । ४ । ३ । १५७ । अकारांतात्

१ । अस्य स्थाने - भाया ओजस्महोभस्तमोजसः । ४ । ३ ।  
१२२ । इति सूत्रं । २ । अस्य स्थाने - डेः खौ पराच्च । ४३।१२६ ।  
इति सूत्रं ।



हलन्ताच्च मृदः परस्या ईपः खुविषये द्यौ अनुप् भवति । अरण्ये-  
तिलकाः । एवं अरण्येमाषकाः । वनेहरिद्राः । त्वचिसारः ।  
एवं दृषदिमाषकाः ॥ स्तूप शाण, दृषद् माषक इति स्थिते- स्तू-  
पादेरीप् । शाणादेः सुः । स्तूपे स्तूपे शाणो दातव्य इत्यादि  
विगृह्य- स्वाविति षः । सुबुपि प्राप्ते-

४७६ । कारे 'प्राचां हलि । ४ । ३ । १५८ । प्रजानां  
रत्तार्थं राज्ञे धर्म्यं देयं करः । अदन्तात् हलन्ताच्च मृदः परस्या  
ईपोऽनुब्भवति हलादौ द्यौ परतः प्राचां देशे कारविषये । स्तूपे-  
शाणः । दृषदिमाषकाः । एवं मुकुटेकार्षापणः । समिधिमाषकः ।  
ईप्साधनार्थयोर्वृत्तावन्तर्भावः । कार इति किं ? अभ्याहितपशुः ।  
प्राचां इति किं ? यूथपशुः ॥ मध्ये गुरुः । अन्ते गुरुः । इति  
विगृह्य-ईप्छौण्डादिभिरिति षसः । मध्ये गुरुर्यस्य अन्ते गुरुर्य-  
स्येति वा बसः । सुप उपि प्राप्ते-

४७७ । मध्यान्ताद् गुरौ । ४।३।१५९ । मध्यान्ताभ्यां  
परस्याः ईपोऽनुप् भवति गुरौ द्यौ परे । मध्येगुरुः । अन्तेगुरुः ॥  
कंठ कालो यस्य । उरसि लोमानि यस्येति विगृह्य-अवान्यार्थेऽनेकं  
बमिति बसः । ततः सुप उपि प्राप्ते-

४७८ । अकामेऽमूर्द्धमस्तकात्स्वांगात् । ४।३।१६० ।  
मूर्द्धमस्तकशब्दवर्जितात् स्वांगवाचिनो मृदोऽद्वलन्तात् परस्याः

---

१ । अस्य स्थाने कारं प्रायः । ४ । ३ । १२८ । हलि । ४ । ३ ।  
१२९ । इति सूत्रद्वयं ।

ईपोऽनुप् भवति अकामे द्यौ परसः । कंठेकालः । उरसिलोमा ।  
एवं बहेगडुः । शिरसिशिखा ॥ अकाम इति किं ? मुखे कामो  
यस्य स मुखकामः । अमूर्द्धमस्तकादिति किं ? मूर्द्धशिश्वः ।  
मस्तकशिश्वः ॥ हस्ते बद्ध इति विगृह्य-ईप्छौडादिभिरिति षसः ।  
हस्ते बंधो यस्य इति वा बसः । ततः सुप उपि प्राप्ते-

४७६ । ११बधे घञि वा । ४ । ३ । १६१ । अद्वलं-  
तात् परस्या ईपः षजेते बध्नातौ द्यौ परतोऽनुबभति वा । हस्ते-  
बंधः । हस्तबंधः । एवं चक्रेबंधः । चक्रबंधः । घञीति किं ?  
हस्तबंधनं ॥ स्तम्बे रमः । कर्णे जपः इति स्थिते वागमिडिति  
नित्यः षसः । ततः उपि प्राप्ते-

४८० । ११ कृति बहुलं । ४ । ३ । १६२ । अद्वलंतात्  
परस्या ईपः षसे कृदते द्यौ अनुबभवति बहुलं । तेन क्वचित्  
प्रवृत्तिः । स्तम्बेरमः । कर्णेजपः । एवं भस्मनिन्दुतं । क्वचिदप्र-  
वृत्तिः । मद्रचरः । ग्रामचरः । क्वचिद्विभाषा । सरसिरुहं ।  
सरोरुहं । क्वचिदन्यदेव । हृदयं स्पृशति इति हृदस्पृक् । पद्द-  
न्नोमासूदननिशसन्धूषन्दोषन्यकन्शकनुदन्नासंश्चाधे इति हृद-  
यस्य हृदादेशः । एवं दिवं स्पृशतीति दिविस्पृक् । इवर्थे ईप् ।  
तदनुप् च । विधेर्विधानं बहुधा समीक्ष्य चतुर्विधं बाहुलकं  
वदन्ति । खे शेते इति खशयः । खेशयः । विले शेते इति

१ । अस्य कार्यं षे कृति बहुलं । ४ । ३ । १३२ । अत्रस्थ-  
बहुलपदसामर्थ्यात् कृतं ।

विलशयः । विलेशयः । वने वासि । वनवासि । ग्रामे वासः । ग्रामवासः । इत्यत्रापि वागमिडिति षसः । ततः सुबुपि प्राप्ते-

४८१ । शयवासिवासेऽकालात् । ४ । ३ । १६७ ।

अकालवाचिनः परस्या ईपः शयवासिवास इत्येतेषु द्युषु वानुब् भवति । अकालादिति किं ? पूर्वाह्णशयः । अद्धल इति किं ? गुहाशयः । भूमिशयः ॥ चौरस्य कुलं । दासस्य भार्या । दास्याः पतिरित्यत्रापि तासे कृते सुबुपि प्राप्ते-

४८२ । तायाः शापे<sup>१</sup> । ४ । ३ । १७१ । शापे आ-  
क्रोशे गम्यमाने तायाः द्यावनुब् भवति । आक्रोशः क्षेपो निंदा ।  
अन्यत्र चौरकुलं । दासभार्या । दासिपतिः ॥ दास्याः पुत्रः  
दासिपुत्रः । वृषल्याः पुत्रः वृषलिपुत्रः । इत्यत्रापि तासे कृते  
सुबुपि प्राप्ते-

४८३ । पुत्रे वा । ४ । ३ । १७२ । पुत्रशब्दे द्यौ परतः  
ताया वानुब् भवति शापे गम्यमाने । अन्यत्र दासिपुत्रः । वृष-  
लिपुत्रः ॥ वाचो युक्तिः । दिशो दंडः । पश्यतो हर इत्यत्रापि  
तासे सति ततः उपि प्राप्ते—

४८४ । वाग्दिक्पश्यतो युक्तिदंडहरे । ४ । ३ । १७३ ।  
वागादिभ्यः परस्याः तायाः यथासंख्यं युक्त्यादिषु द्युषु अनुब्  
भवति । होतुः पुत्रः । होतुरंतेवासी । पितुः पुत्रः । पितुरंते-

१ । अस्यापि कार्यं बाहुल्यात् । २ । अत्र “आक्रोश” इति  
महावृत्तौ । ३ । अस्य स्थानं वार्तिकं ।

वासी । इत्यत्रापि तासे कृते उपि प्राप्ते—

४८५ । १<sup>१</sup>ऋतां विद्यायोनिसंबंधात् । ४।३।१७६ ।  
ऋकारांतानां विद्याकृतात् योनिकृताच्च संबंधात् प्रवर्तमानानां  
संबंधन्यास्तायाः सामर्थ्यात् विद्यायोनिकृतसंबंधनिमित्ते एव द्याव  
नुप् भवति । अन्यत्र भर्तृगृहं । भर्तृशिष्यः ॥ होतुः स्वसा । होतृ-  
स्वसा । दुहितुः पतिः । दुहितृपतिः । इत्यत्रापि तासे उपि प्राप्ते—

४८६ । वा स्वसृपत्योः । ४।३। १७७ । विद्यायोनिसंब-  
धाद्धेतौ प्रवर्तमानानां ऋकारांतानां संबंधिन्यास्तायाः स्वसृपति-  
शब्दयोर्योनिसंबंधनिमित्तयोर्द्यौ अनुभवति वा ॥ मातुः स्वसा ।  
पितुः स्वसेत्यत्रापि उपि प्राप्ते-तनैव विकल्पेनानुपि यदा उप् तदा—

४८७ । मातृपितुः स्वसुः । ५ । ४ । ६६ । मातृपि-  
तृभ्यां परस्य स्वसृशब्दस्य षत्वं भवति । इति षत्वं । यदा तु  
अनुप् तदा वानुविति विभाषया षत्वं । मातृष्वसा । मातुःष्वसा ।  
मातुःस्वसा । पितृष्वसा । पितुःष्वसा । पितुःस्वसा ॥ माता च  
पिता च इति विगृह्य- द्वंद्वे से सत्युपि च कृते—

४८८ । १<sup>२</sup>डान् द्वंद्वे । ४ । ३ । १७८ । विद्यायोनिसंब-  
धात् प्रवर्तमानानां ऋकारांतानां यो द्वंद्वस्तस्मिन् पूर्वपदस्य डा-  
नादेशो भवति द्यौ । डकारोऽत्यविध्यर्थः । नकारो रंतनिरासार्थः ।  
मातापितरौ । एवं होता च पोता च होतापोतारौ । नेष्टा च  
उद्गाता च नेष्टोद्गातारौ । होतापोतारौ च नेष्टोद्गातारौ च होता

१ । एकवचनमत्रमहावृत्तौ । २ । अस्य स्थाने-आनङ् द्वंद्वे ।  
४ । ३ । १३८ । इति सूत्रं ।

पोतानेष्टोद्गातारः ।

४८६ । 'द्वंद्वे घिस्वेकं । १ । ३ । ११२ । द्वंद्वे स घिसंज्ञं सुसंज्ञं चैकं पूर्वं प्रयोक्तव्यं । इत्यत्रैकग्रहणात् बहूनामपि द्वंद्वो भवति । होता च पोता च नेष्टा च उद्गाता च होतृपातृनेष्टोद्गातारः । होता च पोता च नेष्टोद्गातारौ च होतृपोतानेष्टोद्गातारः । द्युरंत्यामिति विवक्षायां आकारः ।

४८७ । अग्नेंद्रादिषु देवतानां । ४ । ३ । १८० । अग्नेन्द्र इत्येवमादिषु देवतावाचिषु द्वंद्वेषु डान् भवति । अग्निश्च इंद्रश्च अग्नेंद्रौ । अग्नाविष्णू । इन्द्रासोमौ । इन्द्रावरुणौ । सूर्याचंद्रमसौ ॥ एतेष्विति किं ? सूर्यचन्द्रौ ।

४८१ । सोमवरुणेऽग्नेरीः । ४ । ३ । १८१ । अग्नि-शब्दस्य सोमवरुणयोर्द्वयोर्देवताद्वंद्वे ईकारो भवति । अग्निश्च सोमश्च अग्नीषोमौ । अग्निश्च वरुणश्च अग्नीवरुणौ । सोम इत्यत एव निपातनाद् अग्नेरीत्वे सोमस्य षत्वं ।

४८२ । नैप्यविष्णिवद्वे । ४ । ३ । १८२ । अग्नेरपि विषये विष्ण्वद्रवर्जिते द्यौः डानीकारश्च न भवति । अग्निश्च मरुच्च देवते अस्य आग्निमारुतं कर्म । अग्निश्च वरुणश्च देवतेऽस्याः आग्निवारुणौ अनड्वाही । ऐपीति किं ? अग्नीमारुतौ । अग्नीवरुणौ । अविष्णिवद्वे इति किं ? आग्नावैष्णवं । अग्नेन्द्रं ।

इति श्रीजैनैन्द्रप्रक्रियावतारे तृतीयं सवृत्तं समाप्तं ॥ ३ ॥

१ । अस्य स्थाने - द्वंद्वे सु । १ । ३ । ९८ । इति ।

## अथ हृद्विधिः ।



श्रीवीरं सन्मतिं शंभुं सिद्धं बुद्धं जितेंद्रियं ।

वन्द्यं चतुर्मुखं विष्णुं वन्देहं लोकमंगलं ॥ १ ॥

अथ सुबन्तपदाश्रितत्वात् सुबन्ते हृद्विकल्पः संक्षेपेणोपक्रम्यते । हृतो द्विविधाः । मृदर्थार्थान्तरवृत्तयः स्वार्थिकाश्चेति । तत्राद्याः द्विप्रकाराः । अनेकार्थाः एकार्थाश्चेति । अनेकार्थाः अणादयः । एकार्था इजादयः । स्वार्थिका अपि द्विप्रकाराः । प्रकृत्यर्थविशेषप्रकाशिनस्तावन्मात्रवृत्तयश्चेति । तत्राद्याः द्विप्रकाराः । मृदर्थप्रधानाः सुबर्थप्रधानाश्चेति । मृदर्थप्रधानाश्च ठडादयः । सुबर्थप्रधाना ह्यादयः । तावन्मात्रवृत्तयोऽपि पूर्ववद् द्विप्रकाराः । तत्र मृदर्थप्रधानाष्टयणादयः । सुबर्थप्रधानास्तसादयः । प्रकृत्यर्थ एव ये भवेति ते स्वार्थिकाः ॥ उपगोरपत्यमिति विगृह्य-अपत्यार्थविवक्षायां वाद्यात् समर्थदिति प्राद्वोरणित्येवमादिके चानुवर्तमाने—

४६३ । तस्यापत्यं । ३ । १ । १११ । तस्येति तास-  
मर्थात् सूत्रे प्रथममुक्तादपत्यमित्येतास्मिन्नर्थे यथाविहितं अणादय-  
स्या भवन्ति वा । यो यतो विहितः स ततो भवतीत्यर्थः । वेत्य-  
धिकाराद् वाक्यमपि साधु भवति । तत्र सामान्यचोदनाश्च विशेषे-

वक्ष्यायां पूर्ववद् प्रकृतित्यनियमान्मूलप्रकृतेरेव दक्षशब्दादिजेव  
भवति । दाक्षिः । दक्षस्यापत्यं युवेति यून्यपत्ये विवक्षिते तत्  
यूनीति नियमान्नडादिभ्यः फण् इत्यधिकृत्य -

५०२ । यञिजोः । ३ । १ । १३२ । यजंतादिजंताच्च  
वृद्धे वर्तमानाद्यून्यपत्ये फण् भवति । णकार ऐवर्थः ।

५०३ । फढ<sup>१</sup>खल्लघ आयनेयीनीयिन् । ५ । १ । १२ ।  
फढखल्लघ इत्येतेषां वर्णानां गोनिमित्तभूतानां यथासंख्यं आयन्  
एय ईन् ईय् इत्येते आदेशा भवन्ति । इति फस्यायन् । एरित्य-  
खं । णत्वं । दाक्षायणः । गर्गस्यापत्यमिति विगृह्य पूर्ववदिजादिः ।  
गार्गिः । गर्गस्यापत्यं वृद्धमिति विगृह्य -

५०४ । गर्गादेर्यञ् । ३ । १ । १३६ । गर्गादिभ्यो  
वृद्धेऽपत्ये विवक्षिते यञ् भवति । पूर्ववच्छेषं ॥ गार्ग्यः । गार्ग्यौ ।  
बहुषु-बहुष्वस्त्रियामिति वर्तमाने -

५०५ । यञजोऽगोपवनादेः । १ । ४ । १५८ । य-  
जंतस्य इजंतस्य च बहुत्वे गोत्रे वर्तमानस्य यस्त्यस्तस्यास्त्रियामु-  
बभवति गोपनादिभ्यो विहितं वर्जयित्वा । गर्गाः । स्त्रियां -

५०६ । यञोऽषावटात् । ३ । १ । १६ । यजंतात्  
स्त्रियां वर्तमानात् ङीर्भवति न चेत् स यञ् षकारादवटशब्दाच्  
परो भवति । इति ए ङ्यामिति खं ।

१ । अस्य स्थाने आयनेयीनीयिन् फढखल्लघां न्यादानां । ५ ।  
२ । इति । २ । अस्य स्थाने इजो बहुष्वचः प्राच्यभरतेषु । १ । ४ ।  
१३७ । न गोपवनादेः । १ । ४ । १३८ । इति सूत्रद्वयं ।

